

গান্ধীসঙ্কল্প :
স্বাধীনতা চাওয়া স্বাধীনতা চাওয়া স্বাধীনতা চাওয়া

ভাগ্যচন্দ্র:

মণিপুর ইমাজী মণিগুম্ভা তাঙলবা মপারী



পাণ্ডুলিপি ভারত সিংহ, আই এ এস

ভাগ্যচন্দ্র :

মণিপুর ইমাগী মণিগুম্বা তাঙলবা মপারী

ভাগ্যচন্দ্র :

মণিপুর ইমাগী মণিগুম্বা তাঙলবা মপারী

অইবা—

শ্রীপাণ্ডবম ভারত সিংহ, আই:এ:এস:

Bhagyachandra : Manipur Imagee Manigumna Tanglaba Maparce

Written & Published by : Shri Pangambam Bharat Singh, IAS
Kongba Kshetri Leikai, Imphal

293 / Dane

02, 2 BHA
P9;1

অহানবা ফোঙবা : ওক্টোবর, ১৮, ২০০৯ (নোংমাইজিং)
দীপাষিতা নুমিং

কপি মশিং : ১০০০ (লিপিং অমা)
M.U. LIBRARY
Data Entered

BY

সহ পুস্তা অইবগীনি : (লাইব্রিক অসিগী শরুক অমত্তা মচেং ওইনা নত্রগা
মপুম ওইনা অইবগী অয়াবা যাওদনা লৌথোকপা
য়ারোই)

মমল : লুপা ১৭০/- (লুপা চামাছম্ফুতরা)

নম্ফম : ইবোয়াইমা প্রিন্টস, মোইরাংখোম লোক্লাওবুং, ইম্ফাল।

প্রার্থনা

কংচরী তোল্লবা ননাইনা প্রার্থনা,
লেংবিরকথিবা মণিপুর কনবিনবা,
শ্রীশ্রীরাধাগোবিন্দ অনিগী চরন্দা,
নংগী কাংশি মখোলদা,
তিনমু-লাঙ্গিমু 'পুন্না তাছোকপিদুনা,
কোকহনবিরিবা অকি অখঙ 'পুন্না,
হে! জগৎকী নবুংঙো মবেম্ম অনিদা,
কাইন চীংবু অথোইবা তির্থ ওইহনবিথিবা,
ফংহনবিয়ু চরনামৃত থকচ-নবা,
কোকচগে তিছুং-লাঙ্গিথুং অপুন্না,
শোল্লবা মীমান্দ্রবা ঐথোয় পুন্না ।।

অইবা

প্রস্তাবনা

শ্রীভরতনা ইবা ভাগ্যচন্দ্র কৌবা লাইরিক অসি মণিপুরগী ওইনা য়ান্না কান্নবা লাইরিক অমা ওইগনি । রাজর্ষি ভাগ্যচন্দ্র হায়বসি অচন্না মী নঙে; প্রতিভা লৈবা মীনি । তরানিপান শুবা শতাব্দীগী অকোনবা তজ্জায়দা মণিপুরদা কার্তা ভাগ্যচন্দ্রগুস্তা নুপা অমা লৈরমদ্রবদি মণিপুর করি ওইরগনি ? সুকশোয় শোয়দনা অবা লৈবাকী খুলোন্দা লৈবা, চাওখন্তবা জিলা মচা অমা ওইরমগনি ।

গরীবনরাজগী মতমদদি অরাশিং অসি পোর্টগীজশিংদগী নোংমৈ খরতমক ফংলন্মি । ভাগ্যচন্দ্রগী মতমদদি অরাশিং অসি ফ্রেঞ্চশিংদগী নোংমৈ মরাং কায়না ফংলে ভাগ্যচন্দ্রগী মতম অসিদি বৃটিশকা ফ্রেঞ্চগা কন্না য়েংখীনবা মতমনি । পৃথিবীগী মফম, মফম খুদিংদা মকোক থোংবা কুক কুক তান্নবা মতমনি । ভারত্বা বৃটিশনা হাইগংলকপা উবদা ফ্রেঞ্চশিং অরাদা নোংমৈ মরাং কায়না পীশিল্লি । অরাশিংনা নোংমৈশিং অদু মণিপুর অমদি শ্যাম (হৌজিকী থাইলণ্ড) জয় তৌনবা হোংনবদা শীজিমৈ । অরা নিংখৌশিংগী আকাংক্ষা অনিখক লৈরন্মি -
- অমনা মণিপুর জয় তৌরগা মথোয়গী মখাদা থন্না, অতোপ্লা আকাংক্ষা অদুনা শ্যাম জয় তৌরগা মথোয়গী মখাদা থন্না ।

অরাদি মীশিংসু মণিপুরগী মীশীংদগী য়ান্না হেল্লি লৈবাগ্ চাউবসু মণিপুরদগী য়ান্না হেল্লি । অদুগী মথক্তা ভাগ্যচন্দ্রগী মতমদদি খুংলাই ফবসু অরাদা মণিপুরীশিংদগী য়ান্না হেন্সে । অদুনা, মথোয়গী মখুত্তগী মণিপুর কনবসি য়ান্না লুবা থবকনি । অসুক লুবা ফিভম অসিদা ভাগ্যচন্দ্রনা মতৌ করন্না মণিপুর কনখিবগে হায়বদু পাঠকনা লাইরিক অসিদা থেংনবীগনি ।

লাইরিক অসি মপুংদা হিষ্টোরিকল রোমাঞ্চনি হায়বা তাই । অসুম্নদি ওইরগা গবেষণাগী ওইবা অধ্যায়সু অনি অহ্ম য়াওই । পাঠকনা লাইরিক অসিবু ইতিহাসকী লাইরিকনি নিংনা পাবিরবদি কল্পনাগী বারী মথং মথং থোরকনি । পাঠকনা

মসিবু কল্পনাগী লাইরিকনি নিংনা পাবিরবদি ইতিহাসকী ককপা যাদ্রবা বা ঙাক্তা চেংথোঙ্ককনি ।

অমরোমদা, লাইরিক অসি মহারাজ ভাগ্যচন্দ্রগী জীবন চরিতনি । মহাক্সা পোকপদগীনা খৃষ্টাব্দ ১৭৯৮ মেরাগী হুমনি পানবা ইরাই নুমিত্তা মুশীদবাদতা বৃন্দাবন যাত্রা ওইখিবা ফাওবগী বারীনি । বারী অসিদা ভাগ্যচন্দ্রগী অবদান অনিখক লেখক ভরতনা ফজনা উৎলি । অমনা অফবা নিংথৌ অমা ওইনা মণিপুরবু কনবা অমদি শাসন তৌবা । অতোপ্সা অমনা— ঋষি অমা ওইনা শ্রীগোবিন্দ নিরুপণ তৌবা, মীনা লিংখংপা ঙল্লদ্রিবা মহারাস লীলা লিংখংপা অমদি বৈষ্ণব ধর্মবু মরা চেংনা থাবা । অকোনবগী অসিদি ঋষিতনা ঙমগদবনি । ভাগ্যচন্দ্রদা গুণ অনিসি পূল্লে । অদুনা মহাকপু রাজর্ষি কৌবনি ।

মহারাজ ভাগ্যচন্দ্রদা রাজর্ষি হায়বা উপাধি অসি পীথিবদি অচৌবা লেখক মাধব রাম রাহেংবনি । মহাতারতকী বিরাট পর্ব হায়বা পর্বদি মণিপুরীদা ইথোকপগী মতাংদা পীথিবা উপাধিনি ।

অচৌবা অফবা মীগী জীবন চরিত পাবদি কৈদৌঙৈদসু লেমা মাঙ্গদে । ফণ্ডবা লমচং, ফণ্ডবা হৈনবী থাদোক্তুনা পৃথিবী অসিদা অফবা মী ওইনবা পাজল পী । তৌরুবা থবকী মহয়দি ঐথোয় লেপুমক ফংগদবনি অফববু ওইরে ফণ্ডববু ওইরে । অবশ্যসেব ভোক্তব্যম্ কৃতং কর্মশুভা শুভম্ । খেলৈ নুংনাং তেলহৈবা করি থোকখি ? খুদোংখীবা মপৈ-মপৈনা কোকথক্তা নন্বা কার্ত্তা ভাগ্যচন্দ্রনা করমা রাজর্ষি ওইখি ? শ্রীভরতকী লাইরিক অসিনা অপাবা মী খুদিংমকপু অরাংবা, অচুম্বা, অফবা থাক্তা চিংখংপা ওইরসনু, শ্রীশ্রীগোবিন্দগী কৃপাদগী ।

রাজকুমার বলজিৎ সিংহ

য়াইস্কুল, ইম্ফাল

তাং ২।৬।২০০৯ ইং

“পাজৰুৱদা থোইদোক্কা থাগৎচৰী”

ইকাই খুম্বদা মতিক চাৰবা আই.এ.এস. ওফিসাৰ হৌজিক হৌজিক আৰ্ট এণ্ড কলচৰ বিভাগতা কম্বিস্মাৰগী থৌসু পুবিৰিবা, মিং ওইনা পঞ্জৰবদা শ্ৰীপাণ্ডম্বম ভাৰত সিংহনা শাৰক্লিবা কলমগী জগোই পুঙলোনগা লোইনৈ, তান্ মেন্ চানা শাবা জগোইনি। জগোইগী মমিংদি “ভাগ্যচন্দ্ৰঃ মণিপুৰ ইমাগী মণিগুম্বা তাঙলবা মপাৰী” হয়না মিং থোনবা জগোই লাইৰিক্লি। লাইৰিক অসি মণিপুৰগী অৱা-নুঙাই অনিমক্ থেংনবা মমল য়ান্নবা তাক্ক অমগী ইতিহাসনি। ইতিহাসিক ওইবা পুৰ্ণিৎদা তুঃ চুংদবা ওমদবা লাইৰিক অসি পাজবদা নুঙাইমনবদগী হঞ্জিন-হঞ্জিন মনুংথিংনা পাজৰে। লাইৰিক অসিনা য়ান্না লূৰবা, ফজৰবা মঙাল অমা থম্মোয়দা ফাউহল্লি। কৰিগুম্বা মণিপুৰদা কাৰ্তা ভাগ্যচন্দ্ৰ নিংথৌনা পোকপিরমদ্রবদি মণিপুৰগী কোনুংদা শ্ৰীশ্ৰীৱাধাগোবিন্দগী মুৰ্ত্তি দৰ্শণ ফংজৰিবসি ফংলম্মোই হয়না থম্মোয়দা ফাউহল্লি। মথঙদা “কাইনা” কৌবা চীঙগী চীঙমায় অসি মমল য়ান্নবা শেংলবা তিৰ্থ ওইহল্লিবসিসু ওইরম্মোই নিংহল্লি। অহুমম্বদা পৃথিৱী শিছুংনা মমিং চংলবা মণিপুৰগী জগোয় ৰাসসু লৈরম্মোই নিংই। মহাৱাস অসিদা শেংলিবা ফিজেৎ অমাহিকসুং শাৰিবা জগোয়, নিতি নিয়ম আৰ্ট এণ্ড কলচৰ পৃথিৱীগী মফম অমত্তদসু লৈত্ৰবা ফজম্বৰা খুদোল অমনি হায়দবদা ঐথোয় পাপ পুগনি। অসিগুম্বা অঙকপা ফংন ৰাংলবা ৰাস অসি ভাগ্যচন্দ্ৰ মথন্তগী কোক্তগী থম্মীৱম্বা খুদোল ঙাক্তনি। কাইনা তিথগী খুতমদা খুৰুম্বা চংলুবা মীওইবা খুদিংদা ফজদবা শাজৎ-লীচৎ থাদোক্লিংহনবা অমসুং অচুম্বদা ঙাংনিংলকপা ওইদবা ঙাংবা কিৰকপা ৰাখল অমা পুৰ্ণিৎদা ফাউহল্লি। মীওইবা ঐথোয়গী থম্মোই পুৰ্ণিৎ, ৰাখল, থৰাই, হকচাংবু অশেংবা তিৰ্থ অমদা লুপুনা শেংনা ইৰুজথোকপগুম্ব শেংলবোই নিংই। অদুগা কাইনাগী থৈবোঙনা শাখিবা শ্ৰীশ্ৰীগোবিন্দগী বিগ্ৰহ অসিনা মণিপুৰদা পানখিবা নিংথৌশিংগী দুখ দশা তাগদবা লাকপদা খুৰুমজৰগা ইতত্তনা কোপিৰী অমসুং শুভ মঙ্গল

পীবিৰী । অমাহিকসুং মণিপুরগী লৈত-লায়র প্রজা পুম্মমকপুসু মঙ্গল আশিৰ্বাদ
পীবিৰী । অৰা-অনা কোকহনবিৰী ।

অসিগুম্বা মণিপুরগী শুভ মঙ্গল আশিৰ্বাদ পীবিৰা ভগবানগী মুৰ্ত্তি
অমা স্বাপন তৌবিরম্বা কাৰ্ত্তা ভাগ্যচন্দ্র নিংথৌগী মমল য়ান্নবা ইতিহাস অমা
মমুং তানা ইবিরক্লিৰা, মণিপুরদা নত্তনা ইণ্ডিয়াগী অচৌ অচৌবা ইভেণ্ট কয়াদা
প্ৰিসাইদ তৌবিরক্লিৰা সার আই.এ.এস. আৰ্ট এণ্ড কলচরগী কম্বিন্সনৰ শ্ৰীপি
ভারত সিংহবু ঐগী মায়কৈদগী থোইদোক্লা থাগৎচরী । অমাহিকসুং ভগবানগী
অশেংবা ভক্ত অমা ওইনসু উজৈ । অদুনা শ্ৰীভরত সিংহবু পুলি নুংশাংবা
অবমৃতুদা খুদোংখিৰা নংদবা, অমাহিকসু মথঙ মথঙ চাউখংপা, অনিংবা থবক
পুম্মমক অপনবা লৈতনা পাংথোকপা ওম্বা ওইরসনু হায়না শ্ৰীরাধাগোবিন্দগী
চরন্দা থম্মোই শেংনা নিজরী ।

নিজরিবা—

M. Biramangal Singh

(খৌনাওজম বীরমঙ্গোল)

শগোলবন্দ তেরা লৌখাম লৈরক ।

স্ক্ৰিপ্ট রাইটর, এ.আই.আর, ইম্ফাল,

ডি.ডি.কে., ইম্ফাল ।

ৰাহৌদোক

মণিপুরদা পানখিবা নিংথৌশিংগী মথং-মনাও পৰিংদা ৫৪ শুবা নিংথৌ ওইনা লৈবাক অসিদা পাল্লম্বা কাৰ্ত্তা মহাৰাজ অসি মণিপুরগী ইতিহাসতা তোমখিল ণানবা থৰানমিচাক্কুম মতিক-মগুণ লৈবা নিংথৌনি । নিংথৌ অসিগী সনাহাজ্জক লৈবাক অসিনা অৰা-অনা অমদি শা-লান কয়া মায়েক্কুখি হায়বসি ইতিহাসনা লেংদ্রবা শাক্ষিনি । নিংথৌ অসি মহাকী তোপ-তোপ্পা গুণ কয়ানা লৈতেংবা নিংথৌ অমনি । মহাকী মৰৈবাক নিংবা, পুকচেল ফজবা, নিংখিবা ৰাখল হন্দবা, থৌনা লৈবা, থৌজাল হৈবা অমদি ঈশ্বৰবু চেংনা থাজজবা নিংথৌনি । মহাকী ধৰ্মদা অমদি ঈশ্বৰ ভক্তিদা পৃক্লিং লুপচবা অদুমজ্জনা মহাকপু “ৰাজষী” হায়বা মিংথোলসু ফংজখিবনি ।

ৰাজষী ভাগ্যচন্দ্র হায়ৰগা থৌইনা হেন্না খঙনবা নিংথৌৰেল অসি খৃষ্টাব্দ ১৭৫৯ দগী ১৭৯৮ ফাওবা শাংলবা চহি ৪০ গী মতম মণিপুরগী নিংথৌ ওইদুনা পাল্লম্বী । নিংথৌৰেল অসিগী সনাহাজ্জক অসিবু মণিপুরগী কলা-সংস্কৃতিগী ইতিহাসতা সনা ফুদোংবা মতমনি হায়না শিংথাবদা থৌইদোক্কা লাল্লোই । মহাৰাজ অসিগী অবদাননি ঙসি মণিপুরদা নঙনা ভারতকী কলা-সংস্কৃতিগী মশক্ অসি মালেম শিছুংবদা শকতাকপীৰম্বা মহাক্কা হৌদোকপিরম্বা মণিপুৰী জগোই “ৰাস” না মণিপুৰবু মালেমগী মফম পূম্মজ্জা শকতাক্কি । ভারতকী সংস্কৃতিগী পুৰ্কেদা মহাক্কা তৌবিরম্বা দান হায়নিংঙাই লৈতনা শিংথানিঙাইনি । মহাক্কা ‘ৰাস লীলা’ হৌদোকপিরমদুনা ৰাসকী মখল কয়া- মহাৰাস, বসন্ত ৰাস, কুঞ্জ ৰাস, মণিপুরগী কলা সংস্কৃতিগী সনা-পুৰ্কেদা হাপুনা থম্বীৰম্বসিমক্ মণিপুরগী অচৌবা লল অমসু ওইদুনা লৈরি । লোয়ননা মসিগীদমক্ মণিপুৰ প্রজা মীয়ান্না পৃথিবীগী মীয়াম মমাংদা চাওথোকচরি ।

শ্রীশ্রীগোবিন্দজীগী কৃপা ফংখ্রবা নিংথৌরেল অসিগী মমিংসু মফম, মতম অমদি থৌদোক কয়াগা মরি লৈননা থোনখি হায়বসি ঐনা পাজৰুবা, থেংনজৰুবা অমদি নৈনজৰুবা ব্ৰাৰী-লাইরিক কয়াদগী খঙ্জখিবনি ।

নিংথৌ অসিগী মমিং অহানবদা কাৰ্ত্তা কৌরম্মী । অদুদগী তেখাও (হৌজিকী অসাম) দা অঙাওবা শামু ফাহন্দুনা মৈতৈ নিংথৌ অশেংবনি নত্তে হায়বা চাংয়েংদা মাই পাকখিবা অদুগীদমক মহাকপু তেখাও নিংথৌ স্বৰ্গদেব রাজেশ্বৰনা “জয়সিংহ” হায়না মিংথোনবিরকখি । ওঁৰা (হৌজিকী ম্যাংম্ৰা) লান্না মরম ওঁইদুনা মণিপুৰদগী তাছোকলুৰবা মতুংদা অমুক হন্ন মণিপুৰগী নিংথৌ খুভম হঞ্জিন্দুনা নিংথৌ ওঁইৰবা মতমদা “ভাগ্যচন্দ্র” হায়না অমুক খঙ্জনি । চিংমী-তম্মী চপ-মান্নবা মীংয়েং থমদুনা পুকচেল শেংনা লৈবাক ডাকই অমদি চিং-তম পুন্না খোমদুনা লম্মাংদোং চিংথক্তা কোনুং শাখিবা অদুদগী চিং-তমখোম্মা হায়ৰম্মদগী “চিংথংখোম্মা” হায়না কৌনিখি ।

ভাগ্যচন্দ্র মহারাজগী সনা হাক্তক্তা লান যান্না তেইনা থেংনখি । মশামক লান্দা যান্না হৈ-শিংবা, থৌনা ফবা, থাঙ-তা যান্না হৈবা নিংথৌসু ওঁইৰম্মী । অদুগা ঈশ্বৰগী কৃপাদগী তিনচেন-লাইচেদবা, মশা শেংবা, মপাঙ্গল ফবা নিপা অমসু ওঁইৰম্মী ।

মহারাজ ভাগ্যচন্দ্রগী জিবন-চৰিত্রগী মরমদা থেইনা হেন্না পাঞ্জকুদ্রগসু মহাক্সা ধম্মগী লমদা থম্মীৰস্বা মমল নাইদ্রবা লল ঙসি ফাওবদা মীয়ান্না মহাকপু নীংশিংনরিবা অসিমদি নাথৈফম থোক্তে হায়না খঙ্জি । মহারাজ অসিগী সনাহাক্তক্তা, মহারাজ মশামক্সী সনায়াথংদগী শ্রীশ্রীগোবিন্দজীগী মুৰ্ত্তি অমদি অতৈ লাই ৬ পুন্না মুৰ্ত্তি ৭ কাইনাগী থৈবোং পাস্বীদগী নিৰূপণ তৌজদুনা সনা কোনুংদা লাংচখিবা অমদি মশামক্সা সেবা চংচখিবা অদুগা, অতৈ মুৰ্ত্তিশিং অদুবুনা তোঙান-তোঙানবা মন্দিরশিংদা ঙসি ঙসিমক মীয়ান্না দৰ্শণ তৌজবা ফংহনবিরল্লিবা অসিমদি মহারাজ ভাগ্যচন্দ্রনা মণিপুৰগী প্রজাশিংদা পীবিৰস্বা মমল নাইদ্রবা খুদোলনি । মহাক্সী অসিগুম্মা খুদোল অসিগীদমক নিংথৌরেল অসিগী মিং মণিপুৰগী ইতিহাসতা সনাগী কালীনা ইদুনা যুগ যুগান্তৰ খুদিংদা অমর (মুংনাইদনা) ওঁইদুনা লৈহৌৰগনি ।

মণিপুরগী সনা পুয়া *চৈথারোল কুম্ভাবা* কৌবা লাইরিক অসিদা মহারাজ অসিগী সনাহজক্তা থোকখিবা খৌদোক কয়া য়াম্মা কুপ্পা মচা-খাইনা অমদি পাক-শন্না অতৈ নিংখৌশিংগীদগী হেন্না ইরম্মা থেংনজখি । লমাই ৫০ হেন্না ইবিরম্মা থেংনজখি । মসিমক্লা নিংখৌ অসিগী মরমদা হেন্না কুম্মা বারী-রাখোং খঙজবা ওমজখি । অমরোমদা, নিংখৌ অসিগী মরমদা নবদিপতা লৈরম্মা অইবা ব্রজমোহেন বাবাজীনা ইবিরম্মা *শ্রীশ্রীগৌরাজসুন্দর* কৌবা লাইরিক অসিদগীসু ঐহাক্লা নিংখৌ অসিগী মরমদা খরমথৈ খঙবা ওমজখি । লোয়ননা মণিপুর ইতিহাস, বিজয় পঞ্চালি, ভাগ্যচন্দ্র চরিত্র, মণিপুর শ্রীগোবিন্দ নিকুপণ শ্রীশ্রীগোবিন্দ আশ্রমনিচিংবা লাইরিকশিংদুগী রাখল্লোন খরা লৌখৎচরগা লম্মাই ওইনা লাইরিক অসিগী শাহৌ শাগৎচদুনা *ভাগ্যচন্দ্রঃ মণিপুর ইমাগী মণিওম তাঙলবা মপারী* হায়না মীংথোন্দুনা লাইরিক অমা ওইবগী শক্লোন্দা পুথোকচনবা হোৎনজরকখি ।

ইতিহাসকার অমসু নঙবা; সাহিত্যকার অমসু নঙবা, নটকার অমগী গুণসু চেন্দবা তোল্পবা ঐহাক্লা সাহিত্যগী সেবাকারী অমা ওইনা সাহিত্যবুদি পামজবদগী ওফিসকী থৌ কয়াদগী ঙাইহাক পোখাজবা ফংজবা মতমদা অযুক অমদি নুমিদাংদা অঙৌবা চেগী চেবাংশিংদা, মথক্তা খরদং পঞ্জপ্রিবা লাইরিকশিং অসিদগী ফংবা রাখল্লোনশিং অদু মতেক-মতেক নীংশিংজরকপা মীকুপশিংদা ইশিনজহৌবশিংদু পুনশিন্দুনা লাইরিক অমগী শক্তম শাগৎচখিবনি ।

লাইরিক অসি ইবা হৌখিবসি ওসিদগী চহি ৫/৬ কী মমাংদগীনি । অদুবু ইশিনখিবা মতেক-মতেকশিং পুল্পপ-পুনশিন্দুনা মতম কুইনা থমুরবনি । লাইরিক অসিগী মতুংদা ইবা লাইরিক ২/৩ দি ফোঙদোকচত্রে । অদুবু ওসিগী লাইরিক অসিমদি ফোঙদোকচনবগী তাজ্জা ইফঙ-ফঙজখিদে । ঐগী নক্লা তিন্নজবা মরূপ-মপাং কয়ানা অনৌবা উৎসাহ কয়া পীবিবদগী লাইরিক অসি অখঙ-অহৈ তাম্নজরগা ফোঙদোকচনবগী চপ য়ংবা বারোপ অমা হৌখিবা এপ্রিলগী তাং ১৭, ২০০৯, শজিবুগী ২০ পানবা ইরাই নুমিত্তা লৌজখি ।

লাইরিক অসি ফোঙনবা হোৎনবদা অচৌবা খৌদাং কয়া লৌবিখিবা মীওইশিংগী মনুংদা ঐনদি ওজা হায়না ইকাইখুম্নজরিবা য়াইস্কুল হিরুহনবা

লৈকাইদা লৈবা শ্রীৰাজকুমার ঝলজিৎ সিংহ, পদ্মশ্রী ওজাগী মমল য়ান্নবা
 লমজিৎ-লমতাক কয়্যাগীদমক তৌবিমল উৎচরি। লোয়ননা, শগোলবন্দ তেরা
 লৌখাম লৈরক্তা লৈবা ঐগী নুংশিজরবা ইয়াস্বা শ্রীখৌনাওজম বীরমঙ্গোলনা
 মহাকী খুংই ফজবদুনা নাম্না ইথোকপীবগীদমক্তা হন্না হন্না তৌবিমল খঙবা
 উৎচবগা লোয়ননা থাগৎচরি। লাইরিক অসিগী খুংইদগী কম্পুটরদা (ডি টি
 পি) নমথোকপিবগী অচৌবা খৌদাং লৌবিখিবা খুরাই লমলোংদগী শ্রীনোংথোম্বম
 ভাগিরথ সিংহ, লাইরিক অসি পুথোক্সা হোংনবদা মপুং ওইবা খৌদাং লৌবিখিবা
 ঐহাকী নুংশিজরবা ইনাও শীংজমৈ চিংঙামখা লিরা লম্বীদা লৈবা শ্রীনিংথৌজম
 কৃষ্ণকুমার সিংহ অমদি লাইরিক অসি নম্বগী ভার 'পুন্স্বা লৌবিখিবা শ্রীএলঃ
 ভুমেস্বর সিংহ, প্রোপ্রাইটর, ইবোয়াইমা প্রিন্টর্স, লোক্সাওবুং মখোয়গী মতেং
 যাওদনদি লাইরিক অসি পুথোকপা ওইথোক্তে। মখোয়গী মমল নাইদ্রবা
 তৌবিমল অদুগীদমক ঐহাক্সা পুন্সিদা লমন অমা তোনশিঞ্জরবনি।

করস্বা মখলগী কাবা ওইনা পুথোকচগদগে হায়বগী মতাংদা অখঙ-
 অহৈ কয়্যাগী মতসু লৌজখি। মথক্তসু পঞ্জপ্রিবদুনি, ঐহাকীদি নীংশিংলকপশিংদু
 খোংচিনজহৌবদনি হায়না। চোইন-চোইনা লৈরস্বা কয়্যাদু লৈ পরেং অমগী
 শক্তম ওইনা লেংশিল্লকপা মতমদা চানদবা, চুনদবা যাওখিগদ্রা হায়বগী চিংনজবা
 কয়্য পোকচৈ। চুনদবা, চানদবনি হায়না পাবিরিবশিংনা ফাওবিরকপা পূম্মক
 শেমদোকচনবা পাওতাক্ অমদি রাখল্লোন ফোঙদোকপীরকপদা তোম্ববনা হরাওনা
 লৌশিঞ্জগনি।

অইবা

ভাগ্যচন্দ্র : মণিপুর ইমাগী মণিগুন্না তাঙলবা মপারী

অহানবা পন্দুপ

ভরতশাইগী ফজদবা

মণিপুরদা পানখিবা নিংথৌশিংগী মরক্তা কার্তা ভাগ্যচন্দ্র তোমথিন ঙানখিবা নোঙাল্লমদাই শজিক্রি । নিংথৌ অসি খুদোংথিবা য়ায়া থেংনখিবা অদুগা থেংনরগসু হন্দবা থৌনা লৈবা অখাঙ কনবা খুদোংথিববু খোঙফম চেৎনা মায়েক্লরকপা নিংথৌনি । মহাক অসামগী ইতিহাস (বুরন্দী) দা মমিং লৈবা নিংথৌনি । নবদ্বীপ্তা লৈরস্বা অইবা ব্রজমোহেন বাবাজীনা ইবিরস্বা শ্রীশ্রীগৌরাজ সুন্দর কৌবা লাইরিক্তা লা. ১০৪ দগী ১০৭ ফাওবদা বাঙ্গলাদা ইরস্মী । “শ্রীল বব্রুবাহন হইতে মহারাজ ভাগ্যচন্দ্র প্রথন্দ ছাপ্ন ছাপ্ন পুরষ হইয়েছে” কার্তা মহারাজ শ্যামজাই খুরাই লাকপ অমদি চাখা-লোইখোস্বী (চাখাঙস্বী) অনিগী মচানি । মহাকী মতমদা ওঁরা (ম্যানমার) গা য়ায়া তোইনা লাল থেংনরস্মী । মহাকী মমা রায়েনবম চনু চাখা লোইখোস্বীসি মোইরাং নিঙোন্নি । লোইখোস্বীগী মৌপ্যানিপা খেলৈনোংনাং তেলহৈবা শা লান্দা য়ায়া থৌনা ফবা নিপানি । মতম অসিদা গৌরশ্যাম (ময়্যাস্বা) অমসুং কার্তা মখোই অনিগী মখুডা (মতোল) ইবুংঙো ভারত সাইনা নিংথৌ ওঁইরস্মী । মতোল নিংথৌ অসিনা গৌরশ্যাম অমদি কার্তা মচিন মনাওবু নিংথৌ খুভম মুল্লকপা য়াই, হায়না চিংনবদগী মখোয়বু হাংনবা থৌরাং তৌরকখি । অদুনা মমা চাখা-লোইখোস্বীনা মচা অনিসিবু পুরগা তোংছ খুনগী নিংথৌদা লোন্না শৈদাংলখি । অদু ফাউবা ভারত সাইগী মনাইশিংনা মমা মচা মখোই অহুসু হাংনবা তাল্লরকখি । মদুদা তোংছ নিংথৌনা মমা মচা মখোই অহুসু মশা কঞ্জনবা তা অমমম পীরগা মরিং হাওখুন্দা লোৎনবা থারকখি । অদু ফাউবদা ভারত নিংথৌগী মনাইশিং অদুনা হাৎকদবগী কোয়শিল্লকখি । মদু উবদা তোংছ নিংথৌনা অকনবা সিফাই থারক্তুনা ভারত সাইগী মীহাংপা মনাইশিং অদু

লোইনা হাংহনখি । অসিগুম্মা ভারত সাইগী ফজদবা পুকচেল অসি তাবদা মোইরাংদা চাখাঙস্বীগী মৌপ্তানিপা খেলৈ নোংনাং তেলহৈবা খেলেশ্বনা মচে অমদি মমাক অনিবু মথুই কল্লবগীদমক ঙাঙুনা লৈখি । মসিদা ভরত সাইনা শাউরদুনা খেলেশ্ববু হাংনবা থিরকখি । খেলেশ্বসু শাউরদুনা ভরত সাইবু য়েক্ৰবা ওইনা খল্লদুনা হাংনবা হোংনরকপদা ভরত সাই খাংবা ওমদদুনা নিংথৌ খুভম থাদোক্তুনা ওঁরাদা চেনখি । ভরত সাইনা ওঁরাদা চেনশ্ববদা মতোল ইবুঙো আনন্তসাইনা গৌরশ্যাম অমদি মনাও কান্তা মচিন মনাওবু চহি ৫/৫ নিংথৌ ওইনবা য়াথং পীরস্বী । অদুগা চহি ৫/৫ যুবরাজ ওইনবা য়াথংসু পীরস্বী । মখোয় অনিনা শিল্লোল শিনজিন নিংথৌ অমুক ওই যুবরাজ অমুক ওই মচিন মনাও নুংশিননা পানখি । অহল ওইরবা আনন্তসাইনা সেনাপতি ওইবিদুনা লৈবাক ঙাকপদা মতেং পাংবিগনি তাকপিরস্বী ।

অসুম্মা হায়নবগী মতুংইন্না খৃষ্টাব্দ ১৭৫৩ হিয়াঙৈগী ২০ নি পানবা নিংথৌকাবা নুমিত্তা ময়ান্সা গৌরশ্যাম্মা মণিপুরগী নিংথৌ ওইরে । কান্তানা যুবরাজ, অদুগা মতোল ইবুঙো আনন্ত সাইনা সেনাপতি ওইরে । গৌরশ্যাম (ময়ান্সা)না নিংথৌ ওইরগা মনাও কান্তাগা অমদি মতোল সেনাপতি আনন্ত সাইগা বা তাল্লরগা মখোয়গী মাম্মা খেলৈনোংনাং তেলহৈববু মোইরাংগী নিংথৌ হাপলে । অসুম্মা পাল্লকপনা চহি ৫ লোইখিদুনা ৬ চংলকপদা কান্তানা ১৭৫৯ দা শজিবুগী ৭নি পানবা শগোলশেনগী অফবা পুংফমদা ময়ান্সগী মহুং শিন্দুনা নিংথৌ ওইরে । হায়নবগী মতুংইন্না গৌরশ্যাম্মা অমুক যুবরাজ ওইরে । অখাম চনু ভানুমতীবু মহারানী হাপলে । অসুম্মা ভাগ্যচন্দ্র মহারাজনা পাল্লকপা মতমদা তাংখম খুলদা, মরমচং চুমদবা ব্রহ্মচারী অমবু ব্রাহ্মকপা যাদবদগী মনাইশিংনা ফুবদা খরা হেঞ্জিনখিবদগী শিদোকত্রে । পাউ অসি তাবদা কান্তা মহারাজ নুংঙাইতবনা খাংফম খঙখিদ্ৰে । বা অসি তাবদগী চহি ৫ শুদনা ময়ান্সদা নিংথৌ খুভম শিল্লজরে । অদুবু ময়ান্সা গৌরশ্যামগী পুল্লি খরা তেল্লকপনা চহি অমা খরা হেল্লকপদা নারক্তুনা খৃষ্টাব্দ ১৭৬৩ থরানগী কুনমাপম্নি পানবা লৈবাকপোকপা নুমিত্তা স্বগারোহন ওইখি । ময়ান্সা গৌরশ্যাম অমদি মতোল ইবুঙো সেনাপতি আনন্তসাইগা মখোয় অহুম্মা খল্লরগা মোইরাংগী নিংথৌ হাপখিবা খেলৈনোংনাং তেলহৈবা মখোয়গী লৈবাক ঙাকপদা মতেং ওইবিনবা

খল্লুবনি । অমরোমদা মখোয়বু ঙাকপি শেনবীখিবগী তৌবিমলসু উংখিবনি ।
 অদুবু মীনা খনবনা অমা লাইনা শীনবনা অমা হায়বদু থোক্লে । মখোয়না
 অরাবা তারবা মতমদা কনবিগদ্রা খল্লুবনি । অদুবু মখোয়গী মাম্মদুদা ওহ্লোকপা
 রাখল অমা চংশিনথ্রে । মতম্মা পীরকপা মনা অফবা ওইরবসু ফত্তবা ওইরবসু
 লৌদবা ঙমদে । হায়বদুমক থোথ্রে ।

২ শুবা পন্দুপ

মোইরাং নিংথৌ খেলেশ্বগী দরবার

মোইরাঙ নিংথৌ খেলেশ্বগী দরবার অঙম অথৌ শুনা লেঙশিল্লি ।
হেপ্লাইবা নোংথোম্বনা মোইরাং নিংথৌদা হঙ্গচরকই ।

হেপ্লাইবা : ইনিংথৌ ইবুঙো নদাইরেম্মা সনা খুয়া খাদা করিগুম্মা অমতা
হঙ্গৎচগে সনা নোংদম্বীগনিদো !

মোইরাংনিংথৌ

খেলেশ্বা : আ: হায়মু হায়মু অচানবা ! হেপ্লাইবা নোংথোনবা ননিং
তমজৌ !

হেপ্লাইবা : ইনিংথৌ ইবুঙো । নদাইরেম ঐখোয়গী ইরমদম মোইরাং
লৈবাকসে... মীশিংনা নোংম-নোংমগী ঙ্গিশিং ইচাউগুম সুম
হেনগৎলকপসিদা ইরমদমসি খরা চাউথোকহন্নিংথোদা
নদাইরেমদি...

খেলেশ্বা : অং চুম্মী চুম্মী । অচানবা নোংমা নোংমগী মী মশীং সুম
হেনগৎলকই । অদুবু মচা মশুশিংগী লুহোংবসু থিংবা
তৌহৈদেদো অদুগা লমসু কদাইদগী লৌরুদুনা পাকথোক
চাউথোকহনগদগে । সনাদি য়ৈর য়ৈরগা পাকথোকহনবা
য়াইদো ।

হেপ্লাইবা : সনা যাথং অচুম্বনি । ইঙ্গাং নাপীগুম মথোঙ শোম্মগা, ঙ্গিশিং
চাইবিরগা চাউথৎলক্কনি হায়বা নচ্চদে । অদুবু লৌবা য়াগদবা
মরম লৈগদ্রা হঙ্গচরিবা ।

খেলেশ্বা : (নোকপা) লমু কদাইদগী লৌবা য়াগদগে অচানবা । লৌ ইংখোল
লৈবগুম লৈফম লৈরবাদি লৈগে হায়রিবনি ।

- হেপ্লাইবা : পীয়ু হায়বা য়াগদবা অমদি লৈনে ইনিংথৌ ।
- খেলেন্সা : হায়ফস্তু লৈরবদি হায়শিনে অঙম্বা । কনাদনোনে ? কদাইদনো শেল খরা তিংলবসু তিংথোকসি ।
- হেপ্লাইবা : ইনিংথৌ ! ইনিংথৌনা হঞ্জিন হঞ্জিন মখোয়গী মথ্বাই কনবিত্রবা ইনিংথৌগী ইচে ইবেম্মনা পোকপা কাভানা মৈতৈ লৈবাকী নিংথৌ ওইরে । মঙোন্দা লম খরা পীয়ু হায়বা য়াই । মখোয়গীদি লমসু য়ান্না চাউরি ।
- খেলেন্সা : হেপ্লাইবা নোংথোনবা ! নংগী রাফম অদু ঐসু য়ান্না পাম্মী । অদুবু ঐগী ইম্মাক নিংথৌ অদুনা হরাউ হরাউ পীবিরক্লবদি ফৈ । করিগুম্বা পিরক্লবদি ইকাইবা ফংগা লাক্কনি । রাফমদুবু হায়দবনা ফরোইদ্রো ?
- হেপ্লাইবা : ইনিংথৌ । ইনিংথৌমক্লা মখোয়গীদমক মথরাই পাম্মুখিদবা শিবা য়াবা ময়ামদু অমুক্তা নিংশিংবিয়ু । মখোয়গী মতোল ভরতসাইনা মখোয়বু হাংকদবগী কোইথি থিখিবা নত্তনে ।
- খেলেন্সা : উমং অদুবুদি চুমীবনি । ফম্বাইবা ! মখোয়গী মতোল ভরতসাইদু ঐবু হঙ্গোইবদগী চেনখিবনি ।
- হেপ্লাইবা : নদাইরেম্বা হঙ্গচরিবসে সনা বুদ্ধি তৌবিয়ু । করিগুম্বা পীরক্লবদি হয়েং নুমিং থানা ঙাল্লিবমথৈ ইনিংথৌগী মিংচং লৈহৌরগদবনি । অদুগা কার্ডাসু হৌন খঙদবা মীসু মান্দে, হায়দুনা অমুক্তং য়েংঙশি ।
- খেলেন্সা : (শ্বর শাংনা হোন্দোকই) হায়রগা য়েংঙশি অঙম্বা !

৩ শুবা পন্দুপ মৈতৈ কোনুং

খেলেন্সা শগোল তোংদুনা হরাউ হরাউ লাকই । কাৰ্ত্তা মহাৰাজগী দৰবার
পাত্ৰ মন্ত্ৰী অঙম অথৌ শুনা মাগী মাগী ফমফমদা লেংশিল্লি । খেলেন্সা লাকপা
উবদা কাৰ্ত্তানা হরাউ হরাউ কৌশিল্লি ।

কাৰ্ত্তা : মাম্মা ইবুঙো । লেংশিনবিরকশি তাংবল অসিদা লেংশিনবিয়ু ।

খেলেন্সা : মাক্লেঁৱেল ইবুঙো মণিপুৱেশ্বৰ ! ইম্ফাক্কা মণিপুৱগী নিংথৌ
ওইবসে মাম্মা পেলে । নুংঙাইৰে ।

কাৰ্ত্তা : মনাইশিংদা হায়রকই । কনা কনা লৈ ঐগী মাম্মা মোইৰাং
নিংথৌ লেঙকই । সেবাগী পোৎলম অথুম অহাও পুথোৱকউ ।
ঐ সেবা তৌজগে ।

(খুদক্তা অথুম অহাও শেম্পাক অমা পুথোৱকই)

খেলেন্সা : যাৱে যাৱে । ইম্ফাক নিংথৌ ঐ নংগী ব্যবহাৱদা মাম্মা পেলে ।

কাৰ্ত্তা : মাম্মা হাদুনা য়েংবিয়ু ৱাংলগা অমুক কৌজগে ?

খেলেন্সা : ইম্ফাকসু হাবিয়ু (হায়নৱগা নিংথৌ অনি হরাউ হরাউ চামিন্লে)

কাৰ্ত্তা : মাম্মানা নম্ফাক্কাঁদা খোংদোইবিরকপবু কৱন্সা সনা যাথং
তাকপিগদবা লৈবগে ?

খেলেন্সা : (মথন্তু থল্লি হেপ্ৰাইবনা হায়রকপা চুমগদৌৰি মাম্লে হায়ৱশিৱা
ঙহাক ৱাখল খন্দুনা তুমিন লৈবা)

কাৰ্ত্তা : তাকপিগি মাম্মা । চিংন পৰৈ থাদোকপিয়ু ।

- খেলেন্সা : অদুদি মাম্মা হায়রগে । মাম্মবু নচিন ননাওনা নুংশিবিদুনা নিংথৌ হাক্সীরবনিনা ঐগী প্রজাশিংগী করিগুম্বা খরদং হোৎনজরমগে মাম্মানা খল্লি ।
- কান্তা : চিংনদনা তাকপিয়ু মাম্মা । নম্মাক্লা পাংবা ওম্বা মতেং ওইরবদি শোয়দনা পাংজগে ।
- খেলেন্সা : মাম্মগী মোইরাং লমদমসে মীগী মশীংনা হেনগৎলকপসিদা লম্বদি পাকথোরকপা নত্তবনিনা যাম্মা বারে লৈবা চল্লজ্জ্রে ।
- কান্তা : অদুদি মাম্মা করি তৌশিগে ?
- খেলেন্সা : অদুনা ইম্মাক্লা নিংথৌ ওইরিঙেসিদা মাম্মদা লম্মেন শিংজমৈ চিংঙা মখাদগী মোইরাংগী লম ওইজহৌরগে হায়ববু করি হায়বগে ?
- কান্তা : ইস ! মামাঃ (শ্বর মপী হোনবা)
- খেলেন্সা : করি হায়বগে ? ইম্মাক নিংথৌ ।
- কান্তা : ইস ! মাম্মা ! মদুদদি ঙাকপিয়ু । লমদি নম্মাক্সী ইরল নচচদে । অদু নত্তবা অতোপ্লা পোৎ সনা ওইরবসু লুপা ওইরবসু তাকপিবদা নম্মাক্লা পাংজগনি ।
- খেলেন্সা : মাম্মদি অতৈ পোৎ অমতা পামজদে । নংসে ইচে ইবেম্মগী মচানি খন্দুনা হায়জবনি । নংনবু পীবিগে হায়রবদি করিসু নত্তে !
- কান্তা : মাম্মা বারৌবিগনু মামসে ইমাগা পোকমিন্নবনি ঐসু খঙই । ঐখোয়গী থরাই কয়ারক হন্না কনবিরক্লবনি । নম্মাক কাউজদ্রি ।
- খেলেন্সা : অদুদি মাক্সৌরেল নিংথৌ ! চীঙাদগী হায়জররোই মাইবম লোৎপা চীংদগী পীবিরো । করি হায়গে ?
- কান্তা : (শ্বর শাংনা শাংনা হোল্লগা মরু লুকথদুনা লৈ)

- খেলেন্সা : ওসি ঐনা পিবিয়ু হায়জরিবা লমসে মাম্মনা লৌ উদুনা নত্রগা ইংখোল কোয়দুনা শিজিন্নগে হায়বা নত্তে । প্রজাগীদমত্তনি । প্রজা খরা লৈফম লৈজদদুনা লোক্তাক্তা ফোপ হাদুনা লৈবা যাওনরে । মাম্মা য়েংবা নুংঙাইত্রে ।
- কাত্তা : মাম্মা ! বারৌবিগনু লমদি ইপা ইপু হাক্তক্তগীসু কনাদসু পীনরক্তে । ঐগী কোনুংদা লৈজবা পোং ওইরবদি ঐনা ইনিং তল্লা পীথোকপা ওম্মী । লমদি ঐগী নত্তে প্রজাগীনি । ঐনা ইরমদমগী শক্তম থুগাইরম্নবদি তুংগী মীরোন্না করি হায়নহৌগনি । মণিপুরগী ইতিহাসতা ঐগীসু মাম্মগীসু ফজদ্রবা মিৎচৎ লৈহৌরগনি । মদু পামজদে ।
- খেলেন্সা : মাক্কৌরেল তৌগনুদা । খরদি পীযুদা ! পীবনা ফগনিদা ।
- কাত্তা : মাম্মা ! লমগী ব্রাফম ওইরবদি বারৌবিগনু খন্নরবৌইশি ।
- খেলেন্সা : (শাউরকএ) মাক্কৌরেল । এসে ভরতসাই তাছোকখিবা খেলৈ নোংনাং তেলহৈবনি । খরা পীবনা ফগনি ।
- কাত্তা : (মাম্মা !) লমগী ব্রাসিদি করিমতা পীবা ওমজরৌই ।
- খেলেন্সা : তৌনুদা । মাক্কৌরেল । নংগী খুদোংচাদবা লাক্কনিদা ।
- কাত্তা : (শাউরকএ) মাম্মা লমগী ব্রা ওইরবদি য়েতুম মতোন্দা পকপা লৈপাক ফাওবা পীজরৌই । বারৌবিগনু ।
- খেলেন্সা : (মায় ঙাংশঙ ঙাংশে শাউবনা থক্ থক্ নিকশ্বে ফুক হৌগংলগা কোয়েং ফৎ কছোক্তুনা হায়রকই) মীশক খঙদেদা ।
- কাত্তা : (মখা ক্রক্ ক্রক্ চিক্কা ঙাংজৈ) ওসিগী তৌরিবা খৌদৌসিদি কনাগুম্ভা অমনা তৌবা ওইরম্নবদি অঙাং ওলহনবগী চৈরাক পীরগদবনি । (হায়রগা মায় লৈথোক্তুনা লৈবা)
- খেলেন্সা : (কাত্তাদা মুন্না য়েংগুম্মগা) ফৈ ফৈ অদু ওইরবদি ঐগীসু ইতিক খঙঙু । (হরয়রম্মগা চৎশ্বে) ।

৪ শুবা পন্দুপ

মোইরাংদা খেলেশ্বর্গী দরবার

হেপ্লাইবা : মৈতৈ নিংথৌ কান্তা ফজদেদা । ফরবসু ফত্ৰবসু মমাগা হেক
পোকমিন্‌বা মাম্মগী খজিক্তসু য়েংদেদা নথোয় নমা নচাবু
কন্নবা হোৎনবদা ইনিংথৌগী থরাই পাম্মুখিদবনি ।

খেলেন্সা : (মখুং প্রোক প্রোক থেজুনা খাংই স্বর মপী ফুইনা হোল্লি)
মপু মশক খঙদবা কৈ-মচা কল্লুবা তারেদনা ইকাইশ্বেদা !
শরিসো

হেপ্লাইবা : ইনিংথৌগী পাও তাবদা হেপ্লাইবা ঐ ফাওবা খাংবা ওমদ্রে । ও !
কান্তা নিংথৌ ফজমন্দে । মাগী মতোন ভরতসাইনা
হাভোকপিরল্লবদি মতিক হেক চাগদবনি । ইনিংথৌগী লৌশিং
খৌনা লৈবশি উবদা ভরতসাইনা হৌজিকসু চঙঙকপা ওমদ্রিবনি ।

খেলেন্সা : হেপ্লাইবা নোংথোনবা ! হন্দকী মতৌসিদি ঐ
ওজোক্লা ইকাইশ্বেদা । মাগী পাত্র মন্ত্রীশিংদুগী মমাংদা শিবনা
শরুক চাম্ম হেন্না ফত্ৰবনি ।

হেপ্লাইবা : সনা বুদ্ধি তপথবীসি । অপঙবনা মৈ কিদবগুম্বনি ।

খেলেন্সা : ইস: মানা হায়রকপদুবু য়েতুম মতোন্দা পকপা লৈপাক ফাওবা
পীরোই হায়রকপনি । মদু তাবদা ঐ শাউনিংখিবনা খান্দি থজা
লৈবা লেন্নৈগুম খাংত্ৰবনি ।

হেপ্লাইবা : সনা বুদ্ধি তপথবীশি । নদাইরেয়্লা ইনিংথৌগী নিংবা থুনবা
শত্রংগী পো চচ্চরকনী । মতাং অসি য়ৌরবদি ফিঙ্গংলগা য়াইফবা
পুরকপা ওম্মেই ।

- খেলেন্সা : (শ্বর ফুইন ফুইন হোল্লি) আ ! অদুদি হেপ্লাইবা করি করম তৌরগা লম্মন খুমশিগে । মথ্বাই কনবিরকপা ঐনা অপঙবা তাগদৌরি ।
- হেপ্লাইবা : ইনিংথৌগী সনা খুৎনা করিগী থাঙ তেন পায়দুনা লান শোক্রগদগে । তিঙ্কুংগা তিঙ্কুংগা থিন্নহল্লগা ইপু-ইনাইনা নুঙাইনা ফমদুনা কুন্মৈ য়েংদুনা লৈথোক্কদবনি । সুম য়েংবিয়ু ।
- খেলেন্সা : অদুদি হেপ্লাইবা । মসিদি করম্মা মওংদা চখশিগে ইচেগী মচানি হায়দুনা ঐ করিমতা য়েংঙরোই ।
- হেপ্লাইবা : নম্কাঙ্কী খন্দুনা য়েংঙরোইশি মহাক কৈ মচানি । অদু ওইরবদি ওঁরাগী খাশ্রন্ মনিল নাইবা অচৌবা তেঙ্গোল লৈরি । নদাইরেন্সা তোংদোই নিংথৌদা হায়জরুগে । মাগুম্মনা পংলাক লাকচবা য়াবরা ?
- খেলেন্সা : এ ! মদুমকসু খজিঙং হেনমল্লোইদ্রা হেপ্লাইবা !
- হেপ্লাইবা : ইনিংথৌ ! ইনিংথৌনা মখোয়গী শিবা য়াবা কয়া কয়াদগী কনবিরগা হিংহনবিবদগী মখোয়না য়েক্কাবা তিঙ্কুং লৈতনা নিংথৌ ওঁইবা ফংজরিবনি । মাগী মতোল ভরতসাইনা ইনিংথৌবু অচেংবা য়েংদুনা লৈরমগনি । ইনিংথৌবু ভরতসাইনা করিগুম্মা হাংলবদি মখোয়দি নুঙাইগদৌরিবনি । ইম্কাঙ্কী হায়দুনা য়েংনররোইশি ।
- খেলেন্সা : উম ! মদুদি চুমগনি । ভারতসাইদু ঐবু কিদুনা চেনশ্রিবনি । তাঞ্জা ফংলবদি ঐবু হাংনবা হোংনরক্কনি ।
- হেপ্লাইবা : তো ! অদুনি মরি মতানি হায়দুনা য়েংবিরকরনু ।
- খেলেন্সা : উম ! হেপ্লাইবা নংনা হায়বা চুম্মী । ইচেগী মচানি খনশ্ররোই । নং ওঁরা নিংথৌ তোংদোইদা মতেং খরা পাংবিনবা হায়নরুরো খীনবা য়াদ্রে ।

৫ শুবা পন্দুপ
ঔরা নিংথৌগী দরবার

তোংদৌই নিংথৌ সিংহাসন্দা লেংশিল্লি পাত্র মন্ত্রী শুনা লৈরী

হেপ্লাইবা : (চংলকই) খুরুমজরী মহারাজ ঔরা নিংথৌ !

ঔরা নিংথৌ : হায়বিয়ু মোইরাংগী অঙম্বা ! ঔরা ঐখোয়গী কোনুংদা লেংঙকপবু
তোংদৌই করি হায়নিংবা লৈবগে ?

হেপ্লাইবা : হে ! নিংথৌ ! অকনবা খৌজাল হৈবা ! নখুয়াদা মোইরাং
নিংথৌ খেলেস্বনা হায়জরকই । মহারাজদগী মতেং খরা নিরুচো
হায়দুনা লাকচবনি ।

তোংদৌই : হায়বিয়ু ! হায়বিয়ু ! মোইরাং লৈবাক্তা কনানা লাকচ খুদুম চনবা
য়াওরবগে ?

হেপ্লাইবা : হে ! ঔরা নিংথৌ অকনবা ! মোইরাং নিংথৌ খেলেস্বনা হঞ্জিন
হঞ্জিন মথ্বাই কনবিখিবা মৈতৈ নিংথৌ কান্তানা মোইরাং
লৈবাক্তা লানশিংনরক্লে । মোইরাংগী মীশীং যামজদবনিনা ঔরা
নিংথৌদা মতেং খরা পাংবিনবা হায়জবা লাকচরি ।

তোংদৌই : উং ! মোইরাংনিংথৌ খেল নোংনাং তেলহৈবদি ঐগী চান্নরবা
মরুপ্পী মাসু য়ান্না খৌনা ফবনি । অদুগা মৈতৈ নিংথৌ কান্তাসু,
খৌনা ফৈ হ্যনা তায় ।

হেপ্লাইবা : হেই ! কান্তা, খৌনা ফৈ ঐখোয়সু তাজরে । অদুবু মাগুস্বনা
ফনা খৌনা ফদুনসু ঔরা নিংথৌগী মমাংদা করিসু নন্তেদা ।
মথন্তনা খৌনা ফবনা করি গুমগনি ।

- তোংদোই : হোই! ঐখোয় খরদি খন্নদবা যাদে । অঙম অখৌশিংগা অমুক্তং মুন্না তান্নখিগে ।
- হেপ্লাইবা : তাবিয়ু ওঁরা নিংখৌ! লৈবাক অমগী নিংখৌ অমনা ইকাই ইকি রাংমা লান্না লান খরা পাংবিয়ু হায়জরকপদা যান্না যাংনা লৌবিগনু । অসুক চাউথুবা ওঁরা লৈবাকপু মীনা করি হায়নখিগনী ।
- তোংদোই : হোয় মদুদি চুম্মী । খন্নবা যাবা রাফল্লী অদুবু লান হায়বসি তৌরবদি মায়কৈ অনিমক্কী লান্নী মশীং খঙদনা শিগদৌরিবনি । কনানা ওমগনি হায়বসু হায়বা ওম্বা নত্তে । মরাল লৈজদবা প্রজা নুপী অঙাং কয়া ইজ্জং শোকুরকনি মদু ঐনা থিংবা ওমগদবা নত্তে । লান হায়বসি অরানবনি ।
- হেপ্লাইবা : তাবিয়ু মহারাজ লৈবাক অমগী নিংখৌ ওঁইরবদি প্রজাবু মচাণ্ডম নুংশিবীগদবনি । চুম্মী । অদুম্মদি ওঁইরগা নিংখৌ অমা কন্নবগীদমক ঐগী লান্নী খরা শিগনি হায়দুনা অদুক হাক্সা পুকচেল পীকথবসু হৌনদে ।
- তোংদোই : (তুমিন মরু লুকথদুনা লৈবা)
- হেপ্লাইবা : অচসা মোইরাং নিংখৌসু তৌবিমল খঙলৌইদবসু নত্তে । মোইরাং লৈবাকসে ওঁরাগী মখাদা লৈগদৌরিবনি ।
- তোংদোই : (তপ্পা) ফরে অদু মঙাইরে ফল্লাইবা! ঐ অমুক্তা খনখিগে ।
- হেপ্লাইবা : অদুগী মথক্তা নিংখৌ মাগী মচানুপী অদুসু অওং অউনগা লৌইননা কৎকদৌরিবনি । মথ্বাই নুঙাইমন্দবদগী চংজরক্কীবনি ।
- তোংদোই : (স্বর শাংনা হোছুরগা) ফরে! অঙম্বা হেপ্লাইবা । নংগী নরা তাবদা তোংদোই নিংখৌ ঐ নুঙাইত্রে । ওসিদগী নুমিং মাপনি শুবা নুমিত্তা ওঁরা ঐখোয়গী খশ্নন্ মনিল নাইবা অচৌবা লান্নী লিশিং লিশিংনা মৈতৈ নিংখৌগী মথক্তা লান্দারক্কগনি । নং চিংনরগন ।

হেপ্লাইবা : নুংঙাইজরেদা ! ওঁরা নিংথৌ পুকচেল চাউবা নিংথৌ অমা
ওইবগী মতিক চাবা ব্রাঙাংনি । অদুদি হায়নখিবা ব্রাদি
হোংনরোইশি । অদুদি ননাই ঐ যৌনবা তৌজরগে ।

তোংদোই : যৌরো যৌরো অঙম্বা ! নয়ুম কেগে মোইরাং লম্বদম
পাংখরো । মোইরাং নিংথৌ খেলেন্দা মথ্বাই হরাওনবা
তম্বীকরো । চিংনরগনু হায়করো । লেংঙো লেংঙো !
(হেপ্লাইবা চংখিবা) ।

৬ শুবা পন্দুপ মৈতৈ কোনুংদা

কাক্তা মহারাজগী দরবার মতোল ইবুঙো আনন্তসাই সেনাপতিসু
লেঙশিল্লি । রাংথে গোপীরাম পাচহনবা অমদি খুন্সোং চন্দ্রমণি, নন্দলাল,
অয়েকপম লক্ষ্মন অমসুং মজাই বুঙো লাবণ্যচন্দ্র, মধুচন্দ্রনচিংবা মাগী মাগী
ফমফমদা ফল্লরি ।

কাক্তা মহারাজ : পাবুংতোন হৌজিক মাস্মা খেলেশ্বনা হায়বিরশ্বদু
তাহৌবেদনা । ওঁরাদা মখোয়না চংজকরে । ওঁরানা ঐখোয়গী
ইথক্তা লান লাকদৌরে ।

আনন্তসাই সেনাপতি : হোয় । ইপাসু তারে । মরম চাবা চাদবা লান লাকুবনিনা
লৈবাক অমদি প্রজাবু কন্নবা হোৎনবদি নিংথৌ মচাগী
হৌনবনি চেনবা যাদে, মায়েকুবা তাবনি ।

কাক্তা মহারাজ : অদুনদি পাবুংতোন ইপা ইচানা তৌগদবসি ওঁরাদি ঈশিং
লাম্বী নত্তে । যাওরক্সম্মোই । অদুনা ঈশিং চাউহ্লসি করি
হায়বগে ?

আনন্তসাই : হোয় । ইচা নিংথেমগী রা অদু যাম্বা ফজবা লাল্লোংনি
অদুদি কমদৌনা ঈশিং চাউহ্লনিগে ?

কাক্তা : অসুম তৌরশি । অরোং তুরেলগা রাংজিং তুরেলগা অনিসি
থিঞ্চংলগা খুশেমগী ঈশিং চাউহ্লশি ।

আনন্তসাই : হোয়নহে ! ইচাদি লম্মিং তুম্মিং কুপ্পা খঙলম্মীদা । মদু
তৌরশি । মখোয়গী লাম্বীনা হি যাওদবনিনা ঈশিংদা
ঙাওরৈঙেদা ঐখোয়গী লাম্বীনা হি তোংলগা তন্ন-তন্ন হাংপা

য়ারগনি । অদুদি ঐ তুরেল অনিদু অহিং অসিদা পল
চেকশিন্না থিংহল্লগে । থীনবা যাদ্রে ।

কাণ্ডা : অদুদি পাবুংতোন সোমদা নচানা হি খরা থৌরাং
তৌজরমগে ।

৭ শুভা পন্দুপ

মোইরাংদা ঔরা লান্মী থুংলবা

মোইরাংলমদা ঔরা খাশন্ মনিল নাইবগী লান্মী থুংলরে ।

খেলেন্সা : হেপ্লাইবা ! অচানবা নংগী লৌশিংদগী খাশন্ মনিন নাইনা
অচৌবা তেঙ্গোল থুংলরে ।

হেপ্লাইবা : ইনিংথৌ ! নদাইরেম্মা খাশন্ মনিল নাইবা ফংনবা ঙাংনবা
অরায়াবা থবক নঙে । তোংদোই নিংথৌনা য়ারবদি মতেং
পাংদনবা লৈই-লৈদুনা অদুম ঙাংদুনা লৈবনি ।

খেলেন্সা : তৌরমগনি । মাগীসু লান্মীশিংশি অশি অনা খরদি
য়াওগদৌরিবনিদো অদুনা য়ানিংফম থোঙে । অদুবু হৌজিক্তি
নংগী লৌশিংনা ঔরাগী লান্মী থুংলরবনিনা নংনা লাল্লোং শিল্লো ।

হেপ্লাইবা : ফগনি ইনিংথৌ নদাইরেম লৈজরি । কাত্তা নিংথৌগী লৌশিং
থৌনা য়েংবা তারেদনা.... ।

খেলেন্সা : অদুগা হেপ্লাইবা কাত্তা অরাইবা নঙে লান য়াম্মা হৈবনি ।
মচানুপা লাবগ্যচন্দ্র, মধুচন্দ্র নিপামচা অনিদুসু থাঙ-তা হুয়েল
লাল্লোং ফজনা হৈবনি । ঔরাগী লান্মী খরদি মখোয়গী মখুন্তা
মাঙগদৌরিবনি ।

হেপ্লাইবা : মদুগী থোইনা চিংবিরগনু থৌনা ফবা মখোয়দুগা থেংনবদা
লান্মীশিং খর খর হেন্না থাজিল্লগা লোইরে । মখোয়না পংকন
কনবা য়াবরা ? ঐ ঔরা লান্মীশিংগী মনাক্তা চচ্চরে ।

খেলেন্সা : ফরে ফরে, হেপ্লাইবা নংগী নবুদ্ধি নরৌশিংনা ঐ মায় অমুক্তা
পাকচগে ।

- হেপ্লাইবা : সনা পুক্রিং তপথবীয়ু । ওঁরা খাসন্ মনিল নাইবা অকনবা
লাগ্মীশা: মৈতৈ নিংথৌগী মথক্তা লান্দারশি খরা চেকশিন্না
চংশি । (শগোল খৌজিল্লী) ওঁরা লাগ্মীনা শগোল তোংদুনা
চংশিল্লকপা উবদা আনন্তশাই সেনাপতীনা হায়রকই ।)
- আনন্তশাই : মৈতৈ লাগ্মীশা : অপঙবা ওঁরাগী লাগ্মীগী শগোল খৌজিল্লকএ
ঈশিং থুন্না মায়গৈদা হেইজিন্নবা তৌ ।
- মৈতৈ লাগ্মী : ফগনি সেনাপতি । (লাউরকই) মৈতৈ লাগ্মীশা সেনাপতীনা
হায়রিবসে তৌরশি । (মৈতৈ লাগ্মীনা ওঁরা লাগ্মী ঈশিংদা
হেইজিন্নবা ।)
- ওঁরা লাগ্মী : (মরোল ইখোই খোইনা) ঈশিং চাউরম্মে । ঐখোয় শিবা
তারে ওঁরা লাগ্মীশা চেল্লশি ।
- মৈতৈ লাগ্মী : ওঁরা লাগ্মী চেল্লে তান্ন-তান্ন হাংলো । (অরান্হাই লংবা থাঙনা
তান্ন-তান্নদুনা য়ান্দুনা হাংপা ।)
- ওঁরা লাগ্মী : ইস: মৈতৈ কান্তা নিংথৌ শিংথ্রেদা ঐখোইদি হি যাওদবনীনা
উপায় লৈত্রে । নংগী নংগী নথ্বাই হিংনবা চেল্লরো । (লাউবা) ।
(ওঁরা লাগ্মী শিবগী মখোলনা পুন্মীল নিনথ্রে)
- কান্তা : (হি তোংদুনা লাকই অদুগা লাউরকই) মৈতৈ অথৌবা
লাগ্মীশা ! ওঁরা লাগ্মীশিংসে তান্ন-তান্না হাংলো অমুকসু লান
লাকখিনী মশিং হুন্নবা তৌরো ।
- আনন্তসাই : ওঁরাগী ইকাই খঙদবা খুনেক লাগ্মীশিংসে ঐনসু ফন য়ান্না
ময়েং তাহনথ্রবনি । অশিবা মশা ফনা য়ান্না ঈশিংনা পুথথ্রবনি ।
অশিবশিংসে হোন্দোকুবগী মথৌ তাররোই । মফম অসি
মোংলরোই য়াম ফরবনি । হাংলু হাংলু ।
- ওঁরা লাগ্মী : ওঁরা লাগ্মীশা মখোয়গী সেনাপতি হনুবসে ইথা থাজদনা মী
য়াম হাংলে । মনাক নকশিল্লনু কৈ হনুবনি ।

৮ শুভা পদ্মপ

মোইরাং লমদা পেন্নদবা

(খেলৈ নোংনাং তেলহৈবা নিংথৌ চিন্তা তৌনা লৈবা ।)

খেলেন্সা : নুংঙাইখিদ্বেদা মৈতৈনা শাখিনা লাকচত্রেদা । মখোয়না হাংপদা
নঙনা ঈশিংনসু ওঁরা লান্গী ফন য়ালা হাংপ্ৰবা । ওঁহ্লোকপনিদা ।
খেলৈনোংনাং তেলহৈবা ঐদি শিখিবনা হেন্না ফত্রেনা ।

হেপ্লাইবা : ইনিংথৌ ! সনা বুদ্ধি তপথবীনি । নম্মাক কান্তা নিংথৌনা
ফত্ত লৌশিং খরা হেনত্রে । ইনিংথৌনা লান্দারক্কনি ইঙ্গিং
খরা তৌরুবদুনা ফত্ত লৌশিং তৌবনি । নংদনা ফত্ত-লৌশিং
হুরান লান্না চংগনি । কয়াম শিংবগে য়েংলশি ।

খেলেন্সা : চুম্মী হেপ্লাইবা । ঐনা ইম্মাক্কী খন্দুনা মথ্বাই কঙ্গনবা ইঙ্গিং
পীরুবদুনা মাগী ফত্ত লৌশিং তৌবা নংনবা ওঁইনা থোকত্রে ।

হেপ্লাইবা : ইনিংথৌ চিংনবিগনু নদাইরেম লৈজরি । ননাইনা
ইনিংথৌগীদমজ্ঞা অমুজ্ঞা ওঁরা চচ্চগে । অদুবু ইনিংথৌ ননাই
করি হায়রগা তোংদোই নিংথৌবু মবুক পেংনবা ঙাংলুশিগে ।
সনা যাথং তাকপিয়ু ।

খেলেন্সা : হন্দজী অসুন্না হায়রসি মৈতৈ নিংথৌ কান্তানা ফত্ত-লৌশিং
নংদনবা অহিংদা হুরাল লান্না তৌরসি নহাল শিখিবশিং অদুগী
লম্মন খুম্ববা তৌশি । মৈতৈ কোনুংদা লান জয় ওঁইবগী
হরাওনরিঙেদা খুদোংচাবা লৌহৌরশি হায়না থেম্মগা য়েংশি ।

হেপ্লাইবা : অংহোই ! ইনিংথৌনা তাকপিরিবদুগী মথজ্ঞা নদাইরেমনা
মুচু খরগা শংজিল্লগা হায়নজরুরগে ।

খেলেন্সা : অসিমগা নিংশিংউ শমজীমণিবু মতিক চানা অওং অউন তল্লগা কংকনি । অদুগী মথক্তা মোইরাংনা ওঁরাদা লোইপোং কাগনি । অসিগী মথক্তা ইদাইরেম্মা ফনবা খরা হায়রুরো ঐ থরাই যাম্মা নুংঙাইতে ।

হেপ্লাইবা : ফগনি ইনিংথৌ ! ইনিংথৌগী থৌশিল যাম ফজৈ ননাইনা ওম্ববা ঙাংনজরুরগে । অদুদি ননাই ওঁরা যৌনবা তৌজরগে পুনেমজরি । খুরুম্মা (লাঙ্গোই শগোল তোংদুনা চৎখিবা) ।

খেলেন্সা : হন্দক মানা চৎখিবসি মঙ্গল ওইরুল্লবদি ফগনিদা হে ! ইবুদ্ধৌ মোইরাং থাংজিং কোইরেল লাই নদাইরেম্মা নখুয়া খাদা পুনেমজরী । মোইরাংনা অমুক্তং মঙ্গল ওইজগে ।

৯ শুবা পন্দুপ

লাবণ্যচন্দ্র অমসুং মধুচন্দ্র থাঙ তস্বীবা

অখাম চনু লীক্লাংখোস্বীনা লাবণ্যচন্দ্র পোকই । ঙাংবম চনু মেতু লোইখোস্বীনা মধুচন্দ্র পোকই । লাবণ্যচন্দ্র অমসুং মধুচন্দ্র মচিন মনাও থাঙ তস্বীবা ।

মেতু লোইখোস্বী : ইচেমশিজ ! অমুক্তা মিয়েং তাবীয়ু অঙাং অনিনা থাং তস্মিন্নজরিবসে নোংথাং কুপ্পগা চপ মান্নথ্রে । ঐদি য়েংবদা শ্বাই শ্বাই লাউই । লব্বাই শাংলি তু মান খ্যাও খ্যাও চুংই ।

লীক্লাংখোস্বী : হোই! ইনাও ইবেম্মা ! মপাবুং নোংশানিনা নোংশাগী শরাক তম্ববা তাবনি । তম্বদবসু য়াদবনি ।

মেতু লোইখোস্বী : এ: এ: ইচেমশিজ ! মধুচন্দ্র অসি লোংনা তাপ্পে । অদুমজুদা ময়্যাম্বনা তান্না-তান্না য়ানশিল্লি । অমসিসু লোংনা হ্নু হ্নুদুনা লৈথোক লৈশিন তৌরি । এ: এ: শোক্করগনি । নুংশা থিরেদা ।

লীক্লাংখোস্বী : হোইনহে! ইনাও ! থাঙ নেনা খৌবনা উশা রাশা থবৎ থবৎ তংলি অনিসিনা হাইনবদা । অকিবগী মশক্কী । এ ! এ ! মধুচন্দ্র অসি লোঙন হ্নুগা হৌগৎথ্রে । কয়াদা রাংনা চোংব্রবনো ? ময়্যাম্বনা হাইরিবা থাঙ অসিগী মথক লান্না চোংবা ঙুম্মী ।

লোইখোস্বী : খরা রাংনা চোংখংলমদ্রবদি মখোঙ অসি তংলোইদ্রসে । (মচাশিং কৌবা) ইমাগী লাবণ্যচন্দ্র মধুচন্দ্র নখোয় অনিবু রাদ্রিবরো, পোথাবা য়াদ্রিবরো ? নখোয়বু শঙ্গোম খরা খরা থক্কুখোদনা ।

লিঙ্কাংখোম্বী : এ: এ: কৌরুখিনো ! ইনাও মতাং অসি মায় লৈথোকপা
যাবা মতাং নঙে । মখোয় অনিনা বারগা মরনাই পোথাবা
লাকচগনি ।

(মখোয় অনিমক কন্না থাঙ হায়নরী) মধুচন্দ্রনা হায়রকই
য়ান্বুং ইমানা কৌরে । (মায়দি লৈথোকুদে)

লাবণ্যচন্দ্র : হোই হোই ! ইবুঙো ! শঙ্কোম খরা খরা থকউখিশি । হোই
ইমা নচা লাকচরগে ।

লিঙ্কাংখোম্বী : ইচাশা ! নখোয়না থাঙ তম্ববসে ইমাখোয়দি নুংশা খীবনা
য়েংবা ঙমদে ।

লাবণ্যচন্দ্র : করিসু তৌরোই ইমা ! মসিদি ঐখোয়গী তমদ যাদ্রবা
ইখৌনি । পাবুংনা তাকপিবা তা খৌশাবসু ঙসিগী তমজদ্রি,
ইমাখোয়সু অসিগুম্বসি হৈজিনবা ফৈ থাঙ তা হাইনবা
উবদা কিরোইদবনি । থম্মেই কনবা তম্বীগদবনি ।

লিঙ্কাংখোম্বী : হোয় ! হোয় ! ইবুঙো নিংখৌ মচা হায়বসিদি খরসু তমদবা
য়াদে । অদুবু খরা খরা য়েংনরগদি তমনৌ ।

লাবণ্যচন্দ্র : তম্বরিবনি । ইমা ইবেম্মা অদুবু হয়েং য়েকুবগা লানফমদা
য়ান্নবদদি সিদি করিসু নঙেদা । লানফমদা অমগী মঙক
অমনা ককপা উবদা ইমা পাখত্তবা ঙমগদবনি । মদু উবদা
পাখত্তুনা ব্রাহ্মবদি লান ফমদা সেবা তৌবিনিংঙাই
লৈরোই ।

মধুচন্দ্র : অশেংবনি ইমা ! লান হায়বসি নিংখৌ অমগীদি
ইকজবগুম্বনি । খুংলাই যাওদবা মতাংদসু মীনা থাঙনা
য়ানশিল্লক্ক বদি চেনবা য়াদে মাগী থাঙদু মুন্নবা
হোংনগদবনি । হঞ্জোইবা য়াদে ।

লাবণ্যচন্দ্র : নিংখৌ ওইরগা থাঙ তা হৈত্রবদি মন্ত্রী অমদি সেনাপতিনা
থওইবীরোই । থওইবীদবতা নত্তনা নিংখৌ খুভম মুনবিবা

ফাওবা যাওরিবনি । অদুনা ইমাখোয়সু থম্মোই কন্নবা
কিগন্দবা, পাখৎকন্দবা মী ওইনবা হোৎনবীয়ু । ঈ উবদা
চিংনবিগনু ।

মধুচন্দ্র : অদুদি য়াম্বুং ! পাবুং সনখ্যানা তম্বীবা তা খৌশারোল থেঙ্গৌ
চোংবদু ঙাহাক ওরাইখিশি । ইমাখোয় পোথাবীকরো ।
য়াম্বুংগা ঙহাক্তং তম্বজখিগে ।

লৌখোম্বী : হোয় হোয় ! নচিন ননাও নুংশিননা তম্বীম্নৌ । ঐখোয়সু
থম্মোই কন্নবা ঙহাক্তুম য়েংখিগে । নখোয় অনিনা পাবুং
মহারাজগী মতেং পাংবা ঙম্মগনি খনবদা ইমাখোয়সু
নুঙাইরে ।

লিক্কাংখোম্বী : অশেংবনি ইচেমদি মখোয় অনিসি উবদা থম্মোইসে খরা
চাউখৎচবা ঙম্বী । অদুবু তম্ববসিদা অশোক অপন
য়াওনরক্কা হায়বগীসু চিংনদবা ঙমদে । হয়েং য়েকুবগা
থেংনবদদি অঙম অঙম্বা হাৎনগদৌরিবনি । খঙদেদা
নিংথৌ মচাগী নুংঙাইভম হায়বসিবু কদাইদনো ? খঙদেদা ।

লৌখোম্বী : অওইবা ! ইচেমশি ! নিংথৌ মচাবু ওইনা পোক্রবদি শা
লান হায়বসিমদি ইলোয়দা লোয়নরবনি । মখোয়না তম্বিবসে
ইচিন ইনাওবুসু ঙাকপিনবা শরুক যাওরিবনি । ইচাশিংসে
অশোক অপন য়াওনবদা ইবুধৌ পাখংবা খুরুমজরুসি ।
থাগোম্বরুশি ।

(লাবগ্যচন্দ্র অমদি মধুচন্দ্র অনিমক তা অমমম্ পায়রগা থেঙ্গৌরোল চোংবা
তম্বরী ।)

১০ শুবা পন্দুপ কাত্তা মহারাজগী দরবার

কাত্তা মহারাজনা সিংহাসন্দা লেঙশিল্লি অমসুং মতোল ইবুঙো হরিচরণ অমসুং
অঙম অথৌ অমদি মজাইবুঙোশিংসু মাগী মাগী ফম ফল্লাংদা লেঙশিল্লি ।

হরিচরণ : ইপাগী নিংথেম ! শকাব্দ ১৬৮৬ অসিদা ইচাদা ঔরানা
লান্দারক্লিবসি হন্দকীসিগা অনিরক শুরে । নহানমুক্কা ইচানা
ফজরবা লৌশিং অমা তৌদুনা অঙাওবা ঔরা ফনা য়ায়া ইরাক্কাদুনা
শিজথ্রে । ঐখোয়নসু ফনা য়ায়া হাংথ্রবনি । অদুমক্তদা ওরাং
অহিং অমুক্কা মরাল লৈজদবা প্রজা কয়া হাংলে হায়বা তারে ।
করম করম তৌশিগে ।

কাত্তা : অংহোই পাবুংতোন ! মীনা ইনশিল্লিগা শিরুচো হায়বা ফাওবা
য়ারিবা ঔরাশিংসিসু অঙকপনি । তুমিং কাঙ হাংপগুম ফনা য়ায়া
হাংথ্রবনি । ঔরাগী থরাই অসি ওল্লোক্কা মমল হোঙথ্রে ।

হরিচরণ : উম ! ইচানা হায়বা চুম্মী । মখোয়গী থরাইসি
ওল্লোক্কা মমল হোঙমনথ্রে । আ: নিংথৌ মচা ওইনা পোক্লুবনিনা
প্রজা কন্নবা হোৎনদবা য়াদে, লান চংবা তাবনি । আ: নংগী
মাম্মা খেলেন্দদা লম খরা পীহৌদবগী থোকইবা লান্নিনে হা !

কাত্তা : অংহোই ! অচুম্বনি পাবুংতোন ! অদুবু নচাগী
রাখন্দদি নিংথৌ অমনা লান কিবদগী পীথোকখি হায়বদি
থোকহঞ্জনিংদে ।

হরিচরণ : আ: ইচা নিংথেমগী রাখল অদু নিংথৌ মচাগী খনফম থোকপা
রাখলনি । থরাই পাম্মুবদগী প্রজাগী মরল য়েকুবদা কৈদৌঙেদসু

পীরোইদৌবনি । লমদি প্রজাগী মরল অশেংবনি । ইচানা হায়বা চুম্মী ।

কান্তা : অদুমক্কী নচানা খঞ্জরিবা অদুদি পাবুংতোন ! ইকাই খঙদবা ওরানা প্রজা নৈহংপিরে হায়রবনিনা প্রজা কল্লবা লানগী থৌরাং তৌরশি । কনা কনা লৈ ! ঐগী থাঙ চুঙ্গোই থিরকও লানফি পুথোরকও ।

হরিচরন : আ নহারুপ হজারী ! ক্ষেত্রি চৈতন্য নথোয় পুম্মক লান চংনবা থৌরাং তৌরো থীল্লে ।

কান্তা : জয় ! জয় ! ইবুধৌ পাখংবনা জয় ওইরে । জয় দুর্গা মাঈগী জয় ।

(লানগী যন্ত্র পুম্মক থীন্দুনা লানগী যাত্রা তৌরল্লে ।)

১১ শুবা পন্দুপ ককচিংদা অকনবা লান

ওঁরা লান্গীগা মৈতৈ লান্গীগা অকনবা লান শোকুরে । থাঙগা থাঙগা য়ান্নরি ।

হজারী : লৈরমখো ওঁরা ইকাই খঙদবশা ! (ওঁরাগা হজারীগা কল্লা
থাঙ হয়নৈ । ওঁরা খরা শিরে খরা চেনস্ত্রে ।)

ওঁরা লুচিংবা : খান্নন মনিল নাইবা ওঁরা লান্গীশা চেনগনু ! সোমদা
চংশিল্লকউ মৈতৈ লান্গী অকনবসে ঐখোয় ময়াম চংদুনা
হাৎনবা তৌশি ।

ওঁরা ময়াম : মৈতৈ হজারী হাৎনবা তৌশি মানা ওঁরাগী লান্গী ফনা য়ান্না
হাৎস্ত্রে মসি হাঙবা য়াদ্রে । (ওঁরা ময়াম য়োমশিল্লকপা)

হজারী : চংলকউ লাও ওঁরা অপঙবশা ! নখোয়গী নরল মাঙহনবসু
নঙবা মৈতৈ ঐখোয়বু করিগী হরাল লান্না তৌরি । হায়রগা
ওঁরা লান্গী হাৎপা হৌরক্লে । খঙরা ওঁরা অপঙবশা ! অরেন্দদা
নথ্বাই মাঙজরেদো (ওঁরা ময়াম ওমশিল্লকপা) ইস ! ঐ
ইথলুদা ওল্ছোক্কা য়ান্না ওমশিল্লকএদা (হায়রিঙৈদা অমনা
তুংদগী থাঙনা থিনবা হজারী শগোন্দগী ওল্ছরক্লে) ও !
ঐগী মতম লোইরবোইরে । হে ! ইমা মণিপুর নচাবু
বান্ধৌবীগনু ইমাবু কল্লবা হাৎনবা মপুং ফারমদ্রে ।

ওঁরা : হা ! হা ! মৈতৈ হজারী শিরে ফরেদা । নংনা ঐবসু হাৎকে
তৌরন্থনি । অদুনা ঐনা ননঙ্গন্দগী থাঙনা লেংবনি ।

ক্ষেত্রি চৈতন্য : হৌই ! ওঁরা পাঙদবা মৈতৈ অমদা নখোয় ময়াম চংদুনা
হাৎলবা অদুগসু খৌনা ফবা শারী । লৈরম্মু নখোয় লৌইনমক

অমতা চেনখিনু । (হায়রগা তান্ন-তান্না হাৎপা হৌরকই)
হে! অথৌবা হাল্লস্মো ঐসু লাকঅগে ।

ওরা : আ! মৈতৈ ক্ষেত্রিনা তান্ন তান্না ওরা হাৎলে, চেল্লো ।
মাগী মরুপ হজারী হাৎখিবগী ময়া ক্রক ক্রক চিকস্ত্রে ।

ক্ষেত্রি চৈতন্য : ওরা খুনেক লান্ধীশা! নথ্বাই মাঙনিংদ্রবদি নরমদম ওরা
তান্না চেঞ্জস্তো নংত্রবদি ওরা নখোয়গী মীশিং য়ান্না
হহ্রগনি । (হায়রগা য়েন্দেম থরাম শৌইবগুম হাৎপা
হৌরক্লে ওরা ময়াম কায়দুনা লাউখোংদুনা চেনবা মাইকৈ
অমদা ওরানা মৈতৈ লান্ধী ময়াম হাৎলি) ।

ওরা লুচিংবা : হৈ! ওরাগী খাস্তং মনি নাইবা লান্ধীশা: নখোয়না
চেল্লবসু মৈতৈনা তান্না-তান্না হাৎত্রগনি । চেনগনু মায়
ওনশিল্লকউ নখুত্তা থাঙ পায়রগা করিগী চেল্লি । থাঙ
অদুনা ওনশিল্লগা য়ান্নৌ নত্রবদি মৈতৈনা য়ান্না
নোকুত্রগনি । অশোনবা ময়াম হাৎকদৌ শরুকপুদি
লুচিংবসি হাৎশি ।

ক্ষেত্রি চৈতন্য : চুম্মীনে লুচিংবা! নংসু নমায় ওনশিল্লকউ চেনগনু লুচিংবা
নংনা করিগী চেল্লি । থাঙ কয়াম হৈবগে য়েংনখিশি ।

ওরা লুচিংবা : ওরা লান্ধীশা! ক্ষেত্রি চৈতন্য হাৎনবা তৌরশি ময়াম
ওমশিল্লকও । (ময়াম চংদুনা চৈতন্যরোমদা শগোল
খৌজিল্লকপা)

ক্ষেত্রি চৈতন্য : নখোয় ময়ান্না ঐ ইথন্তবু কোয়শিল্লকই নখোয়সিদি
ফৌহামগুম্বা জাংনি (হায়রগা অকনবা লান থেংনৈ) আ:
আ: মৈতৈ ইমাবু কনবা ওল্লমদরে । হে! ইবুধৌ পাখংবা!
ননাইবু বারৌবিগনু । (তুখিবা)

ওরা লুচিংবা : ক্ষেত্রি চৈতন্য হাৎলে নুংঙাইরে! নুঙাইরে! (হরাওনবা)
নংনা ঐখোয়গী ওরা লান্ধী ফনা য়ান্না হাৎত্রবনি । শিরো

নংত শিরো । পেলে ! পেলে ! (ওরা ময়াম নোকপা) ।
(মৈতৈ লান্নী শগোল তোংদুনা চেন্নকই)

লান্নী : মহারাজ ননাইনা খুরুমজরি ।

কান্তা মহারাজ : হা ! কনানো লাকইবদো ককচিংগী লান্নীরা ? নং মৈতৈ
নত্রা ?

লান্নী : শ্রীযুৎ ইবুঙো ! ননাই ঐ মৈতৈ লান্নীনি । ককচিংগী লানফমদা
ওরা লান্নীনা য়াম্মনখিবনা মৈতৈ উপায় লৈত্রে মৈতৈ লান্নী
কায়দুনা চেন্নরে । শিবদি ওরানা হেন্না শিরিবনি ।

কান্তা : অদুদি হাজারীগা ক্ষেত্রিচৈতন্যগদি করম তোহৌরী ।

লান্নী : মহারাজ ! অথৌবা অনিমকনা থাঙগী জগোই শাদুনা ওরা
লান্নী য়েন্দেম থরাম শোইবগুম য়ান্না হাৎলম্মী ।

অদুগা মহারাজ ওরা লান্নী ময়ান্না কোয়শিন্দুনা কৈ ফাবগুম
ফারগা হজরীগী মনঙ্গন্দা ওরা অমনা থাঙনা লেংদুনা হজরী
শগোন্দগী ওজুরগা অরোইবা য়াহিপ তানত্রে ।

কান্তা : ও ! ওল্লোকপনিদা হাজারী ! লান্নী অমা ওইনা মথৌনা
হন্দনা লানফমগী ময়াইদা সনাতন ধর্ম ফংত্রবা মথংগী
মপোক্কী চাউরবা সমপতী অমা তাল্লম্মগা চংত্রবা । ময়থীরগা
চংথিবা নন্তে ! স্বর্গদা নুঙাইনা ফমফম চাউনা ফংলমগনি
অদুগা ক্ষেত্রি চৈতন্যদি কমদৌরবা !

লান্নী : (কপ্প কপ্পা) শ্রীযুৎ ইবুঙো ননাইনা করি হায়রসিগে । ক্ষেত্রি
চৈতন্যসু হাজারী হাৎথিবা উবদা অরোইবা মথৌনা পুথোক্তুনা
ওরা লান্নী ১৪/১৫ হাৎলম্মগা ময়াম চংদুনা কোইশিল্লগা
থাঙ লংশিল্লক্তুনা মশা পুন্সদা থাঙনা থুন্না থুন্না লেংদুনা
থৌনা ফনা অরোইবা য়াহিপ তানখিবনি ।

কান্তা : ও ! ওল্লোকপনিদা মরৈবাক্লিংবা ক্ষেত্রি চৈতন্যসু স্বর্গতি
ওইত্রবা । নিপা থোক্লা মথৌ পাঙথোক্লম্মগা থৌনা ফবগী

মিংচং উৰোং খিল্লম্মগা চংখবনি । ঐনা মখোয়গী লম্মন
তোলহৌরে ।

লাগ্মী : মহারাজ হৌজিক মৈতৈ লাগ্মী য়াম্মা বানা লৈহৌরে । সনা
কোন্‌লোমদগী লাগ্মী খরা লৌবিরুগদ্রা ।

কান্ত্রা : চুম্মী ! ঐ সনা কোন্‌ য়ৌনবা তৌরগে । লাগ্মী খরা লৌরুদবা
য়াদ্রে ।

১২ শুবা পন্দুপ

লাবণ্যচন্দ্র অমসুং মধুচন্দ্র পুরকপা

লাবণ্যচন্দ্র মধুচন্দ্র : (মমা অনিদা খুরুম্মরে)

লিঙ্কাংখোম্বী : ইচা অনিনা নমা ঐখোয়দা খুরুমববু করি করম্বা
মরমগীনো ? নমা ঐঙোন্দা য়ারা ফিগৈ শেংউ ।

লাবণ্যচন্দ্র : ইমা অনিদা নচা ঐখোয়না খুরুমজবদি অতৈ মরমগী
নচ্চদে । পাবুং মহারাজনা অনৌবা লাম্বী লৌবা লেঙলকই ।
মসিদা মী লৈতদুনা কোয়চেন চেনবসে নচা ঐখোয় য়েংবা
ঙমজদ্রে ।

লৌইখোম্বী : ইমাগী নিংথেম ! ইচা অনিনা হায়রিবদো নমা ঐখোয়দা,
চাউরকপগী য়াম্বা নুঙাইবা খুদম্বী । নপাবুং মহারাজগী
মতেং পাংলুগে হায়বা নত্রো !

লাবণ্যচন্দ্র : ইমা ! ইবেম্বা ! নচা ঐখোয় লৈন-লৈনা ঔরানা পাবুংবু
লাকচরগা মায়থিবা পীবদি য়াম্বা পেঞ্জদে । অদুনা য়ারবদি
ঐখোয় অনিমক পাবুংগী মতেং পাংনবা খরা চচ্চকগে ইমা
অনিনা মঙ্গল-আশীর্বাদকা লোয়নন থৌনা হান্নীয়ু নিজরী ।

মহারানী অনি : অদুগীরা ইচা অনিনা মমা ঐখোয় অনিদা খুরুম্মরিসে
ইচা অনিগী থৌনা লৌশিং উবদা নমা ঐখোয়গী থম্মেই
চাউথোকচবা ঙমজৈ । কনাগুম্বা অঙাং ওইরবদি লান
লাকএ কদায়দা লোংশিগে হায়গদবনি । অদুবু ইচা অনিদি
লোংপগী মন্ত্তা লান থেংনখে চোংখোরকলি । নপাবুং
মহারাজমকী থৌনা লিংজেন চপ চানা লৈবা উরে ।

লাবণ্যচন্দ্র : ইমা ! ইমাগী যাথং পুরবদি শোয়দনা মঙ্গল ওইগনি
হায়নৈ মঙ্গল পীনবীযু ।

মহারানী : ইচাশা ! নথোয়বু চহি খরদি নৌরী । লাছুংনবা
হৈরগদ্রনে । চাউজবগী তৌবনি, চহি যাওদ্রিবনিনা খরা
নৌরী । নথোয় হন্দকী লানশিদি ইমাগী ইথাদগী
থানিংদ্রেদকো ।

মধুচন্দ্র : ইমা চহি নৌরী ! ঐথোয়সু খঙজৈ অদুবু যুমদা লান
চংলজুনা মী হাৎপা হৌরকুবদি চহি নৌরী হায়দুনা করম্বা
লোৎকদগে অপোকপী । নিংথৌ মচা ওইনা পোক্লম্বনিনা
ইরৈবাক অসি ঐথোয়গী ওইনা ইমুং ওইনা খনফম
থোক্তবরনে । প্রজা ময়ামসি ইমাগী ঐগুম্বা নচা গাঙনি ।
খন্দবরনে ?

মহারানী : চুম্মী ! ইচানা হায়বা চুম্মী ! ঐথোয়দগী চহি য়াম্বা হনবা
ইমা ইপাগুম্বা, ইপু ইবেনগুম্বা অহল ওইরবা প্রজা পুম্ব
মক ইচাগুম্বা নুংশিবীগদবনি । মথোয়গী অরাবা তারকপা
মতমদা নিংথৌ, মহারানীনা তুমিলা খক লৈথোক্কোইদবনি ।

লাবণ্যচন্দ্র : অচুম্বনি ইমা ! প্রজা হায়বসি নিংথৌগীদি মচাগুম্বনি অদুনা
নচা ঐথোয়বু মঙ্গল পীনবীরো ।

মহারানী : ফরে ফরে ইচাশা ! নমা ঐথোয় অনিনা ইচাগী জয় ওইনবা
মঙ্গল পীরগে । নপাবুংনা প্রজা কল্লবা লান লেঙবদা মঙ্গল
ওইরকউ । ইমা অনিনা মঙ্গল পীরবনি । থম্মোই নুং
ওল্লবা হোৎনহৌরগে । চৎলুরো অমুক হল্লকথো (হায়রগা
মমা অনিনা মচা অনিগী লাইবক্তা শিন্দুর নম্বীরে) ।

লাবণ্যচন্দ্র মধুচন্দ্র অনিমক মমা মহারানী অনিদগী বিদায়
লৌরগা কার্গা মহারাজদা খুরুম্মরে । পাবুং নচা ঐথোয়সু
পাবুংগী থৌগল তৌজগে ।

কার্তা : লানফী শেংলবা মচা অনি উবদা মহারাজ থম্মেই চাউনা শংত্রিক য়েংই । আ: ইচা চাউরকুবনিনা মপা ঐগী মতেং পাংলগে থোরকুবনিকো ইপানা য়েংবদা পেলে । ইপানা খৈনা পেলে । নপাউ নুংশিবা তাবদা ইপাদি শিররোইদবা মীগুম্বা থম্মেই চাউয়ে । অদুবু ইচাশা নখেয় অনিমক খরা খজিক নৌমল্লি । মথঙগী চহিগুম্বদগীদি নখেয়না ইপাগী মছং শিন্দুনা চংপা গুম্মগনি । হন্দক্ৰী নখেয় নমাগা লৈহৌরো ।

লাবণ্যচন্দ্র মধুচন্দ্র : পাবুং মহারাজ ! ঐখেয় অনিমক ইমা মহারানীদগী মঙ্গল আশীর্বাদ লৌজরকুবনি । পাবুংগী থৌগল চচ্চগনি ব্রাশক কায়হনবিগনু পাবুংনা চানবীযু ।

কার্তা : আ: ইচা অনিগী থৌনা লৈবা নরাহৈ তাবদা ইপা পেলে । নিংথৌগী অশেংবা ঙ্গিনি নিংথৌ মচাগী ব্রাঙাং অদুম গাংই । কৈনা তোকপা পোকপা হৌনবরা হায়বদু হেক থোকএ । আ: মহারানী ! অনিমক নচাশিংগী মঙ্গল ওইনবা লাইনিং পঠৈ চেংলম্মু ঐখেয় চংলুখিগে ।

১৩ শুবা পন্দুপ

উশোইপোকপীগী লানফম

হেপ্লাইবা : তাবিয়ু ! ওঁরা লান্ধী লুচিংবা ! আ: দা কার্তা মহারাজগা শগোল
তোংদুনা লাকমিন্নরিবা পাখং মশক ফজবা অনিসে ফাহৌনবা
তৌশি ।

ওঁরা লান্ধী : ও ! আ: দা লাকইবা মশক ফজবা মমায় নুংশিবা পাখং মচা
অনিসি কনাগী মচানো মগুণ য়ায়া লৈ অচম্বা মী মান্দে ।

হেপ্লাইবা : পাখং মচা অনিসি লাকমিন্নরিবা কার্তা মহারাজসিগী মচামক্কা ।
অনি অসি খেলেশ্বা মহারাজনা চঙনা ফারকউ হায়রিবনি
মখোঙনা থোং না লাকএ ফাহৌনবা তৌরশি । থাদোকখিবা
য়াদেকো ।

ওঁরা লান্ধী : ও ! পাখং মচা অনিসি কার্তা মহারাজগসু য়ায়া মাম্নে । অনিসি
ফানবা তৌশি অদুদি ঐ হায়গে । (হায়রগা লাউরকই ।)
তাবিরো আদা লাকইবা পাখং মচা অনিসি হিংনা ফানবা
হোংনশি মশা শোকহনবা য়াদে । (ওঁরা ময়াম কোয়শিল্লকই) ।

কার্তা : মৈতৈ লান্ধীশা ! ওঁরা ময়াম কোয়শিল্লকএ মণিপুর ইমাগী
শক্তম কন্নবা থরাই পাম্মুদনা অমুক্তং লান থেংনশি ।
শিরোইদবা মী অমতা লৈতবনি ।

লাবগ্যচন্দ্র : পাবুং মহারাজ ! করিমতা চিংনবিগনু । (হায়রগা শগোল
খৌজিল্লকই । অদুগা থাঙগী জগোই শাবা হৌরকই । মনাক
চংখিবা ওঁরা ৪/৫ খুদজা য়েন্দেম থরাম্ শোইবগুম শোইদুনা
হাংপা হৌরকই) ।

ওঁরা : অস্! মসিগী পাখং মচা অসিদি ইথা থাজদনা থাঙ য়ান্না
হৈত্রেদা মনাক চংউবা য়াপোৎতে হায়রগা ওঁরা তেঙ্গোল
কায়দুনা চেন্নবা! হা! শিরে শিরে!

(ওঁরা লুচিংবা অমনা লাউরকপা।) ওঁরাগী খাশ্রেং মনিল নাইবা
লাগ্নীশা: চেন্নবদি য়ারবোই। ওঁরা ঐখোয়গী ইজ্জৎ ময়েং
তারগনী। চেনগনু। চেনগনু। মায়োকুরগা য়ান্নশি।

লাবণ্যচন্দ্র : হায়! হায়! ওঁরা লুচিংবা চেনগনু! চেনগনু! হায়রগা নংনা
মাঙ থাদুনা চেন্নবরা?

ওঁরা লুচিংবা : চেনবা নত্তেহে! ঐগী লাগ্নী খোমজিল্লকপনি। নংবু ফাগদবা
ঙহাজ্জা ঙাইবনি।

হেপ্লাইবা : ওঁরা লাগ্নীশা চেনগনু! চেনগনু! চেন্নবদি লাবণ্যচন্দ্রনা অচেনবা
শন তন্ন-তন্ন ফুবগুম থাঙনা তান্না-তান্না য়ান্নুনা হাৎগনি।
অঙাং অসিগী মথোনা হাঙ্গগুম থোক্কগনি। ইকাইজৈকো!

মধুচন্দ্র : য়ান্বুং ওঁরাগী লাগ্নী য়ান্মী। য়ারবদি ঐখোয় নাহ্লেকুবা
হোৎনবনা ফৈ। পাবুং মহারাজসু পল্লোন পল্লোন
কোয়শিনত্রে। পাবুং মতোমতনা অসুক য়ামত্ৰবা ওঁরা ময়ামগা
কন্না য়ান্নরি। ফনা য়ান্নসু হাৎগে ওঁরাগী লাগ্নী লোইবা
নাইদে।

মধুচন্দ্র : ইস! ওহ্লেকপনিদকো ঐদি পাবুংগী মনাক যৌবা
ঙম্মোইদৌরে। মথোয়গী লাগ্নী অসি ওহ্লেকু য়ামত্রেদকো
ককচেং মল্হম থুগাইবগা য়ান্নত্রে।

কাক্তা : (মায়কৈ অমরোমদা) ওহ্লেকপনিদা মঙলাকুরগা চপ য়ান্নত্রে।
ঈরৈ কল্লবা সমুদ্র ঈয়াইদা লৈবগা চপ য়ান্নত্রে। মায়
লৈথোকপা য়াখিদ্দে খুদাং অসি পঙথরকলে। ইচা অনিগী
মথ্বাই কনবা ওহ্লেকপনিদৌরে। হায়না হায়না ওঁরা লাগ্নী ময়াম
হাৎপা লেপত্রি। ওঁরা লাগ্নী লাউখোংদুনা চেনবসু য়াওরি।

- হেপ্লাইবা : ওঁরা লাক্ষী অকনবশা ! রাজকুমার অনিমক ফাহৌদবা যাদে, ময়াম কোয়শিল্লো । মথোয় অনিমক য়ান্না বারবনি । চোকথবনা মখুং অসি থাঙ পায়বা ঙুম্মকুবনি য়েংউ । শগোল মথক্তগী ওঙ্করকদৌরবনি । উরবরা ?
- লাবণ্যচন্দ্র : ইয়ান্নগী ইবুঙো ! মধুচন্দ্র ইনাওবু করম তৌরিবগে ইয়ান্নদি য়ান্না বারে । ওঁরাগী লাক্ষীনা য়াম্মনখিবনা হাংপগী লোইবা কৌবা লৈত্রে । ইয়ান্নদি থাঙ থাঙ্গংপা ঙুম্মক্রে ।
- মধুচন্দ্র : য়ান্নুং (য়ান্না বানা খুম্মকই) ননাওসু পান্নোমসি থাঙ্গংপা ঙুমলক্রে । পাবুং মহারাজসু ওঁরাগী তেঙ্গোলনা পলোন ৭ কোয়ত্রে । পাবুংদুবু করম তৌরমগদগে খঙদ্রে, পাবুং মতেং পাংবা চংবা ঙুমগদৌ মান্দ্রে ননাওগী উপায় লৈত্রে ।
- হেপ্লাইবা : ওঁরাগী অখৌবা লাক্ষীশা ! রাজকুমার অনিমক মখুত্তগী থাঙ তাপ্ত্রে । হিংনা ফাবা ঙুম্মগনি । (অসুন্না ওঁরা ময়াম চংদুনা লানবণ্যচন্দ্র অমসুং মধুচন্দ্র অনিমক ফাদুনা পুত্রে । অমরোমদা মহারাজসু মায়কৈ শলাই খঙদবমথৈ কন্না য়ান্নরি ।)
- কান্তা : হায় ! হায় ! ওঁরা লাক্ষীশা ! নখোয়বু ফনসু য়ান্না হাংলে অদুমক্তদা সুম চংশিল্লকই । নখোয় অসিদি ওঙ্কোকা মমল হোঙবা মী ওইরমাল্লে । নখোয়বু শিবা কিদ্রবরো খরা হন্দোকউনহে । (হায়রগা য়েন্দেম থরাম্ শোইবগুম হাংপা হৌরক্লে) ।
- মৈতৈ লাক্ষী : (কন্না লাউরকই) শ্রীযুং ইবুঙো নজাইবুঙো অনিমক ওঁরানা চুন্নাং পাউগী ফাপ্ত্রে ।
- খুন্সোং চন্দ্রমণি : শ্রীযুং ইবুঙো চিংনবিগনু ননাই চন্দ্রমণি লৈজরি । অঙাং অনিমক লৌকনবা তৌজগে ।
- নন্দলাল : মহারাজ ঐসু লৈজরী । ঐখোয় অনিমক নজাইবুঙোবু ওঁরাগী মখুত্তগী কন্না চচ্চরে । চুন্নাংপাত্তা !

কাত্তা

: ও ! ওহোকপনিদা ! ইচা অনিমক ফাশ্ববা । (হায়রগা মায়েক্ক
বা ঔরা লান্নী হাংপা লেপত্রি অদুমক্তদা মচানা লৈবা মফমদদি
চংবা ঙুমখিদরে । ঔরাগী লান্নীনা পল্লোন পল্লোন ঙাঙুনা
লৈয়ে । উপায় লৈতবদগী শগোল শামায় লৈরক্কে । মায়েক্ক
বা খরা হাংলগা লাকপনা সনা কোনুং যৌরক্কে । ঔরাগী
লান্নীনা সমুদ্র ঈশিংগুম ফুজিল্লকপদু উরগা কাত্তা মহারাজ
মহারানী খৌরানী, চিংঙাখম্বী রানী অনি পুরগা রাংথৈ পণ্ডিত
গোপীরাম পাচহনবা অমসুং অয়েকপম লক্সমন্নচাংবা মনাই
খরগা স্না কোনুং থাদোক্তুনা অরাং পাংনা চেল্লক্কে । অসুম্মা
চাদ থক্তুনা অহিং খায়দনা মচা অনিবু ঔরাগী মখুস্তা
হুন্দোক্সম্মগা চেল্লকপদা মহারানী অনিদি অরাম খৌরাংবনা
খোঙ থাংবা ঙুম্মক্তরে ।)

১৪ শুবা পন্দুপ

নুংপাক্তা খোঙ্গুল তাহনবা

- গোপীরাম পাচহনবা : (যাম্মা বান্না শ্বর থবেং থবেং হোল্লগা হায়রকই)
শ্রীযুং ইবুঙো ননাইনা করিগুম্বা অমতা হঙ্গচগে ।
- কান্তা : (মহারাজসু শ্বর থবেং থবেং হোল্লগা খুম্মকই) হায়মু
গোপীরাম ! যাম্মা বারবরা ?
- গোপীরাম পাচহনবা : মহারাজ ! মহারানী অনিমক নুপীগী পাঙ্গল ওইবনা
অরাম খৌরাঙবনা খোং থাঙবা থোক্তরে । করিগুম্বা
উপায় অমা তৌরগা চাক খজিক্তং পীজনিংশ্বেদকো !
- কান্তা : রানী ! ঐবুদি ইবুধৌ পাখংবনা পাঙ্গল হান্নীমানে
থোইনা শোক্ত্রি, নখোয় অনিদি খরা বারমানে, চায়রুং
ময়েং তারেনে । ঐ নখোয়গী চাননবা খরা থিকখিগে ।
- মহারানী : মহারাজ ! কনাদনোনে মহারাজনা চাননবা
থিক্গদৌরিবসিবো ?
- কান্তা : ঈশ্বরনা তম্বা অমা লাক্কনি । ঐ থিবোমৈ খুলসিদা
চংলগা মখোয়গী খুল্লাকপদা চেং খরা নিরুংগে ।
- গোপীরাম পাচহনবা : ফগনি মহারাজ মঙ্গল ওইবিরকউ ।
- কান্তা : অদুদি মহারানী অনিমক অঙাংশিংগা ওহাঙ্তং
পোথারম্মুকো । ঐ খুলসিদা লাইবক য়েংঙুখিগে ।
(হায়রগা খুলদা চংখিবা)
- অয়েকপম লঙ্গমন : ঐখোয়গী মহারাজসিদি ওহোক্তা হকচাং শেংশ্বে
মহারাজনা ওসি থেংনশ্রিবা লান অসিদি ওহোক্তা রাশ্রবা

লানফম্মী । লান্মী পল্লোন পল্লোনগা মথলুগা য়ান্নবদা
শিবু শিরঙে মহারাজনা হাংলকইবা ঔরা লান্মীসে
য়ামখবনি । হৌজিক ফাউবদা ফিভম কায়দনা অসুম
চংলি । য়ান্মা কল্লি । অঙকপনি ।

গোপীরাম : অচুম্বনি মহারাজগী সনা হকচাংসিদি লাইনা পীবা
হকচাংনি হায়বা য়াই । হৌজিকসু তঙাইফদ্রবদি ৫/
১০ দি অদুম থেংনখিগনি । কিবসু লৈতবনী ।

অয়েকপম লক্সমন : কান্তা মহারাজগুম্মা নিংখৌদি অতাঙবা নঙে । সুক্লে
লৈতবনি হায়বা য়াই । শামান্নবা কয়া হাংলগা লাকঅবা
রাবা য়াবা বারগা লাকঅবনি । অদু ফাউবা করিমতা
বাদবদৌনা চংলি । ঐখোয়দি খোঙ ফাওবা থাংবা
ঙমদ্রে । হিন্মীংঙে তুগদৌরে ।

১৫ শ্রুবা পন্দুপ

থিবোমৈ খুলদা কাত্তা মহারাজ চংলকপা

কাত্তা মহারাজ : (তা অমা পায়রগা তপ্পা শুর শুরদুনা চংলকই) তাবিয়ু ইতাউ চিংগী নিংথৌ ঐ করিগুম্বা অমতা নিজগে ।

খুল্লাকপা : করিনো হায়য়ু মৈতৈ ইতাউ ।

কাত্তা : ইতাউ নংদি চিংগী নিংথৌনি । ঐঙোন্দা চেং খরদং পীবীগেরা ?

খুল্লাকপা : হোয় ! হোয় ! নং চেং পাম্বরা পীগে । (ইমুংলোমদা) হোয় ! খুল্লাকপীঃ মৈতৈ অমা চেং নিবা লাকই চেং খরা পুথোরকউ ।

খুল্লাকপী : (মেরক্ক অমদা চেং খরা পুথোরকই) চেংসিদা লৈরে লৌরো ।

কাত্তা : (খুল্লাকপীনা পুথোরক্কা চেং অদু উবদা লাক্কীবা মী অদুগা কোম্বররোই খল্লদুনা হায়রকই) । ইতাউ ! নংনা পীরিবা চেং অসি খরা খজিক্তংগা হান্নীয়ু । ঐগী মী খরা যাম্মী । ঐ অসি লাইবক থীরবা মণিপুরগী নিংথৌ কাত্তা হায়বদুনি । ওরানা ইরৈবাক মুনবিহৌবগী চেল্লকপদা যাম্মা রাৱে ।

খুল্লাকপা : (শাউরকই) করি মৈতৈ মচিন থীবা চেং পীরবসু যামদে হায়বা ! নিংথৌনবু চেং নিবা হৌনবরা ?

কাত্তা : শাউবিগনু ইতাউ ! চাক হায়বসি মীওইবা ঐখোয়গী থরাই ওইবনি । পুঙ্কিদমক্তা মীনা ইকাইবা রাংমা লানবনি । নিংথৌসু চাক যাওদ্রবদি হিংবা ওমদে । যাম্মা ইকাইনা হায়বনি ।

খুল্লাকপা : তানিংদে মৈতৈ মচিন থীবা ! নং হৌজিক নচিন থীদুনা
নিংথৌনি হায়জিনবগী নবুক অদুদা তাবাকসিনা থিন্দুনা হাংপা
তারে ।

কান্তা : ও ! ইতাউ ! নং ঐনা হায়বসি থাজদ্রমানে ।

খুল্লাকপা : থাজদে (হায়রম্মগা খুনগী হাওয়াম কৌয়ে) । ও ! ও ! ও !
হায়দুনা কন্না লাউবদা হাওয়াম তা অমমম পায়রগা থুংলয়ে ।
অদুদি মৈতৈ নিংথৌ কান্তাদি লাইনি হায়নৈ । লাইনি হায়বগী
খুদম চাংয়েংবা তারে ।

কান্তা : করি খুদম পাম্মী ইতাউ !

খুল্লাকপা : নংনা নিংথৌ অশেংবা ওইরবদি তু ! আদা তারিবা নুংপাক
অসিগী মথক্তা নেংপদা নংগী খোঙ্গুল তাহনগদবনি ।
নংত্রবদি নং ওসি ঐখোয়না পায়রিবা তাবাক ময়াম অসিনা
থিন্দুনা হাংপা তারে ।

কান্তা : (মথক্ত শোল্লি) চাক খজিক্তং চারগা পাস্তল খজিক্তং ফংগদরা
খন্দুনা চেং নিবা চংলুবসিদি থরাই মাঙনবা ওইগদৌরবরা ?
হে ! ইবুধৌ পাখংবা ননাইনা ইবুধৌগী অশেংবা ঐ ওইরবদি
নুংপাক অসিদা ননাইগী খোঙ্গুল অমুক্তা তাহনবিয়ু
(খুবল্লকলে) ।

খুল্লাকপা : করি তৌরে মৈতৈ মচিন থীবা ! নং হৌজিক নকোক্তু
ককথংলগা ঐগী লুখা থানবা লৌবা তারে ।

কান্তা : হে ! ইবুধৌ ননাইগী ইজ্জৎ অমুক্তা কনবিয়ু । মণিপুর ইমাগী
শক্তম কন্নবা চিঙুনা কুবীয়ু ।

(চিংমী ময়াম ও ! ও ! লাউদুনা নোকশিল্লকই) হে ! মৈতৈ
অপঙবা নং হৌজিক শিবা তারেদো । নশা অদুনা ঐখোয়না
চাথোব্লগনি । নংগী নশাদু চাবদা হাউগনি মশক ফজৈ ।
নশাস নোয় পেব্লি ।

কার্তা : ফরে! ফরে! নখোয়না হায়বা নুংপাক অদুদা লেপ্পগে।
 অদুগা নখোয়না ইরাল পীশিল্লগা হাংকে খল্লিবদু হাংলু
 যাই, ঐবুসু চাও! শিববু কিরিবা মীদুদি অপঙবনি।
 (হায়রম্মগা লোঙনা হুগ্গা চোংখিদুনা নুংপাক অদুদা চপ
 লেপ্ত্রে। চরাম্মরবা নোংশাগুম্ম অকিবা লৈতে)।

চিংমী : ইস্! মৈতৈ নিপাসিদি হুগ্গেই কুমপনি চোংবা যাম্মা গুম্মীহে।
 অসুক যাম্মা লাগ্লা লৈবা নুংপাক অসি তান্না যাম্মা লায়না
 চোংখি। অঙকপনি!

কার্তা : (নুংপাক মথজুগী ফন চোংথরকই)। ইবুধৌ পাখংবগী
 খৌজান্দগী কল্লবা নুং অদুগী মথজা লৈখোমদা নেংপগুম্ম
 খোঙ্গুল ময়েক শেংনা তারমলে।

খল্লাকপা : ও! ও! অঙকপনিহে! মসিগী চোংবা যাম্মা কনবা নিপাসিদি
 মাগী খোঙ্গুল নুং মথক অসিদা অপেংপা লৈখোমদা নেংপগুম্ম
 তারে। লাউরকই, ময়াম পুম্মক য়েংও লাও! চিংমী
 পুম্মক চংলজুনা য়েংবা।

চিংমী ময়াম : (ও! ও! তৌদুনা হরাওদুনা লাউখোংদুনা হায়রকই)। ঐখোয়
 পুম্মক খুরুস্বীগেকো। অদুগা নংগী চানবা চেং ঐখোয়
 পুম্মকলা পীগনিকো। অদুগা নংগী লান্দা ঐখোয় ময়ামসু
 পাংবিগনি।

(ময়াম চংদুনা খুরুস্বদুদা কার্তা ইঙক গুজুনা য়েংদুনা লৈরী)

চিংমী : মৈতৈ নিংখৌ! নং হৌজিক করি পাম্মী ঐখোয়দা হায়য়ু।

কার্তা : ঐ হৌজিক নখোয়গা অমমমতা ওইনা লেংকোন্নিশি।

খল্লাকপা : ঐগা হান্না কোন্নিশি (কোন্নিবা; ময়াম পুম্মকপু কোন্নিবা)
 মৈতৈ নিংখৌ নং হৌজিক করি তৌবা পাম্মী লান তৌশিরা
 ঐখোয় পুম্মক নংগী নতেং পাংগনি।

কান্তা : ঙাইখো ইতাউ ! ঐ তেখাউ লৈবাক চংলুখিগে অদুগা
তেখাউদগী লান্নী খরা পুরকখিগে অদুগা ইতাউগী চিংমী
ময়াম অসিগা পুন্লগা লান চংলবদি ঐখোয়না শোয়দনা
ঙমগনি । ঐনা লান ঙমদুনা নিংথৌ ওইরবদি নখোয়বু ঐনা
চাক কৌগনি ।

খুল্লাকপা : অদুদি ঐখোয়না নংগী তেখাউ য়োনবা লন্থী তাকপিগনি ।
(চিংমী ময়াম শ্রীযুৎকী মমাং থাদুনা চংমিন্নরে)

মাবু হাংকে তৌরম্বা চিংমী ময়াম্মা মাবু নুংশিবীরকপা অদুদা
ইবুধৌ পাখংববু খুরুমজৈ । অমসুং ময়াম্মা গৌরশ্যামনা
লাংলম্বা শ্রীরাধারমণবুসু খুরুমজখি ।

১৬ শুবা পন্দুপ

কাক্তা মহারাজনা মাইবোং কাছাড় য়ৌবা

(কাছাড় রাজা সন্ধিকারীগী দরবারদা চংলকই)

কাক্তা : জৈ ! জৈ ! কাছাড় রাজা ঐ অমুজ্ঞা চংজরক্কে ।

সন্ধিকারী : স্বাগতম্ লেংশিনবিরকশি । মহাশয় ! ঐনা মহাশয়বু শক খঙজবা
ঙমজদ্রে । অচম্বা মীদি মান্দে ।

কাক্তা : মহারাজ ! ঐ লাইবক থীরবা মণিপুর রাজা কাক্তা হায়বদুনী ।
মহারানী অনিসু যাওরকই ঐগী পাত্র মন্ত্রী ৪/৫ সু যাওজরকই ।

সন্ধিকারী : স্বাগতম্ মণিপুর রাজা ! আসন্দা লেংশিনবিশি য়ান্না ব্রানা উরে
লমশাং লাকপগী মহারানী অমদি পাত্র মন্ত্রীশিংসু পোখাহনবীয়ু ।
(অসুয়া মহারানী অনিসু পাত্র মন্ত্রীশিংসু পোখাহনব্রে) অদুগা
হায়রকই করিগী অসুক ব্রানা লেংবিরকপনো ?

কাক্তা : মহারাজ ঐখোয় ইরৈবাক অমদি ইজাতিবু ওরানা খুদুম চনখিদুনা
ইচানিপা অনিবুসু ফাবিহৌরে । মহারাজনা মতেং খরা পাংবিয়ু ।
ঐ তেখাও নিংখৌ স্বর্গদেবদগী মতেং খরা ফংগদরা খন্দুনা
লাকচবনি । তেখাউ য়ৌনবা উপায় খরা তৌবিয়ু ।

সন্ধিকারী : ও ! অদুদি ঐসু তেখাউ নিংখৌ স্বর্গদেবনা কৌরিবনি । চংপা
মতম্ ফংদেবদগী ব্রারৌরিবনি । ঐগা লোয়ননা লেংমিন্নরশি ।
অথেনপোং খরগা পুরগা য়াননবা হোংনরশি । ঐ মহারাজগী
মতেং পাংগনি ।

১৭ শুবা পন্দুপ
স্বৰ্গদেবগীদা কান্তা থুংলবা

কাছাড় নিংথৌ সন্ধিকারী অমসুং কান্তা তেখাউ নিংথৌ স্বৰ্গদেবগী দরবারদা
চলকলি ।

স্বৰ্গদেব : কাছাড় নিংথৌ সন্ধিকারী স্বাগতম্ অদুগা মহারাজগা লাকমিন্নরিবা
মহাশয়বুসু স্বাগতম্ অদুগা মহারাজগা লাকমিন্নরিবা মহাশয়সি
কনানো ? মীচমদি মান্দে । ঐঙোন্দা পরিচয় পীবিয়ু ।

সন্ধিকারী : অচুস্বনি মহারাজ মহাপুরুষ অসি মীচম নন্তে । মহাক মণিপুরগী
নিংথৌ কান্তা হায়বদুনি । মহাক্কা ঐহাক্কা মহারাজগী শামু
ময়া মরিগা শামু নিপালগা অমসুং সনাগী পুখল্লচিংবা, মহারাজনা
থোনবা য়াবা রাজবেশ খরসু মহারাজদা কংনবা পুজরকই ।

স্বৰ্গদেব : মহারাজ অনিদি মমল য়াম্বা পোৎ চৈ য়াম্মা পুরকএ । য়াম
ফরে । মহারাজ অনি লাকপগী নুমিং অসিদা নুঙাইবা
ফোঙদোকপা ওইনা তেখাউ ঐথোয়গী লীলা য়েংশি ।

সন্ধিকারী : য়াম্মা নুঙাইজরে । মহারাজনা য়েংহনবিগদৌরিবা লীলাদি করন্স্বা
লীলানো ?

স্বৰ্গদেব : তেখাউগী নাটক রাবণ বধ হায়বদুনি । ঐথোয়গী কলাকারশিংনা
শাল্লজবনি । অদুগা তেখাউগী ইশৈসু শকলক্কনি । ওহাক
পোখাবা ওইনা য়েংবিয়ু । (নুমিং অদুদা নিংথৌ অহ্ম কুন্স্মে
য়েংমিন্নরে) (নোঙাল্লগা)

সন্ধিকারী : তেখাও রাজাগী মফমদা মণিপুর রাজানা করি করন্স্বা মতেং
অমতং নিজগে লাকচরি ।

স্বৰ্গদেব : হায়বিয়ু তাশি ! মণিপুর রাজানা করি মতেং পাংজৌ হায়রিবনো ?

সন্ধিকারী : মণিপুর রাজাসে মরাইবক থীরে । মী মশীং য়াম্মা য়াম্মা ঔৱাগা মোইরাংগা লৌতুনরগা লান্দাবিরজুনা মণিপুর মুনবিহৌরে । অদুগা মাগী নুংশিজরবা প্রজাশিংবুসু য়াম্মা হাংপিরে । অদুগী মথক্তা মাগী মচা নিপা অনিসু মখেয়না ফাবীহৌরে । ঔৱাশি মীনুংশি খঙদে ।

স্বৰ্গদেব : ও ! অদুদি ঔৱাগী মথক্তা লান্দাদবা য়াদ্রে হায়বনি । অরাইবা থবক নঙে । অদু ওইরবদি ঐগী পাত্র মন্ত্ৰিশিংগা খন্নদবা যাদবা থবক্লী ।

সন্ধিকারী : মহারাজ ! মহারাজগী লৈবাক্তি ঔৱাদগী হেন্না চাউবনি মহারাজনা চানবিরবদি ঔৱাবু মায়থীবা পীবা থোইনা লুদে । ঐসু পাংজগনি । রাজা অমনা রাজা অমগী মতেং পাংবা রাজাগী চংনবীনি । খনবিয়ু ।

মহারাজগী ৱা তাজবদা ঐ নুঙাইজরে । অদুদি ঐ অমুক ইঁরৈবাক্তা হনখিনবা তৌজরগে । মহারাজনা লাকউ হায়বা মতমদা হেঙ্তা যৌজরক্কে । ঐগী অচিনবা খরা লৈহৌরী ।

স্বৰ্গদেব : য়াম্মা নুংঙাইজরে ! কাছাড় রাজা ! ঐনা মণিপুর রাজাগী লৈনবা য়ুম পীরগনি । চান-থক্লবা পূম্মমক ঐনা শোয়দনা পীরগনি । চিংনবিরগনু ! (কান্তারোমদা ওঙ্গিল্লগা) অদুদি মণিপুর মহারাজ ! মহারাজগী লৈফমসিদি ঐগী রাজবাড়ী মনুংদা সুম লৈবিগে হায়বরা নত্রগা রাজবাড়ীগী ৱাংবদা লৈবিগে হায়বরা তাকপিয়ু ।

কান্তা : মহারাজ ! রাজবাড়ী অমগী মনুংদা রাজা অনি লৈমিন্নবা ফজদে । মহারাজনা চানবিরগা রাজবাড়ীগী ৱাংমদা পীবীযু ।

অসুম্মা তেখাউ নিংখৌ স্বৰ্গদেবনা কান্তা মহারাজবু মতম খরা থল্লে । থমদুনা লৈমিন্নরে । মণিপুররোমদা খেঁলে নোংনাং

তেলহৈবনা মোইরাং অমসুং ইম্ফালগী অপূনবা নিংথৌ
ওইদুনা পাল্লে । কাৰ্ত্তা মহারাজনা তেখাউ নিংথৌ স্বৰ্গদেবগী
মনাক্তা লৈরে তাবদা মাগী মথক্তা লান্দারকপা য়াই হায়দুনা
চিংনবদগী চিঠি অমা থারক্লে । চিঠি অদু বড়সেনাপতি
বড়বৰুৱানা পারকই ।

চিঠিগী মরোল...

তেখাউ রাজেশ্বৰ ৰাজা স্বৰ্গদেবগী মফমদা মণিপুর ৰাজা খেলেশ্বনা নোল্লুকা
খঙহঞ্জৰি । মহাৰাজগী ৰাজবাড়ীদা য়াম্মা তৌবা গুম্মা ওইদবা গাংবদা হৈশিংবা
মচিন থুম্মা কাৰ্ত্তা হায়বা অমা লৈরিবদো মণিপুরগী ৰাজবংশগী মচা নঙে ।
ৰাজবংশ শাশিল্লবনি, নিংথৌ শেশ্বা হৈবা লৌনম হৈবা মীনি । অদুনা মহাৰাজগী
সিংহাসন মুনখিবা য়াই । চেকশিনবীয়ু । মহাকপু থুনা হাংপিহৌবনা মহাৰাজগী
মঙ্গল ওইগনি ।

মণিপুর ৰাজা

খেলৈনোংনাং তেলহৈবা (খেলেশ্বা) সিংহ

বড়সেনাপতি : মসিনী মহাৰাজ করম তৌশিগে ।

বড়বৰুৱা

স্বৰ্গদেব : ইস্ ! লুশ্বেদা চিঠিগী মরোলসিদি পাত্ৰ মন্ত্ৰী পূম্মমক অমুক্তা
মুন্না তন্নশি ।

সেনাপতি : মহাৰাজ ! য়াম্মা লুবা মতাংনি । কাৰ্ত্তা হায়রিবা নিপা অসি
মগুণ য়াম্মা লৈ । মানা গাংথোরকপদসু নুংশিদবা গুমদে ।
অদুগা হৌজিকপু মাগী লান পাংবা তারবদি ঐখোয়গী
সিপাহীসু খরদি শিবা তাবনি । অদুগা জয় ওইবা ওইদবসু
হায়বা গুমদে । লান হায়বসিদি খরচ য়াম্মা চাউই ।

স্বৰ্গদেব : অদুদি পাত্ৰ মন্ত্ৰী পূম্মমক তন্নশি । ঐগী ৰাখলদা ৰা অমা
লাকএ । মণিপুর ৰাজাদি দেবতাগা সমাননী হায়জিল্লগা

ঐখোয়গী হন্দক য়াম্মা শাখিনা ঙাওরবা শামু অসি খরা
ফাবিযু হায়জিল্লিশি ।

সেনাপতি : মহারাজ অদুদি য়াম্মা ফজবা ব্রাফম অমা ওইরে ।

স্বর্গদেব : শামু অদু হৌজিক্তী মথঙা উচেক ফাউবা পাইবা
য়াত্রিবনি । শামু অদুবু ফাবা চংবু চংলবদি শোয়দনা
অদুম শিজরগনি ।

চলাধর ফুকন : হৌইঃ মদু য়াম্মা ফজবা থৌরাংনি । হায়রিবা শামু অদুদি
শামু হঞ্জবা ভাস্কর ফাউবনা লাকপা ওমদ্রবনি । চংখিবগা
শামুনা নেত্তুনা অদুম হাংথ্রগনি । ঐখোয়গী ব্রানিঙাই
লৈত্রে ।

সেনাপতি বড়বরুৱা : শামু ফাউ হায়বা য়াদ্রগনা মণিপুর নিংথৌ শাশিল্লবনি
হায়রগা তাহ্চোকখিশি ।

স্বর্গদেব : দেবতাগী শক্তি লৈবনি খরা ফাবিযু হায়বসিদা অদুম
লৈখিশি মখা খন্নখিরৌইশি ।

সেনাপতি : অদুনা ফজরগনি মহারাজ ! মহারাজগীদা চংজরকপা
অতিথিবু মহারাজনা করম্বা হাংকনি । শামুনা নেত্তুনা
হাংথ্রবদি মা মশানা শামু ফাজগে চংবদা শিজবনি হায়বা
যারে ।

হজারিকা : মহারাজ কার্তা হায়রিবা নিপাসিদি মীচমদি মান্দে । রাজবংশ
ওইরমগদৌবা মাল্লি ।

স্বর্গদেব : রাজবংশ ওইরবসু মাগী লান পাংবা ওম্বরৌই । মানা
মশানা শামু ফাগনি হায়দুনবু চংজথ্রবদি ফরে ।
ঐখোয়গী সিপাই অমত্তা শিররৌই খরচসু চংলরৌই ।
লানবু তৌরবদি সিপাইসু শিগনি, শগোল শামুসু মশিং
খঙদনা শিগদৌরীবনি । চান-থরুবা কয়াসু ঈশিং
ইচাউগুম হৈদোকদৌরীবনি পাম্মুবা য়ারৌই । অদুগী

মথক্তা খুৎশু খুলাই কয়াসু মাঙগদৌরিবনি । অরায়বা
থবক নত্তে ।

সেনাপতি

: অচুম্বনি মহারাজ লান্দা পোৎচৈ মাঙবগী পাম্মুবা য়ারোই ।
অদুদগী হেন্দোক্তুনা মীগী থরাই ফাউবা পাম্মুবা
য়ারোইদৌরিবনি । সৰ্বনাশনি । অদুনা মহারাজ ননাই
ঐ কান্তা মহারাজবু দরবারদা লাক্তবা য়াদে হায়জৰুগে ।
শামু ফাহল্লগা শামুনা অদুম হাচ্চগনি । ঐখোয়না হাৎপা
তারোই ।

১৮ শুবা পন্দুপ

কাত্তা মহারাজ দরবার কারকপা

স্বর্গদেবগী দরবার পাত্র মন্ত্রী ময়াম ফক্ষী । কাত্তা মহারাজ চংলকই ।

কাত্তা : তেখাউ রাজেশ্বর মহারাজগী জৈ ! ঐবু কৌবিববু করি
তাকপিগদবা লৈবগে ?

স্বর্গদেব : মণিপুর মহারাজ ! ঐগী করিগুম্বা মতেং অমতং পাংবিয়ু হায়জগে
তৌবনি । মণিপুর রাজাদি দেবতাগী গুণ লৈ হায়নৈ ।

কাত্তা : করম্বা সনা য়াথঙ তাকপিগদবা ! ঐনা ঙমগদবা ওইরবদি করিগী
পাংদনি । শোয়দনা পাংজগনি ।

স্বর্গদেব : য়ান্না নুঙাইজরে । তাবিয়ু ! ঐখোয়গী রাজবাড়ী অসিদা অঙাওবা
শামু অমা লৈরে । মণিপুর রাজাদি দেব গুণ লৈবনিনা ফাবিবা
ঙমগনি হায়না খন্নরে ।

কাত্তা : (মরু থোক লুকই) মঙগী রা নিংশিংলকই মকু মঙনি খল্লগা
লাকপনি মহারাজ শামু হায়বা শা অসিদি শা পুম্মমক্কী মরজ্ঞা
স্বাইদগী চাউবনি । তাইবঙ মী ৫০০ না লেংবা ঙমদবা পোলুম
অমা শামুনা ইরাই লায়না পুদুনা চংপা ঙুম্মীবনি । শামু অদুবু
হিংনা ফাগদবরা ? নত্রগা হাংলবসু য়াবরা ?

স্বর্গদেব : শামুদু হাংপা য়াদে । শীজিন্নবা য়ান্নবা লাকপিয়ু হায়বনি । শামুদুগী
ময়া অদু পায়বা য়ারবদি শামু অদু শিজিন্নবা য়ারগনি ঐখোয়না
থাজনৈ ।

কাত্তা : (মরু লুকথদুনা তুমিন লৈ । ঙাইহাক তুমিন লৈরগা হায়রকই)
ফরে অঙাওবা শামু অদু ঐ ফাজরগে । শামুনা নেত্তুনা শিথ্রবসু

মিংচত্তী হিংহৌরগনি । মণিপুর নিংথৌদি মণিপুর ইমাগী শক্তম
কল্লা হোৎনবদা শামু ফাউবা কিখিদে হায়না মণিপুর ইতিহাসতা
লৈহৌরগনি । ঐগী মিং অমর ওইহৌগনি, লাইবক ফরবনি ।
অদুবু মহারাজসু অমরদি নত্তে । শিববু কিদুনা চেল্লাগা হিংখিবা
কনা যাওবগে । অদুগীদমক ওইরবদি নুঙাইনা পোথাবিবো ঐ
যৌজরগে ।

দরবার অদুদা তিল্লিবা স্বর্গদেবনচিংবা পাত্র মন্ত্রী পুম্মমক তুমিন তুমিন
লেনখি । ইকাইবনা মরু থোক থোক লুকুপ্তে ।

কাত্তা মহারাজ দরবারদগী নোক্কা নোক্কা থোরকই । মরমদি তেখাউগী
নিংথৌ স্বর্গদেব অমদি মাগী পাত্র মন্ত্রীশিংনা শরৌ শিন্নদুনা থাগৎশন্নরগা
শামুনা নেত্তুনা হাৎহন্নবগী শিল্লিবা থৌরাং অদু কাত্তা নিংথৌনা লান্সা ফংলম্মী ।
কাত্তাগী মতো উবদা দরবারদা ফল্লিবা পুম্মমক তুমিন তুমিন য়েংদুনা লৈহৌই ।
শাউনিংবগী রাখন্দা দরবারদদি নোক্কা নোক্কা থোরকপ্তবসু, কাত্তা মথন্তা
চিন্তা তৌরকই । ও ! ওল্লেখকপনিদা কাত্তা ঐদি নুংশিরবা ঐগী প্রজাশিংনা
রাহৌরিবদো কনবা ওমদনা অদুগা ইরৈবাক্কী শক্তম মচেৎ তাগদৌববু কনবা
ওম্মোইদৌরবা ! অদুদগী ঐগী নৌজরিবা ইচা পাখং অনিমক ওঁরাগী মখুত্তগী
লৌথোকপা ওম্মদনা শামুনা নেত্তুনা শিয়ু তমত্তবা ! হা ! লাবণ্যচন্দ্র ! মধুচন্দ্র
নখোয়না ইপাবু বারৌগনুকো হাঃ নোংদম্মা ! কাত্তা ঐগী লাইবকসে
খুদোংখিবা খক্তনা য়োমদুনা শেন্সীরকুবরা । ঐনা তৌজরকপা কস্মনা ঐনা
ফংবা হায়বদু ওইরমাল্লে । হে ! মণিপুর ইমা ইবেম্মা ! ঐগী থরাই
কল্লবগীদমত্তদি ইমাগী শক্তমদি কায়হল্লম্মরৌইকো । অসুম্মা শ্রীযুৎকী থাজ
মানবা মায়থোঙদু রাহুনা উমত্তবা থাজগুম মুশিন মুনা লাকখি । খঙহৌদে
শঙ্কাইগী থোঙ্গাল যৌরমলে । থৌরানী মহারানী অমদি চিংঙাখস্বী মহারানী
অনিমক মপুরৌইবা কাত্তানা চায়কুং ময়েং তানা মকশিল্লা লেঙলকপদু উবদা
থোঙ্গান্দগী চেছোরকই ।

থৌরানী : মহারাজ ! করিনো ? ওসি মহারাজগী মায়থোঙ থাজবু
করিগী অসুক মমশিনবগে । শরতকী পূর্ণিমাবু ওমজনা
মায়থোঙ মকা লান্সা লেংগা করম্মা রাহুনা উমত্তবগে ?

কান্তা : রানী ! ঐ হায়ফম খঙদ্রে ঐগী খনাউ লৈকংলা ওইস্ত্রে । ঐবু ঈশিং খজিজ্ঞা পীথকউ ।

চাংগাখস্বী : মহারাজ ! তেখাউ নিংখৌনা লান পাংবা গুম্মরোই চংস্ত্রো হায়রকুবরনে । (থৌরানীনা খুজাই অমদা ঈশিং পুথোরকই কান্তানা ঈশিং থকই) ।

কান্তা মহারাজ : রানী ! ঐগী ব্রাফম অসি মহারানী নখোয়দা তাহন্নিন্দবনি । অদুবু তাদবা য়াররোইদবা লৈবাক পুংজাউ থিন্দুনা খঙলগদবা রানীনা ঐ থুপ্লরোই ।

রানী অনি : তাকপীয়ু মহারাজ তেখাউ নিংখৌ স্বর্গদেবনা করি হায়রকুবগে ?

কান্তা : তারো নুংশা থীগনুকো । হৌজিক মখোয়গী শামু শঙদা শামু লাবা অমা মচুম তাদুনা গাওরি হায় । শামু অদু মখোয়গী শামু হঞ্জবা ভাস্কর হায়বদুনা লাকপা গুমদ্রে । অদুবু মণিপুর রাজাদি লাইনি ফাবা গুমগনি খরা ফাবিয়ু অসিনি ।

রানী : ইস্ ! (থবাক য়ৈবা) হরে হরে ! মশক মশাসু খঙনদ্রিবা অমুক্তসু উনদ্রিবা শামু অদুবু করস্বা মীনা ফাবা গুমগদগে ? মদুদি হাংলগে হায়বগা চপ মাম্নে ।

থৌরানী : অদুদি মহারাজ ঐখোয় মফম অসি থুনা থাদোকুবা তৌরশি । মীনা গুম্মরোইদবা রা হায়জিজ্ঞাকএ থরাই শিদ্দগা লোইরে লেঙঙশি ।

চাংগাখস্বী : মহারাজ ! মোইরাং নিংখৌ খেলেন্দদা লম খরা পীথোকস্ত্রশি । লম খরবু পীস্ত্রবদি ইচা অনিসু ওঁরাগী মখুস্ত্রগী লৌথোকপা য়াগনি, করি হায়গে ।

থৌরানী : অওইবনি মহারাজ ! ননাই ঐখোয়দি অদুনা পামজরে ।

কান্তা : হায়হৈদবা রা হায়গনু রানী ! ইরমদমগীদমক্তা ঐগী থরাইদি করিসু নঙে । নখোয়না হায়রিবা বাদো অমুক্তী হায়রে,

অনিরক হনগনুকো হায়হৈদে । মতল্লা যোৎপা ঙল্লোইদবা
অমত্তা লৈতে । মীদা নত্তে, জীব খুদিংমক লোইনা
যোৎকদৌরিবনি । নুমিৎ থা ফাউবা যোৎলিবনি ।

(রানী অনিমক তৌফম খঙ্গদুনা কপখৎলক্রে ।)

কান্তা : কপকনু নখোয় অনিমক কপকনু ! ঐখোয়গী লাইবক ফবদগী
থেংনরিবা দশানি । ঐখোয়গী বারী ফজবসে নুমিৎ থানা
ঙল্লিবমথৈ লৈহৌরবদি ঐখোয়গী লাইবক কয়াম কুইনা
হিংহৌগনি খল্লগা নুংঙাইথোকউ ।

রানী : (হিক হিক কপ্পী) মহারাজ ননাই ঐখোয়বু করি
ওইরশিগে । মহারাজগী মল্ৎ ঐখোয়না শিনবা যাবসু
নত্তে । মহারাজনা শামু ফাবদা ঐখোয়সু যাওনা শিজগে
হায়বসু যাবিরোই । অদুক চাউগ্ৰবা শামু অদুনা মহারাজবু
ফারগা নেংপদা ঐখোয়না করম্মা খাঙ্গদুনা
লৈগনি (কপলকলে) হা ! বিধি নোংদম্মা ! ওল্লোক্কা থীনা
তল্লমবোহদকো ।

কান্তা : নখোয় অনিমক নিংথৌগী মহারানী ঙাঙনি । অদুক যাম্মা
থম্মেই শোনবা হৌনদে । তাও ! মণিপুর নিংথৌ কান্তানা
মচাগী মথ্বাই কল্লবগী অমদি মশাগী মথ্বাই কল্লবগীদমক
মণিপুর ইমাগী শক্তম থুগাইরম্মী হায়গদৌবগী শরুকপুদি
শামুনা নেত্তুনা শিখিবনা শরুক চাম্মা হেন্না ফবনি । অসামগী
ইতিহাসতা অমদি মণিপুরগী ইতিহাসতা সনাগী কালিনা
ইহনবা ঙল্লবদি মদুদগী হেন্না লাইবক ফবা কদায়দগী
লৌরুগনি । অদুনা নখোয় অনিমক ঐগী লমন খুম্ববগী
খল্লগনু ।

(রানী অনিমক খাম্মা ঙমদনা মখোল থোক্কা কপত্রে)

(গোপীরাম অমদি অয়েকপম লক্সমন রানী অনিনা কপ্পা
তাবদগী চংলকএ)

গোপীরাম : মহারানী অনিমক্কা করিগী অদুক নুঙাইতনা কল্লীবগে । ননাই
ঐথোয়দা তাকপিবা য়ারোইদ্রা ?

কান্তা : অঙম্বশা করিগী যাদনী লংফৈদা লৈমিন্নরগা অরা নুঙাই
পুল্লমক লোইনা তানগদবনি ।

গোপীরাম : মহারাজ ! করম্বা দুখদম্বা তাবগী মহারানী অনিনা মখোল
থোক্কা কল্লীবনো ননাই ঐথোয়দা তাকপীযু ।

কান্তা : অঙম্বশা ! লোৎপা য়াররোইদবা বানি । ইয়েংগী নুমিত্তা
তেখাউগী রাজবাড়ীদা লৈবা শামু অমা ঐবু ফাও হায়না
স্বর্গদেবনা হায়রি । ঐনসু ফাগে হায়রম্বে অদুগীনি ।

গোপীরাম : এ ! শামুবু শামুনা ফাহন্দনা মীনবু শামু ফাবা ওম্বা হৌনবরা ?
ওল্লোকপা বাবু তারেদা ।

কান্তা : ফরে, ফরে, অঙম্বশা ! পোথানকরো । শ্রীগোবিন্দনা তম্বা
অমা লাকঅনি । ঐথোয় গোবিন্দ খুক্‌মসি ।

অসুম্বা ওহাক কপমিন্নরগা মহারাজগী সনা যাথং মতুংইন্না মইে মইে মাগী মাগী
তুমফম কাদা কপ্পা কপ্পা চংনত্রে ।

১৯ শুবা পন্দুপ কান্তাগী মণ্ডদা শ্রীগোবিন্দ

কান্তা মহারাজ ফস্মুংদা ফমদুনা রাখল তৌই । ঐ হযেংগী নুমিত্তা শামুনা মনাতোন্না
ফারগা মখোঙনা নেংপা তারবা । হায়রগা শ্রীগোবিন্দ খুরুম্মকই । সুম ফমস্বদগী
তুমথোকস্ত্রে । হেক তুমখিবগা শ্রীগোবিন্দ লেঙবিরক্কে । ইবুঙোগী শ্যাম বর্ণ
ওইবা মথেক অহ্ম থেকপা ত্রিভঙ্গ মূর্ত্তি দর্শন পীবীররে ।

শ্রীগোবিন্দ : কান্তা মহারাজ নং করিমতা চিংনগনু নংগী শামু অঙাওবা
ঐনা ফাবিগনি । নংনা ফাবগী মমিং ফংজৌ নংনা শামু ফাদ্রবদি
স্বর্গদেবনা নংগী লান পাংনিংঙোইদৌরী । অদুনা ঐনা নংবু
শামু ফাহনগদৌরিবনি ।

কান্তা : হে ! গোবিন্দ ননাইনা কোটি প্রাম কচ্চরি । হে ! বসুদেবগী
মজাইবুঙো, কল্লবা কংস মহারাজবু লানবিখিবা, অদুগা কংসগী
চাউরবা শামু কুবলয়া- পীড়বু হাংপিখিবা, দৈবকী মাতাগী
মচা ইবুঙো হে ! কৃষ্ণ ! নংগী নখুয়া থস্বালদা কান্তা ঐনা
খুরুমজরী ।

শ্রীগোবিন্দ : মণিপুর রাজা হৌগংলো চিংনগনু ।

কান্তা : হে ! প্রাণ নাথ, ইবুঙো নংনা শামু ফাবিগনি হায়রবদি
ননাইগী করি চিংনফম লৈরিবগে ? শামুদি নংগী খুশেল্লী
ককচেংগুস্বনি । শামু ফাবিদ্রবসু ইবুঙোনবু লেংবিরক্কনি
তাকপিরবদি ননাইদি শামুদো ককচেংগুস্বা খনস্ত্রে । ননাইগী
থরাইনা থারমদাইদা ইবুঙো নংগী দর্শনতদি পীনবীয়ু ।
ননাইনা অমুক্সসু খুরুমজরি ।

শ্রীগোবিন্দ : তাখো ! কান্তা মহারাজ নংগী নচা লাবণ্যচন্দ্র অমসুং মধুচন্দ্র
অনিমক ঔরাগী স্ৱরাগারদগী লৌথোকপীগনি । মথোয় অনিগী
থৱাই ঐনা কন্দুনা থম্বীরী । নং করিমতা চিংনগনু । মবানিবু
হেক উবদা মী পুম্মমক্লা নুংশিদবা ওমনদে ।

কান্তা : হে ! জগৎকী মবুঙো ! ননাই পেঞ্জরে । ননাইগী অঙাং
অনিমকপু ইবুঙোগী নরলনী খনবিদুনা কনবিরী তাবদা ননাই
পেঞ্জরে । ননাইনা নিংথৌ ওইবা ইতিক লৈজদে । ইবুঙোদি
জগৎ সংসার পৃথ্বীগী নিংথৌনি । মণিপুরগীসু ইবুঙোনা অদুম
ওইবিয়ু । ননাই সেবা চংজগে ।

শ্রীগোবিন্দ : নংনা হয়েং নরৈবাক হঞ্জিন্দুনা নিংথৌ ওইরবা মতমদা নংনা
হৌজিক উরিবা ঐগী রূপ অসি নংগী কোনুংদা লাভুনা থম্মু ।
(ত্রিভঙ্গ মূর্তি দর্শন পীবিরে) ।

কান্তা : হে ! গোবিন্দ ! ননাইনা ইবুঙোদা কচ্চনিঙাই করিসু লৈজদে ।
ননাইগী হায়ববু নিংথৌ সিংহাসন কচ্চবা নত্তনা অতৈ অমা
লৈজদে । সিংহাসনসিসু ঐগী নচ্চদ্রি ইবুঙোনা পীবিরগা
ফংগদৌরিবনি । ঐহাকসু নহাকী নরম্মি ।

শ্রীগোবিন্দ : কান্তা ! ঐগী ৱা লোইনা তাখো ! নংগী নরৈবাক্তা 'কাইনা'
কৌবা চিং অদুদা ঐনা থৈবোং পাস্বী ওইনা হৌদুনা লৈরমগে ।
থৈবোং অদু যাল্লগা ঐগী বিগ্রহ মূর্তি অসি শাগদবনি । অদুনা
নংনা ঐগী মূর্তি অসি মুন্না য়েংহৌরো । অদুগা নংনা সেবা
চংকদবনি । নংনা ঐবু নিংথৌ ওইয়ু হায়বদো ঐনা যারে ।
ঐনা লৈবাক ঙাকপিগনি ।

কান্তা : হে ! দয়ানিধি ! ঐনা নংগী য়াথং পাংথোকচগনি ।

শ্রীগোবিন্দ : ঙাইখো মুন্না তাখোনে । নংনা মণিপুরদা জগোই রাস
লিংখংকদবনি । মদুদা ঐনা শেংকদবা নটবর বেশ ধোড়াগী
মওং মুন্না য়েংউ । গোপীশিংনা শেংকদবা অমদি শ্রীমতী

রাধিকানা শেংকদবা ফিজ়েং মুন্না য়েংহৌরো । নংদি ঐগী
অশেংবা ইনাইনি ।

কার্তা : হে! গোবিন্দ! ননাইবু কাউদনবা শক্তিসু ইবুঙোনা পীবীয়ু ।
ইবুঙোগী য়াথংসু পাংথোকপা ঙ্গক্ষনবীয়ু । অদুগা হ়েং শামু
ফারমদাইদা ইবুঙো লেংঙকএ হায়বদি ননাইনা করম্বা খঙগনি ?
অদুগা ননাইনা করম্বা ফিজ়েং শেচ্চগনি ।

শ্রীগোবিন্দ : নংনা হ়েং শামু ফারমদাইদা নংগী নিংথৌগী ফিজ়েং
(রাজবেশ) খামেন চংপা ফৈজোম শেংলু নখুং ওইনা
কাংহাই চামর পায়ু অদুগা নখুং য়েংনা তুলসী মালা পায়ু ।
ঐনা নংবু শাগী মমিত্তা কৃষ্ণ ঐ ওইনা উহনবিগনি । অদুগা
নংবু শাগী মনঙ্গন্দা তোংহন্দুনা ময়ামগী মমাংদা উংপিগনি ।
শামুদু জগোই শাহনবীগনি । ঐ লাকপগী সুগন্ধ নংবু
ফংহনবিগনি । অদুগা ঐগী নোপুরগী রুনা বুনু হায়বা মখোল
তাহনবিগনি । মদুদা ঐ লাকএ হায়বা খঙঙু । (হায়রগা
অন্তর্ধান ওইয়ে) ।

কার্তা : (মিকপ ফোং থোকই) হরে কৃষ্ণ! হরে কৃষ্ণ! অঙকপা মঙনি ।
তাইবংদা উবগুম ওহোকা ময়েক শেংনা উরমত্রেদা, হংনিংবা
খুদিংমকসু হংজবা ফংলম্মী । চিংনবা পূম্মক লোইনা
তাকপিরম্মী । ঐদি লাইবক ফত্রেদা! শামুনা নেত্তুনা শিশ্রবসু
লাইবক ফরবনি খল্লে । শ্রীগোবিন্দ লেংঙকপগী শ্রীঅঙ্গগী
সুগন্ধ হৌজিকসু লৈরি । নোংসু ঙাল্লে । শ্রীগোবিন্দনা
চানবিরিঙেসিদা হৌগংহৌরগে অমুক তুমথররোই । (হায়রগা
লেংখংয়ে) ।

মহারানী : (মহারাজ মথন্তনা ঙাংবদু তারগা চংঙকই) করিনো
অনিমক মহারাজ! পোথাবা য়াবিদ্রবরা? ঙসিদি ওহোকা ঙনা
লেংখংপিরেদকো । ইথন্তা রারী শাবিরীবা অদুনা
করিগীনো ?

কান্তা : মহারানী অনিমক তাওনহে ! ঙসি ঐগী খোলেন মঙলান্দা
শ্রীগোবিন্দ লেঙঙ্ডুনা তাকপিরম্মী । নংগী শামু ঐনা
ফাবিগনি ।

মহারানী : মহারাজ ! খোলেন্দা শ্রীগোবিন্দনা শামু ফাবিগনি হায়রগা
মহারাজনা করম্মা থাজবিরিবনো ?

কান্তা : ঐগীদি চিংনবা কোকস্ত্রে ! শিরবসু অদু মঙাইরে । ইবুঙো
মানা খোলেন্দা তাকপিরম্মা যারাদো হৌজিকসু অদুম তাদুনা
লৈরী ।

(খোলেন মঙলানগী বারী পূম্মক ফজনা লীরগা চাইথবা
লেঙস্ত্রে । মহারানী অনিসু চাইথরে । যোৎ চফু ফজনা লিংদুনা
ধূপ থাংমৈ থারে, হৈরুক তাঙ্গা, পানা তাঙ্গা, হৈ, লৈ,
দক্ষিণা শুনা কচ্চদুনা মহারাজনা শামুগী ময়া পায়বা ঙ্গনবিয়ু ।
হায়দুনা শ্রীগোবিন্দদা মমিত্তা মপী তানা মপুরোইবগী থরাই
নিজরি) ।

মহারানী : মহারাজ ! মহারাজনা লিবিবা মতুংইনা যান্না থাজনা শ্রীগোবিন্দদা
নিজরে । মহারাজসু মঙ্গল ওইনবা খুক্সীরো ।

কান্তা : ঈশ্বরঃ পরমঃ কৃষ্ণঃ সচ্চিদানন্দ বিগ্রহ ।

অনাদিরাদি গোবিন্দঃ সর্বকারণ কারণম্ ॥

হে ! কৃষ্ণ ! নংনা পরমেশ্বর ভগবান্নী নঙোন্দগী হেনবদি
লায়রদনা নংগা মান্নবা কনাসু লৈতে । নংনা ইহান হানবা
থৌবু ভগবান্নী । থোরকফম পূম্মকী মপুনি । সর্বকারণ
কারণম্মি । ঙসি ননাইগী খোমলেন মঙলান্দা তাকপিরম্মদো
তাইবঙদসু পাঙথোক পিয়ুকো । ইবুঙো শোয়দনা
লেংবিরকউ ননাইনা প্রান থারবসু, ইবুঙো নংগী নুংশিরবা
শক্তমদু উজরগদি ননাইগী থরাই থারবসু ননাইদা কিহনবীগু ।
খুক্সজরি ।

ভাগ্যচন্দ্র : মণিপুর ইমাগী মণিওয়া তাঙলবা মপারী



ভাগ্যচন্দ্রী মঙলান্দা শ্রীশ্রীগোবিন্দজীনা লেঙবিরকপা

কাক্তা মহারাজ শ্রীগোবিন্দনা মঙদা তাকপিরস্বা যাথংগী মতুংইন্না মণিপুরগী খামেন চংপা ফৈজোম থোঞ্জিল্লে । আজমেড়ী কোয়েং য়েংশিল্লে । কোক্তা উরিকশেক থেংচিল্লে । অদুগী মতুংদা স্বরগী পুংফম য়েংদুনা শ্রীগোবিন্দ খুৰুমজদুনা যাত্রা তৌরক্লে । নাকয়েত্তা গোপীরাম পাচহনবা অমদি অয়েকপম লক্সমন্না থৌগল তৌদুনা লেংলকলে । অসুম্মা তেখাউগী সড়ক্তা লেংঙকপদা তেখাউগী প্রজা নুপী, অঙাং হনুবা হনুবী নহা অহল পুম্মক্কা য়েংনরগা হায়নৈ । মণিপুরগী রাজা কাক্তা ! ফজৈদকো য়েংবগী পেনবা নাইদে । অসুক ফজবসিবু শামুনা নেত্তুনা হাংখিগদৌরিবনিকো পাম্মুইদা হায়দুনা কপ্লবসু যাওনরী । খরনা ঙাংনৈ করিনো শামু ফাবা চংপদবু করিগী রাজ বেশ শেংলিবা । অদুগা করিগী মীনুংশি খঙদনা মীয়াম মমাংদা শামুনা নেত্তুনা হাংহনগদৌরিবনো ? হায়দুনা চিংনা চিংনা য়েংনরী । মশক অসে নিংথৌ ওইবদা কয়াদা ফজরিবা য়েংবদা অরাংপা অমত্তা লৈতে । প্রজা পুম্মক্কা শোল্লহৌরী ।

২০ শুবা পন্দুপ কান্তানা শামু ফাবা

তেখাউ নিংথৌ স্বর্গদেব শগাই থক্তা লেঙশিল্লে । মাগী পাত্র মন্ত্রী বড় সেনাপতি বড়বরুয়া, অমদি মন্ত্রী চলাধর ফুকন অমসুং হজারিকানচিংবা অঙম অথৌ, শুনা তিল্লে অমসুং চেকশিল্লা পল খারে । পলগী অকোয়বদা অহল-লমন, নহা পাখং, ইমা ইবেন, লৈশাবী পাখং, নুপী অঙাং ক্রিক ক্রিক ইন্ননা য়েংগদবগী লৈনথ্রে ।

কান্তা মহারাজনা সিংহাসন্দা লেংশিনগদবা রাজবেশ শেংলগা লাকপদা স্বর্গদেব রাজা ইঙক ঙকথ্রে, খল্লি করিনো করিনো কান্তা নিংথৌনা তৌরিবসে ঙাওরমানে । খরনা ঙাংনৈ মাগী অরোইবা মতম অসিদা রাজবেশ শেংলগা পুন্সি কংলগে হায়রিমানে । শির কান্দা নিংথৌনি খঙনবা তৌরিবরা ? অমগা অমগা পঙাংদ ঙাংনৈ । মীয়ায়্লা ঙাংনবদা নিনবগী মখোল তাবদা অঙাওবা শামু ঙাওবা হেনগংলক্লে । য়োৎকী পৌরোল মনাতোয়্লা পায়রগা নিকপা হৌরক্লে । শামু ভে ! ভে ! খোংবা হৌরক্লে । মতৌ অদু উরকপদা স্বর্গদেব রাজাসু নুঙাইরক্লে । ও ! মশক অসুক চংখোনবা কান্তা অসে শামুনা নেংলগা হাংপদা ঐখোয়না কুন্মৈ ওইনা য়েংগদৌরিদকো । খল্লুবদা মিৎলু পীরাং ঈহৌরক্লে ।

স্বর্গদেব : হা ! মণিপুর রাজা শকহেনবা ! ঐনা নংবু কান্তা মণিপুরেশ্বর কৌগে । শামুগী নাক্তা চংদ্রিঙৈদা স্বর্গদেব ঐগী ইনাক্তা ঙাহাক্তা ফন্মিন্নখিশি । তামুল্লো পান্না খুদপ অমতা ইনজখিগে অমুক্তা লাকখো ।

কান্তা : হে ! তেখাউ রাজেশ্বর ! সর্বভৌমপতি নুংশিদকো ! মহারাজনা তামুল্লো পান্না পীজবীগে তাকপিরিবদুনা হেল্লা পেঞ্জরে । ঐ ঐগা থেংননিংদুনা পল নমখাইরক্দিবা শামু

অসিগা অমুক্তা হান্না থেংনজখিগে বারৌবিরগনু । তেখাউ
প্রজাগী থরাই পেন্নবা, ঐগী থরাই কচ্ছবনি । ঐখোয়
মণিপুর মচাদি লানফমদগী মায় লৈরগা চেন্নদে ।

তেখাউ প্রজা থরা : লাউনরকপা মণিপুর রাজা কান্তাবু শামুনা হাংহনবিগনু
মাগী মথ্বাই কনবিয়ু । অসিগুম্ভা কুম্ভে য়েংজনিংদে ।
মীওইবা কনানসু শামু ফাবা গুম্ভা হৌনদে । খেলৈ নোংনাং
তেলহৈবগী চিঠি পারুবা অঙম অখৌশিংনা লাউরকই ।
শামু থাদোরকলো । মণিপুর রাজা লাইনি লাই নত্তে
য়েংলসি শামু হনবা ভাস্করনা শামু শঙদগী য়োৎকী
পৌরোল হাংথ্রে । পৌরোল হাংবগা শামু মনা মখোঙদা
মচুম তারবা শামুনা মমিৎ কোরীমুক ঙাংলগা ফি ফি
কাল্লদুনা থোরকই । কান্তাবু উবদা শামুনা খল্লি লৈরম্ভো
জীব মচা ! মনাতোন্না ফারগা মখোঙনা নেংখায়দুনা
হাংলগে খল্লদুনা চংশিল্লকই । চেনশিল্লকইবা শামুবু উবদা
ইমা ইবেলশিংনা লাউনরকই “মণিপুর রাজা শিবা তারে ।
শামু অমুক্তা ফাজিনবীয়ু । শামুনা মী হাংলগা ঐখোয়না
য়েংবা পামজদ্রে ।”

কান্তা : (শামু উবদা চেন্দবা । শ্রীগোবিন্দ খুরুম্মকপা । হে ! কৃষ্ণ
করণাসিন্ধো দীনবন্ধো জগৎপতে । গোপেশ গোপীকাকান্ত
রাধাকান্ত নমোনমস্ততে ।।

হায়না খুরুম্মগা শামু তন্না চংশিনথ্রে । শ্রীগোবিন্দনা মনাই
কান্তাগা শামুগা থেংনখিবনা হানস্তবদি মনাইগী থরাই
মাঙখিবা তারে খল্লদুনা শ্রীগোবিন্দ ম্মা ফিগে গুঞ্জা কৌরপ
তাখৎতুনা মনাই কান্তাদা দর্শণ ফংহনবিথ্রে । অমসুং
খোংথাং খুদিংগী রুণু ঝুণু হায়বা নোপুরগী মখোল
তাহনবিথ্রে । ইবুঙো লেংঙকপগী শাহ্ম ফংবদা কান্তা
শামুবু উচি মচাগুম খনথ্রে । শ্রীগোবিন্দবু কনানসু উবা
ফংদবনিনা কান্তানা তৌরিবা মতৌ অদু উবদা মিৎ কুপ্তনা

শ্বর থিংদুনা পাখতুনা য়েংনরম্মী । শামুনা কার্তাবু মনাতোন্না
 ফারগা খুমাংদা য়ৈথংলগা হাংলগে খল্লগা কার্তাবু
 ফাগদবগী মনাতোন্না লাম্মকই । মনাইদা লাম্মকইবা
 মনাতোন অদু শ্রীগোবিন্দনা ফারগা তুংলোমদা ইল্লকপদা
 শামু মতুংলোমদা খুদুপ ৪/৫ হল্লগা তুয়ে । মদু উবদা
 রাজস্বর্গদেবনচিংবা অঙম অথৌ পুম্মক পুমঙক ওরুখি ।
 তুং হন্দুনা তুরবা শামুনা ফুক হৌগংলগা শাউরদুনা কার্তাবু
 হাংলগে হায়দুনা কার্তাদা ময়ানা থিন্দুনা হাংকদবগী মরু
 লুকথরগা চংকই । শামুগী ময়ানা থিল্লকপদা শ্রীগোবিন্দনা
 থবাক্তা ঙাকথে । শামুগী ময়ানা শ্রীগোবিন্দগী থবাক্তা
 থৌগল ফংবদা শামু য়োংকুম্মা নুংজাও অমদা থিনবগুম
 লরাই শেং কায়না চৈনা ফংথে । শামুনা থল্লি । ইস্!
 করিনো ? মসিগী মী মচাসিদি খল্লগা অমুক য়েংঙকপদা
 কার্তাদু শ্রীকৃষ্ণ ওইনা অমুক উরক্লে । শামুগী য়াথোঙদা
 ঈ থোরক্লে । মদু উবদা শ্রীকৃষ্ণনা মরাল লৈজদবা শামুবু
 নুংশিরদুনা মাগী ময়াদা নানবিবদা ময়াদা তারম্মা ঈ খকথে
 নাবসু ফথে । মদুদা শামু অদুনা শ্রীগোবিন্দ ওইনা উরবা
 কার্তাবু মনাতোন্না কোল্লগা মনঙ্গন্দা থাঙ্গলকপদা মীয়াম
 পুম্মক কার্তাবু শামুনা হাংকদবগী ফাথে । কার্তা শিবা
 তারে, কার্তা শিবা তারে লাউনরকই । অদুগদি শামুনা
 শ্রীগোবিন্দনি থল্লিবা কার্তাবু মনঙ্গন্দা তপ্পা থমথে । শামুনা
 থাঙ্গচরিবা শ্রীগোবিন্দনি খঞ্জরিবদুদি অতৈ কানসু
 নংলমদ্রে কার্তা ওইনা মীয়াম্মা অদুম উখি । ময়াম্মদি নুংশা
 থিবা লোইদ্রি । করি তৌরক্কদোইনো খঙদ্রি । ইঙক ওরুকা
 য়েংনরি । অদুগদি শামুনা মনঙ্গন্দা শ্রীগোবিন্দ
 লেংশিনবিরবনি খন্দুনা হরাওজদুনা মথোঙ ফৈনা ফৈনা
 থাংলদুনা নোম্মা নোম্মা জগোই শাদুনা মনাতোন্দুনা
 থাঙ্গলগা শ্রীগোবিন্দ খুরুমদুনা কোয়না চংপা হৌরক্লে ।
 ওইথোক্করোইদবা খৌদোক্তুনা উবদা য়েংনরিবা মী

পুন্মক ময়াদা হয়িং চংবা খঙনখিদ্ৰে । ঙহাক কোয়রগা
শামু কুহুরজুনা মনঙ্গন্দগী কান্তাবু তপ্পা লৌথরক্কে । মদু
উবদা গৌপীরাম পাচহনবা অমদি লঙ্গমন চংশিন্দুনা কান্তা
মহারাজবু শামুদগী কুমথবদা মতেং পাংয়ে ।

স্বৰ্গদেব : (শগাইদগী কুমথরগা) মণিপুৰেশ্বৰ মহারাজনা ঐথোয়বু
ঙাকপিয়ু । ঐথোয়না লানখিবা পুন্মক মোইরাং নিংথৌ
থেলেশ্বগী চিঠিগী মরোলদগী তৌখিবা ঙাক্তনি বারৌবীগনু
(হায়দুনা কান্তাবু লেঙ্গোলয়ে) ।

(স্বৰ্গদেববু ইকাইবা পীদে, হরাউ হরাউ অদুম তৌনা)

কান্তা : মোমোন নোক্তুনা করিমতা অকায়বা লৈতে । পুন্মক
শ্রীগোবিন্দগী লীলানি । ঐগুম্বা করিসু লৈতবনা অসুক
চাউবা অসুক কনবা শামুবু কদাইদগী ফাবা ঙম্মুগদগে ?
শ্রীগোবিন্দনা ফাবিবনি । (হায়রগা ময়ামদা খুং থাঙ্গংতুনা
খুৰুম্মী)

স্বৰ্গদেব : মণিপুৰ মহারাজদি লাঙ্গদবনি । অদুনা শামুনা নেত্তুনা
হাংপগী মল্হতা শামুগী মনঙ্গন্দা থাঙ্গত্তুনা তোংহনখিবনি ।
মহারাজগী খুনেং শাদুম ওইথোকয়ে । মহারাজগী মিং
কান্তা কৌরিবসিগী মথক্তা ঐনা মিং অমতংগা হাপচগে ।
নংদি শক্কীসু নিংথৌৰেলনি ।

কান্তা : হাপ্পীয়ু মহারাজনা পিবিবা মিংথোল মণিপুৰ অমদি
অসামগী ইতিহাসতা লৈহৌবা ওইরসনু ।

স্বৰ্গদেব : অদুদি ঐনা থমজনিংবা মিংদি তেখাউ পুন্মকপু জয় তৌবা
ঙম্বগীদমক জয়সিংহ হায়না থমজনিংই ।

কান্তা : তেখাউ নিংথৌনা পীবিবা মিংথোল ঐনা পামজরে ।

অঙম্বশিং : অদুদগী পাত্র মন্ত্রী পুন্মক্কা অমতা ওইনা লাউরকই মণিপুৰ
নিংথৌ কান্তা জয়সিংহনা জয় ওইরে ।

- প্রজা : জয়! জয়! মণিপুর রাজা জয়সিংহনা জয় ওইরে।
- কান্তা : মহারাজনা শ্রীগোবিন্দগী কৃপাদগী অঙাওবা শামুবু ফাবা
 ঙমখিবদগী শ্রীগোবিন্দবু খুরুমজরকই। হে! ঈশ্বর: পরম:
 কৃষ্ণ: সচ্চিদানন্দ বিগ্রহঃ
 অনাদিরাদিগোবিন্দ: সর্ব কারণ কারণম্।।
- হে! কৃষ্ণ নংনা ননাইগী অরাবা কোকপিরে। ঐবুসু
 নংনা শেশ্বীবনি, শামুসু নংনা শেশ্বীবনি, নংগী নপোং
 ঙাক্তনি। নংনা শান্নবা লীলা ঙাক্তনি। খঙজরে ঙসিদি
 ননাইনা লোইনমক, শামুবু ঐনা ফাবা কদায়দগী
 ঙমগদগে? অদুবু ইবুঙো নংগী দয়ানা ঐনা শামু ফাবা
 মালহনবীরে। ওইররোইদবা থবকপু ওইহনবীরে। হে!
 পূম্মমক্তগী হানবা পূম্মমকী হৌরকফম ওইরিবা ইবুঙো
 নংবু ননাইনা পুন্সিগী কাউজরোই, কাউদবসু পীনবীয়ু।
 জগৎ জীব পূম্মমকী পাঙ্গলসু নহাকীনি। থৌনা লৌশিংসু
 নংগীনি। ঐনা নখুয়া খাগী উফুলগুম্বনি। অমুকসু হম্মা
 খুরুমজৈ।
- স্বর্গদেব : (কান্তা মহারাজগা খুৎশম্মদুনা কোনুংদা চংলকই)
 মণিপুৱেশ্বর কান্তা মহারাজ! মণিপুৱেশ্বর জয়সিংহ
 মহারাজ! লেংশিনিবিশি ঐগী সিংহাসন অসিদা নংদি
 অশেংবা দেবতাগী শক্তি লৈরল্লে। নংগা ফম্মীন্নবদা ঐগী
 পাপ পুন্মমক কোকচরগনি।
- কান্তা : হায়হৈদে মহারাজ! নিংথৌ অমগী সিংহাসন্দা কনাগুম্বা
 চাল্লাব মরুপ মপাং অমনা হেক শোকপা তৌহৈদে।
 (হায়রগা আসন অমদা ফমথ্রে)
- স্বর্গদেব : ঐথোয়না মহারাজ নংগী নফমদা য়াম্মা লানথ্রে। ঐথোয়না
 লংজিখিবা ইরাল পুন্মমক অমদি থওই-উশিংখিদবা
 পুন্মমক ঙাকপিয়।

কার্তা : (মোমোন নোজুনা) পুম্মমক ভগবান শ্রীগোবিন্দগী
খৌজালনী । করিসু লৈতবা ঐনবু কদায়দগী অদুক কনবা
শামুবু ফাবা ওমগদগে ?

স্বর্গদেব : (লাউনা) মণিপুর রাজাগী সেবাগী অথুম অহাও
পুথোরকউ (নিংখৌ মনাইশিংনা খুদক্তা সন্দেশ মখল
মখল সেন্সাক্তা হাপুনা ফিশেং কুপুনা পুথোরকপা) হায়বিয়ু
মণিপুবেশ্বর ! ঐনা মহারাজগী মতিকচানা ওক্কদবা সিপাহী
খৌরাং তৌজগনি । খুৎলাই মতিক চানা পীজগনি, চান,
থক্কবা পুম্মমক লোইনা ঐগী দায়িত্বনি ।

কার্তা : তপথবীখো ! হাথু হাথু হেজ্ঞা তৌবা যাদে । ঐ মণিপুর
যৌজরুখিগে । ঐবু মণিপুরগী প্রজানা নুংশিবীরিবরা
য়েংউখিগে । ঐগী প্রজানা নুংশিবীরল্লবদি মণিপুরদগী
ওঁরা অমদি মোইরাং তাছোক্কবা মতেং পাংবিয়ু । করিগুম্মা
মণিপুর প্রজানা ঐগী মাস্মা খেলেন্সগী শাসন্দা
নুংঙাইজরল্লবদি ঐ মণিপুরদা হঞ্জররোই । নিংখৌ
ওঁইজররোই । ভিক্ষা নিদুনা পুন্সি লেনখগে ।

স্বর্গদেব : ফজৈদা মহারাজগী থম্মেই । প্রজানা পামদবা নিংখৌ
ওঁইনিংদে হায়বনি । খঙজরে মহারাজনা নিংবা থুংনবা
হোৎনবিয়ু । অদুগা ঐনদি মহারাজগীদমক্তা মতম
পুম্মমক্তা মতেং পাংনবগীদমক লৈজরি । কাউবিগনু ।

২১ শুবা পন্দুপ

প্রজাগী পুকচেল খঙনবা লেংঙকপা

কার্তা মহারাজ চিংমীগী শক্তম লৌদুনা খুবোমদা খুবোম য়াই, খুদাংদসু
খুদাংগী য়াই শিজিল্লগা ফিমু অমা শেংলগা খুত্তা তাবাক অমা পায়রগা মণিপুর
য়ৌনবা তোংজৈ মরিন্দা সনা খোঙ লেংথোরক্লে । শেংলিবা মথে পকচবা
শাবান্নি য়েংবদা পুক্রিং হুবা শক্তম্মী । অসুম্মা অকি অখং লৈতনা মথন্তা সনাখোঙ
লেঙঙকপনা খেবু চিং য়ৌরক্লে । খেবু চিংদোলগী মতোল ফন্দোকপা মখোঙ
চেংবা ঙাছুক মওং মানবা চিংদোলদা অকিবা লৈতনা কাখংলক্লে । অদুগা ইবুধৌ
পাখং বগী চাঙু থৌজাল য়েংগে খল্লক্লে । অসুম্মা লাইদা সাক্ষী থল্লদুনা মিৎলু
নাপোম ঈহৌনা পুনেমজরকইঃ

হে! ইবুধৌ নোংদ্রেন পাখংবা

তুবি মৈনা পুং লাইরেল লুনা রাং

নয়ানা নমৈবু চিক্লিবা ইপুধৌ

চিদোল সনা পুমহৈবা চাঙু নথৌজাল কুবিয়ো

হে! খোয়ুম নঙাল চাউথোইবা

নশু লাইবক চাউবনা পুনেমজৈ ।

চাঙু খুত্তম চাংদম তস্বীয়ো !

নদাইরেম্মা মণিপুর সনা লৈবাক্কী নিংথৌ ওইবা ফংগদবা লৈরবদি থৌদু
নুংপাক থক অসিদা নদায়রেমগী খোঙ্গল তাহনবীয়ু । নিংথৌ ওইবা ফংলরৌইদৌবা,
প্রজা সেবা তোবা ফংলরৌইদৌবা, অমদি ইচা লাংগাচ্দ্র, মধুচ্দ্র অনিবু লৌথোকপা
ঙম্মেইদবা লৈরবদি খেবু চিংদোল অসিদগী তাদুনা নদাইরেমগী থরাই লৌবিয়ু
ইপুন্নি লোমজগে । (হায়রম্মগা কার্তা মহারাজ খুত্তা তা পায়রগা যৌশারোল চুম্মা
থেঙ্গৌরোল চোংলদুনা চিংলাইবক্তা লৈবা থৌদু নুংপাক্তা চোংখংলক্লে । খোঙফম
অমা শোয়বদা ওছদুনা শিগদৌবা মফমনি । অদুবু ইবুধৌনা কুবিরমালে । মশু

লাইবক চাউবগী, রাখল চাউবগী নুংশিরবা খোঙ্গুল অপেংপা লৈখোমদা নেংপগুম চাঙু খুত্তম পীবিশ্রে । কাত্তা মহারাজ খৌজাল খুদম ফংজবদা হরাউজৈ । ইবুধৌ চিঙু পাখংববু থাগোনজৈ । চিঙু খুদম উজবদা কাত্তা মহারাজ ইবুধৌ পাখংবদা থস্মাই পেন্ন মিংলু পীরাং শিহুনা পুনেমজৈ । ইবুধৌগী খৌজাল লেপুমক কুবিয়ু হায়রগা অরা অনা থিদনা সনা খোঙ লেঙকপনা ইংং তুরেল লাল্লক্কে । লম্বীদা মহারাজনা থেংন-থেংনবা চিংমীশিংগী খুন খুন্দা চংদুনা মহাকপু নুংশিবীরিবরা খঙনবা অরোনবা শক্তম্মা রারী কয়া শা-শাদুনা চিংমী প্রজাগী মবুক খঙদোক্কেম্মী । চিংমীশিংনা মাবু নুংশিবীরগী রাঙাং অমসুং নিংথৌ ওইহল্লীংবগীদমক শিবা কিনদবা মপাউ তাবদা অকি অখং লৈতনা চিং লম্বীদা মদোম লেঙঙকই । চিংনুংগী শুক্লবা চিং লম্বীদা অসুম লেঙঙকপদা চিংনুং চেক্কা অপিকক অমনা অরাপ্পদগী তাম ! তাম ! খোংবা তাবদা মহারাজগী থস্মাইদা মাস্মা খেলেশ্বনা ফাহৌরবা ওঁরাগী মখুত্তা লৈহৌবা মজাইবুঙো লাভাণ্যচন্দ্র, মধুচন্দ্র অনিবু নিংশিংলক্কে । মচা অনিনা তাম ! তাম ! কৌরকপগুম তাবদা কাত্তা মহারাজগী থস্মাই পুবা গুমখিদরে । পীক্লবা উনানা শাবা মানবা উচেক মচা অদুনা তাম ! তাম ! খোঙবা অদুদা উচেক মচাদুগী মমিং তান্না হায়না থোল্লস্মগেকো হায়না তান্না থোনখি । গুসি ফাওবা তান্না হায়না খঙনরী । অসুম লেঙকপনা লল্লেন লস্মাংদোং কৈথেল যৌরক্কে । লোংপা য়ারোইদবা মগুণ লৈবা, মঙাল পুবা, অরংবা তস্ফাবু অমোংপা ফদি ফারানা য়োম্বগুম শক লোত্তুনা লাকইবা কাত্তা মহারাজনা চিংমী শারদুনা কৈথেল পোংফম ফস্বী ইমা ইবেনশিংগী মরক্তা চংলকই । হনুরবী, ভৌরবী শল্লাংনা চোইজাইনরবী ইমা অমনা হায়রকই ।)

হনুবী : হা ! ইবুঙো হাওবা ! নংবু কদাইদগীনো ? ইমানা নংবু উয়্রবা শক্তমগুম তৌই । মফম কদাইদা উখিবনো ইমানা হায়ফম খঙদ্রে ।

কাত্তা : চিংমী খোনফম লৌরগা খুস্মকই । পলেম মানপী ইমা ইপেস্মা ! নচা হাওপতি অরাংবা চিংদা তোংবা হাওবনি । লাকমিল্লবা ইপাঙ কায়নরে । পান্নাও শিংনাও খরা য়োঞ্জগে কুমপিরকপনে ।

মৌনহা : হা ! ইবুং হাওবা ! নংবু নমিং করি কৌবগে । নংগী শক্তম উবদা করিগীনো খঙদে ঐখোয়গী থস্মাই কায়গদৌরে । তু মান খ্যাও খ্যাও চংই । কোক্লেন লরাই শম য়ুংলে ।

- কাত্তা : করিগীরা ইচল নংনা হাওপা ঐপু উরগা তু: চুংপতি ।
- মৌনহা : হা! ইবুং হাওবা! নংবু উবদা ঐখোয়গী নুংশিজব্রবা নিংথৌ কাত্তাবু নিংশিংলকই । মাবু উখিদবা চহি মতম শাংলক্লে । নংসে কাত্তা নিংথৌগা ওছোব্লা মান্ত্রে ।
- কাত্তা : হায়হৈতে । হায়হৈতে! ইমাখোই! ইচলখোই ঐকুমপকা নিংথৌকা শক মাম্নৈ হায়হৈতে হায়পিকনুকো ।
- মৌনহা : হা! ইবুং নংগী নশক্তু উরগা মচা অনি হুন্দোক্তুনা মীরেবাক্তা চেনব্রবা ঐখোয়গী নিংথৌ কাত্তা নিংশিংলকই । মাবু হিংলিবরা শিব্রবরা খঙদ্রে । মানা করিগুম্মা হল্লক্তুনা নিংথৌ ওইরবদি নুংঙাইব্রনিদকো । মাবু অমুক্তং নিংথৌ খুভম হঞ্জিনহনবীষু হায়না নুংতিগী ঈশ্বরদা খুৰুমজরী । ধূপ থাউমৈ থাদুনা ।
- হনুবী : ইমাগী ইবুঙো নিংথৌ মানবা! হায়রুদুনা কান্নদে । মণিপুর লৈবাকসে মোইরাং খেলেশ্বনা পানবদগী য়াম্মা বারে । ওঁরাগী মখাদা লৈরবনিনা ইমাখোয়দি বারেদা !
- (নুপী ময়ামগী মপাউ তাবদা নুংঙাইতবনা থবাক ফুল্লি মিংলু পিরাং ঈহৌরকই অদুবু খঙহনবা যাদবনিনা তুমিল্লা খাংই)
- হনুবী : ইমাগী ইবুঙো! হাওবা! নংসু নুঙাইতবরা সে! সে! ইমাখোয়গী লুকমাইদা যোঞ্জরিবা ইঙ্গাং নাপী খরা খরা হাঙ্গীগেকো! নং লৌদবা তৌগনুকো ।
- কাত্তা : ইমাখোয়না পীপা পোং ঐনা করিকী লৌদনি । (হায়রগা মাগী ওবোং ফি তিংথোকপা) ইমাখোই য়াম্মা হাপকনু ঐ পুপা বাকনি । (অসুম্মা কৈথেল ফম্বী ময়াম্মা খরা খরা হাঙ্গদা ওবোং ফি অদুনা য়োম্মা চন্দরে । অসুম্মা কাত্তা পোংয়োম পুরগা চংত্রে)
- কৈথেল ফম্বী ময়াম : ইস্! মসিগী হাও নুপাসি ঐখোয়গী ইনিংথৌ কাত্তা মানন্ত্রেদা! (ময়াম লেপ্তুনা য়েংনহৌই) ।

২২ শুবা পন্দুপ কবিচন্দ্র থেংনবা

অসুখা অরেপ্পা লৈতনা সনা খোঙ লেঙকপনা লল্লেন নিংখৌখোং য়ৌরক্লে ।
মহারাজনা লুনা তিলবা খুন্সোং চন্দ্রমণি অমদি নন্দলাল মখেয় অনিগী খোঙ্গুল
লীবা হৌরক্লে । সুম সুম হং হংদুনা লেঙকপনা লুগ্ৰাবী অমগী ময়ুমদা চঙকই ।
লুগ্ৰাবী অদুনা মহারাজ উবদা নুংশিদবা ঙমদ্রে । যুম অদুদা কেশোরী কৌবী
নিঙোল অমা লৈরক্ষী । কেশোরীনা হাওবা শারিবা কাত্তা মহারাজবু উবদা
নুংশিদবা ঙমখিদ্রে । নুংশিমন্দুনা সেবা চংজবদা মহারাজনসু অশেংবা হায়দোকপিরে ।
কাত্তা নিংখৌনি খঙলবদা কেশোরীনা হান্নদগী হেন্না পীজ পিথক তৌবদা থরাই
য়াওজপ্তে । অরোল অথুপ খঙলবা কেশোরীদা মচানিপা অমা ফংজরে । বর
পীবিপ্তে অসুখা মফম অদুদা কাত্তা মহারাজ নুমিং ৫ নি পোথারে । ৬ নি শুবা
নুমিত্তা মহারাজ মফম অদু থাদোক্তুনা লেঙকপনা লল্লেন কাকৈথেল য়ৌরক্লে ।
মহারাজগী মনাই অচানবা কবিচন্দ্রগী ময়ুমদা চংলকই । চীংমী শারদুনা হায়রকই ।

কাত্তা : হো ! মরুপ ঐপু অহিংসিমতা নংকিসিতা তুমপিকে । নোং হেক
ঙানপকা চংপিথিকে য়াপরা ইতাও !

কবিচন্দ্র : (মুন্না তাই, তপ্পা থোরকই, রা ঙাংদে, মুন্না য়েংই, ঙাংথোরকপা
রাঙাং খোনমৈ খোন্দা তারগা মহাক্লা য়ান্না লুনা তিলখিবা কনগুন্না
অমগী মখোল মান্নি । অদুগা হায়রকই) হাওবা ! নংবু ঐনা
উবদা খুদজ্ঞা অমদি নংগী নখোন তাবদা ঐগী থেম্মাই করিগী
তিং তিং লাউবনো ? শেংনা হায়য়ু নং কনানো ?

কাত্তা : ঐ চীংতা তোংপা হাওপনে, লাকমিন্নপা ইপাঙ কায়নরে হৌচিক্তী
নুমতাং ওইপ্তে । অতুনা নোং ঙানপকা চংপিকে, ঙসি অহিংসিততি
নংকীসিতা তুমপীকে হায়পনে ।

কবিচন্দ্র : (হৃদয়ী কান্তা মহারাজগী খোনফম চপ চানা নিংশিংলক্লে । শাওং শাদাসু মাল্লক্লে মায়থোঙসু মাল্লক্লে । করিমতা খুম্নমদনা ইমুং চংগ্ৰগা উচান মৈরা চুখংলগা থোরক্লে) ।

কান্তা : করি তৌরে ইতাও ! নংনা ঐপু করিগী অতুক মুন্না য়েংপিপতি নংকি কনা মানপনো ?

কবিচন্দ্র : (করিমতা খুম্নমদনা উচান মৈরা পায়রগা কোয়না চংলগা য়েংবা হৌরক্লে । সুম য়েংলকপদা মহারাজগী খোঙদা খুত্তা লোইনা মাল্লে । অকোনবদা ওইথংবা খুবোমদা অমুবা চা অমা থুংবদু হেক উরকপদা উচান মৈরা থাদয়ে । অদুগা কান্তা মহারাজগী মখোঙ অনিমক চেজেং কোল্লগা নোংখোংবগুম কপ্লক্লে । ওহাক কপ্লগা হিক হিক তৌনা হায়রকই) মহারাজ ইবুঙো ননাইগী করি ইরাল লৈগ্ৰবগে ? ননাইবু করিগী অসুক কনবা অগ্নি পরীক্ষা তৌবিবগে ?

কান্তা : (মনাইগী অশেংবা থম্মোই অদু উরকপদা খঙহৌদনা নোং খোংবগুম কপথোরক্লে) কবিচন্দ্র নং ঐবু বারৌগনু নংনা ঐবু কয়াম নুংশিবগে খঙঙগা ঐ পেঞ্জগে তৌবনিকো । ঐ হৌজিক নংগী থম্মোই উবদা ঐগী থবাই চাউবা হেনগৎলে । মসিমক নংগী থৌজালনি ।

কবিচন্দ্র : (কপ্পা কপ্পা হায়রকই) মহারাজ ননাইদি শ্রীযুৎকা হেক কায়নখিবা নুমিতগী তুমফম খঙদে, চাফম খঙদে । শিদিনবদি চারি, থকলি, তুম্নি । হিংলি হায়বতা মঙাইরে ।

কান্তা : কবিচন্দ্র নং ঐগী খোঙ থাদোক্লে । ইমুং চংলশি নং উবা ফংবদা ঐগী থম্মোই খংচাউ চাউখৎয়ে । সুমাঙ অসিদা ফজদে ইমুং চংলশি । ঐনা থেংনরকপা অরা নুংঙাইগী বারী পুম্মমক চিখদনা লীরগে ।

(কান্তা মহারাজনা লম্বীদা থোকখিবা বারী পুম্মমক অমসুং মাম্মা থেলেন্সনা চিঠি পিরতুনা শামু ফাখিবনচিংবা বারী পুম্মমক লীবদা

অহিং তৃশ্বা ফংনখিদ্ৰে । অদুগা মজাইবুঙো লাবণ্যচন্দ্র অমদি
মধুচন্দ্র অনিগী মরমসু হংলকই । মচা অনিদুবু হাংপিগ্নবরা হায়দুনা
কপ্পা কপ্পা হংলকই) ।

কবিচন্দ্র : মহারাজ ! নজাইবুঙো অনিমক মতু নাম্মা তৎতে ।
কৈশুমশঙদা লৈবগী খরদি ব্রারমগনি । অদুবু অনায়েক যাওদে
হায়না তাজৈ ।

কান্তা : (মচা অনিগী মপাউ তাবদা মিংলু অনিমক পিরাং শিহুরকই)
ও ! ইচা অনিমক হিংদি হিংলিদ্দনা গোবিন্দনা মঙলান্দা তাকপিবদু
চুম্মীদ্দনা.... অদুদি কবিচন্দ্র ! ঐদি লাইবক থীবনা ইচা অনিমকী
নুংশি চেংলৌ উবা ফংলৌইদৌরী হন্দকী মতাংসিদ্দি । মফমদু
ঐনা চংলুবা য়াররৌই । অদুনা নোং গুন্দিগুন্দি ঐ চংনবা তৌরপে ।
ঐনা চংলুরগা ঐ উবদগী ইচাদা অর্রাবা চৈথেং পীরবদি মদুনা
হেন্না ফররৌই ।

কবিচন্দ্র : অংহৌই ! মহারাজ ! শাউনরিবনীনা শক উংলুদবনা ফরগনি ।

কান্তা : অদুদি কবিচন্দ্র ঐ চংনবা থৌরাং তৌরগে ?

কবিচন্দ্র : ফগনি মহারাজ ! ননাইনা অসিদা তৌরমগদবা থবক করি করিনো
ননাইদা তাকপিৰো ।

কান্তা : নুংশিদা কবিচন্দ্র ! নহাক্সা ঐগীদমক্তা খরা ব্রাবিরম্মো ।

কবিচন্দ্র : মহারাজ করিগী ব্রারুগদগে ? মহারাজগী সনা যাথং গুইদুনা
লৈজরিবনি । ইমা লৈবাক কল্পবগীদমক্তা ।

কান্তা : অদুদি কবিচন্দ্র ! নহাক্সা খুস্মোং চন্দ্রমণিগা নন্দলাল মচিন মনাও
অনিবু থিরগা নখোয় অহুম্মা লমজিংদুনা শঙাইথেলদা গুইরম্মো ।
ঐ তেখাউ নিংথৌ স্বর্গদেবগী মতেং লৌরগা মতিক চাবা লান্মী
পূরগা শঙাইথেলদা যৌরক্সগে ।

কবিচন্দ্র : মহারাজ ননাই ঐহাক খুরুমজরি । (কবিচন্দ্রনা মহারাজগী খোঙ
কোল্লগা হিক হিক কপ্পকই । মহারাজনা কবিচন্দ্রগী মকোক্তা

ନାଲ୍ଲଗା ମଶା ଶାଗଲ ଚିଂଖତୁନା କୋଲ୍ଲରଗା ତେଥାଓ ଚଢ଼ନବା ବିଦାୟ
ତୌଦୁନା ଥୋରକ୍ଲେ ।)

(କାର୍ତ୍ତା ମହାରାଜନା ଲେଂଥିବା ଉରଗା କବିଚନ୍ଦ୍ରନା ମଥନ୍ତା ଡାଂହୌବା)

କବିଚନ୍ଦ୍ର : ହେ ! କାର୍ତ୍ତା ମହାରାଜ ଓଛୋକ୍କା ଥୌନା ଲୈଥ୍ରେଦା, ଅକିବଗି ଶରୁକ
ମଚେଂ ଅମତା ହେକ ଯାଓଦେଦା ! ଶାରିବମଥୈ ଲୋଇନା ପକଟୈ,
ଚିଂସି ଶାରେ ପକଟୈ, ମୟାଂ ଶାରେ ପକଟୈ, ସିନାଈ ଶାରବସୁ ଅଦୁମ
ୟାଲ୍ଲି, ମପୁ ଶାରବସୁ ଅଦୁମ ଯାଲ୍ଲି । ଅସୁକ ଲୁନା ତିଲବା ଐବୁ ପାକ୍କା
ଖଣ୍ଡବା ଡୁମ୍‌ଦେ । ଅସୁକ ଲାପଥ୍ରବା ଚିଂନୁଂଗି ଲନ୍ଦି ଅସି କନା ଯାଓଦନା
ମଥନ୍ତା ଅଦୁମ ଚଂଥି, ଲମଶାଂ ଅସି ଚଂପଦା କରସୁ ନାଚୁଂଦେ ।

২৩ শুবা পন্দুপ

স্বর্গদেবগী মতেংনা লান্দারকপা

কার্ত্তা মহারাজ মচাবু ঔরাগী মখুত্তগী কম্বিৎবগী রাখলদা অহিং নুংখিল খাক্তনা লেংঙকপনা তেখাউ নিংখৌ স্বর্গদেবগী কোনুং যৌরক্লে । স্বর্গদেবনা কার্ত্তা মহারাজ থুংলবদা হরাওনা তেখাউ লান্গী লিশিং তরাগা লোইননা শগোল, শামু মতিক চানা পীরে । অদুগা লোইননা খুৎশু খুলাই, চানবা চিঞ্জাক, শেৎনবা ফিরোল অমদি লম্বীদা অহিং লেক্রবা ডম্বুর, কাংখলনচিংবা অমত্তা ব্রাৎনবা পীদুনা মণিপুর যৌনবা থোরক্লে । খুৎশু খুলাই মতিক চানা পায়রবা তেখাউ সিপাইনা কার্ত্তা মহারাজগা লোইননা থোরজুনা শঙাইথেল যৌরক্লে । লমশাঙ লাকপদা অনা অয়েক যাওরকপদগী সিপাই খরদি লৈহৌরে । খৌবু ওইরিবা কার্ত্তাদি গোবিন্দগী কৃপানা থোইনা অনা অয়েক যাওদে পাঙ্গল হন্দে । কনাগুস্তা অমা ওইরবদি হৌগৎপা গুস্তমরোই । শঙাইথেলদা কবিচন্দ্র, খুন্সোং চন্দ্রবনি, নন্দলালগা লোইনবা মৈতৈ লান্গী খরগা থেংনরে । মহারাজগা তানরগা শঙাইথেলদা লানবন শারে । মদু তাবদা ঔরাগী তেঙ্গোলসু শঙাইথেল মখাদা লানবন শাররে । অদুগা খারম লবুক ময়াইদা অকনবা লান থেংনরে । ঔরাগী লান্গী ফনা যান্না হাংলে, তেখাউগীসু খরা শিরে । কার্ত্তা মহারাজদি মজাইবুঙো লাংগাচন্দ্র, মধুচন্দ্র অনিবু ঔরাগী মখুত্তগী কম্বিৎবগী রাখলদা খৌনা হনবা লৈতে । হান্নদগী থোইনা হেন্না কনখংলি । কার্ত্তা মহারাজনি খংবদা ঔরা লান্গী ময়ান্না কার্ত্তা হাংলো হায়দুনা ফুজিল্লকই ।

কার্ত্তা : ইকাই খঙদবা ঔরা লান্গীশা ! হন্দক্কা নখোয় খরদি নথ্বাই মাঙবা তারেদো চেনগনুকো (হায়রম্মগা থাঙশাংনা শগোল মথক্তা জগোই শাদুনা য়েদেম থরাক শোইবগুম ঔরা হাংপা হৌরক্লে । ঔরা ময়াম শগোল মথক্তগী

লাউখোংদুনা শি: শিদুনা তারকলি । লাউখোংদুনা চেন্নবসু
য়াওরি) ।

ওঁরা লুচিংবা : মণিপুর রাজা কান্তানা ওঁরা লান্মী য়ান্মা হাৎথে । ওঁরা
লান্মীশা কান্তা হাৎনবা তৌশি চেনখিগনু । লানফমদা
লান্মীনা মায় ওন্দুনা চেনবা হৌনদে । চেন্নবদি
তুংলোমদগী মীনা য়াল্লকপদা ঙাকপিনবা যাওদনা য়ান্মা
নুংঙাইনা হাৎথগনি চেনখিনু ওঁরাশা । খাম্রং মনিল
নাইবগী মগুণ মাঙহনগনু ওনশিল্লগা য়ান্মৌ ! মহারাজ
মথন্তনা লান্মী কয়াম হাৎপা ওমগনি । (তুদুনা লৈবা
লান্মী অমনা কান্তা মহারাজগী শগোলগী খুদুংদা থাঙনা
য়ানবদা মহারাজগী শগোল মতাং অসিদা শিরে ।
শগোল খোংই । মহারাজ শগোল মথন্তগী তারকই ।
তারকপগা লোংনা হুন্নগা লৈমায়দা চপ লেন্সী ।
মহারাজদা অমুক য়ানশিল্লকই মহারাজগা ওহাক থাঙ
হায়নৈ অদুগা ওঁরা অদুগী মঙক ককথে) ।

কান্তা : ইয়া ! পাঙদবা ওঁরা ! মরাল লৈজদবা ঐগী নুংশিরবা
শগোল করিগী হাৎপিরি । ঐগী শগোল হাৎপগী নঙক
তৎলেদো । ফরেদনা শিশিল্লবা ওঁরা মচা হৌজিক্তী নং
থাংগৈশেংনা শিরেদনা । চংশিল্লকউ ওঁরা লান্মীশা ! নথ্বাই
মাঙনিংলবদি কান্তা ঐগী নাক্তা চংলকউ । থুনা যমালয়দা
থাবিগে । ওঁরা মীশিং হুহুহনগে ।

ওঁরা লান্মী লুচিংবা: ওঁরা লান্মীশা ! ঐখোয়গী অকনবা লান্মী অমা
কান্তানা হাৎথে । অদুগা তেখাউগী সিপাইনগা
য়াম্বনে ঐখোয়গী লান্মী য়ান্মা শিরে । লৌবুক অসিদা
শিদুনা তারিবসে ঐখোয়গী লান্মীনা অয়াম্বনি ।
ঐখোয় মখোয়না তান্নবা ফংদনবা চেল্লো । (ওঁরা
ময়াম লাউ খোংদুনা চেন্নথে) ।

তেখাউ লাগ্নী লুচিংবনা লাউরকই :- সাবাস ! মণিপুর রাজা ! জয়সিংহ
থাঙ হৈত্রেদা, থৌনা লৈত্রেদা, মা মথন্তনা ওঁরা লাগ্নী ফন য়ান্না হাংত্রে । থাঙ
পায়ববু নোংথাং কুপ্পগুম ফজৈ । মশাসি থাঙনা পুময়োম য়োমত্রে । মা উবদা
ওঁরা তেঙ্গোল কায়দুনা চেনত্রে । মসিমক্কা শামু ফাবা ওমখিবনি । মাগুন্না থৌনা
ফবা নিংথৌদি অতাঙবনি । (হন্দকী কান্তা মহারাজনা লান্দারকপসিদা মোইরাং
নিংথৌ খেলেস্বদি মচানুপী শমজী মণিবু ওঁরা নিংথৌ তোংদেইদা লুহোংলুরগা
হল্লকপদা কান্তানা লান্দরক্কে তাবদা শাউদুনা লানফমদা লাকই) ।

খেলেস্বা : (মোইরাং লাগ্নী ময়াম শিবিবা অদুগা ওঁরাগী লাগ্নী ময়ামসু
খরম লবুজা পোইনু ফৌবোন তাবগুম শিদুনা তারিবদু
উবদা হায়রকই) ইস ! মাঙলেদনা তৌরিবসিদি তোংদেই
নিংথৌনা করি হায়নি । অদুগা আদা খুস্নোং চন্দ্রমণিগা
নন্দলাল মচিন মনাওসু ঐ তল্লা শগোল খৌজিল্লকই ।
ইস্কাক নিংথৌ কান্তাগা উনদ্রিঙৈদা ঐ খরা থুনা চেলহৌবনা
ফরনি (হায়রগা শগোল কন্না খৌত্রে)

খুস্নোং চন্দ্রমণি : ঙাইখো ! ঙাইখো ! মোইরাং নিংথৌ লৈবাক পাস্বা !
চেনখিনু পাংদবা, উরবরা ? নখোয়গী খাপ্রং মনিল নাইবা
ময়াম লৌবুজা তারিবসে নমিং থিৎনা য়েংউ, মৈতৈ
লৈবাক্তা লান্দাবিনবগীদমজ্ঞা নচানুপীবু ওঁরা নিংথৌদা
কংপা ওস্বা ইকাইদবা ঙাইখো ।

খেলেস্বা : ইয়া ! খুস্নোং চন্দ্রমণি ! নংগুস্বা মীনাইনসু ঐঙোন্দা নচিল
খীবা ওল্লবা অদু ওঁইরবদি খেলেস্বা ঐগী ইতিক খঙঙু ।
নংবু কনানা নথ্বাই কনবিবা ওস্বগে য়েংউ (হায়রগা মমায়
ওনশিল্লজুনা থাঙ য়ান্নৈ) ।

নন্দলাল : ও ! নং অমসু য়াওশিল্লকঅবা ফৈ ! ফৈ ! নং অমং
য়াইখোঙ কুমহনবা তারেদনা । (মখোয় অনিগা খেলেস্বগা
কন্না য়ান্নত্রে খেলেস্বা থাঙ ফজনা হৈ চন্দ্রমণিগা
নন্দলালগনা পাক হেক লাকচবা ওমদে ওহাক হইনরবা

মতুংদা খেলেন্সা বারকলে । চন্দ্রমণিনা খেলেন্সগী থবাক্তা
থাঙনা থুম্মা লেংথ্রে) ।

চন্দ্রমণি : কমদেই মোইরাং নিংথো ! শিরমদাইদা ঙাংনিংবা ঙাংজবা
করিসু কায়দে হায়দুনা ঙাংহনবনি ।

খেলেন্সা : নবান্নি চংদুনা ঐ ইথন্তবু হাংনবা হোংনরবা ।

নন্দলাল : ঐখোয়গী কান্তা মহরাজদি নখোয়গী ওঁরা লান্নী তরাগা
মা মথন্তগা থেংনখিদবা নঙে । শিরিবশিংদো কান্তা
মহরাজনা হাংপনা অয়াস্বনি ।

চন্দ্রমণি : অদুদি নন্দলাল মজাইবুঙো অনি লৌথোরুবা কৈশুমশঙ
তান্না চংলশি (শগোল খৌখিবা)

(খেলেন্সা থরো থরো ওন্দুনা শিহৌরে ।)

চন্দ্রমণিগা নন্দলালগা শগোল তোংদুনা লাকপা উবদা
কৈশুমশঙদা লৈবা ওঁরা সন্ত্ৰীশিংনা ঙাংনৈ)

সন্ত্ৰী ১ : খুন্সোং চন্দ্রমণিগা নন্দলালগা সোমদা লাকই মখোয়না
পায়রিবা থাঙ অসি ঈ তৈরে । মী য়ান্না হাংলবা মাংলৈ
অদুনদি ঐখোয় চেকশিন্দবা য়াদে ।

অতোপ্পা সন্ত্ৰী অমা : ঐখোয়গী কৈশুমশঙদা লৈরিবা রাজকুমার অনিসি হাংলশি
মখোয় যৌরজ্জিঙৈদা ।

সন্ত্ৰী ৩ শুবা : চুম্মী । লান অসি ঐখোয়না ওম্বগী মওং মান্দে রাজকুমার
অনিসি হাংলশি ।

লাবণ্যচন্দ্র : ইনাও ইবুঙো মধুচন্দ্র ! ওঁরাশিংসে রাঙাং অমা তৌই ।
ইচিন ইনাও খরা চেকশিনশি । (হায়রিঙৈদা সন্ত্ৰী অনিমক
থাঙ পায়রগা চংঙকই) ।

ওঁরা সন্ত্ৰী : রাজকুমার অনিমক ! বারুরনু থাদোকপিরগে । (হায়রগা
থাঙ অদুনা থবাক্তা থিনজিল্লকই) ।

- লাবণ্যচন্দ্র : ইনাও ইবুঙো তৌরশি (হায়রগা শং লৈথোক্তুনা সন্তীগী মখুন্তগী থাঙ মুনত্রে । মধুচন্দ্রসু ময়ান্সগুন্না লৈথোক্তুনা ওঁরা সন্তীদগী থাঙ মুনত্রে)
- মধুচন্দ্র : নোংশাগী খায়াত্তা চোংশিনলকুবনিনা যোৎপা তারেদনা (হায়রগা অনিমক চপ মান্না থাঙনা থিন্দুনা হাৎলে) ।
- লাবণ্যচন্দ্র : ইনাও ইবুঙো ! ইয়ান্সগীসু ইথৌ তৌত্রে । (হায়রগা সন্তী অশিবদু কাচিন্দা চিংশিনত্রে) । ইনাও নংগীসু ইয়ান্সগী সুম হায়না অশিবদো কাচিন্দা লোংশিল্লো । (চন্দ্রমণিগা নন্দলালগা লাকপা উবদা) খুঁরা চন্দ্রমণিগা নন্দলালগা লাকই ।
- ওঁরা লান্গী খরা : (লাউরকই) ওঁরা লান্গীশা ! কৈশুমশঙদা লান্দারক্রে । (ওঁরা লান্গী খরা চেছোরক্তুনা থাঙ হায়নৈ । কৈশুমশঙদগী লাবণ্যচন্দ্র, মধুচন্দ্রসু থাঙ অমমম পায়দুনা চন্দ্রমণি অমদি নন্দলালগী মতেং পাংলরে । লাবণ্যচন্দ্র মধুচন্দ্র অনিনা ওঁরা লান্গী ৪/৫ হাৎত্রে ।)
- চন্দ্রমণি : হায় ! হায় ! ওঁরা লান্গীশা ! নথোয় লৌনমক খুনেক লান্গী গাঙনি । নথ্বাই শিনিংদ্রগা চেলহৌরো নংত্রবদি ঐথোয়দি রাজকুমার অনিমক লৌথোক্কা শিবা কিদনা লাকঅবনি । নথোয়গী মোইরাং নিংথৌ খেলেন্সসু খারম লৌবুত্তা ফৌবোম তাবগুম অরোইবা য়াহিপ তালহৌরবনি ।
- ওঁরা : হা ! ঐথোয়গী মোইরাংনিংথৌ খেলেন্সা শিত্ত্বা ! মাবু কনানা হাৎপা গুমগনি থাজদে ।
- নন্দলাল : ঐথোয়না হাৎত্রবনি থাজদ্রগা তোকউ ।
- লাবণ্যচন্দ্র : (মধুচন্দ্র হরাওই) হা ! পাবুং ! ঐথোয়গী ইবুবোক খেলেনোংনাং তেলহৈবা শিরবরা ? নুঙাইজরেদা অদু ওঁইরবদি লান লৌইরেদনা ।

চন্দ্রমণি : মজাইবুঙো অনিমক লেঙশি পাবুং মহারাজ খুকুমুরশি ।

লাবণ্যচন্দ্র অমদি : হা!! পাবুং মহারাজ যৌরকুবরা? নুঙাইজরেদা!!

মধুচন্দ্র

চন্দ্রমণি : নপাবুং মহারাজনা তেখাউ লান্ধী লিশিং তরারোম পুথোরতুনা হৌজিক শঙাইথেলদা অকনবা লান থেংনহৌরি । ওঁরা লান্ধী অয়ান্ধা শিহৌরবনি । নপাবুং মথন্তনসু ফনা য়ান্ধা হাংস্রবনি । পাবুংগী মতেং পাংলুরশি ।

লাবণ্যচন্দ্র : নুঙাইজরেদা! অদুবু খুড়া চন্দ্র! ঐখোয় পাবুংদি করিসু থোইদোকপা অশোক অপন যাওহৌদেকো ঐখোয় পাবুংদো য়ান্ধা বারম্মনি ।

নন্দলাল : নপাবুং মহারাজসিদি ওছোকা কনত্রে । হৌজিক ফাওবা থৌনা হলহৌদ্রি । ওঁরাগী খাস্রং মনিল নাইবা লান্ধী পুম্মক পাবুং উবদা চেনহৌরবনি ।

লাবণ্যচন্দ্র : অদুদি চংলসি চন্দ্রখুড়া (হায়রগা শগোল কন্না থৌরকই) । মজাইবুঙো অনিগা চন্দ্রমণি অমদি নন্দলাল মখোয় মরিনা লাকপা উবদা কার্তা মহারাজ হরাওবগী গুমথে লৈখিদেরে । তেখাউ লান্ধী ময়ামগা কার্তা মহারাজগনা তান্ন-তান্ন হাংপদা ওঁরা লান্ধী পুম্মক কৈনা তান্নরকপা শজি শঙাইগুম কায়দুনা চেন্নরী ।

(মখোয় অনিমক মপাবুং মহারাজবু মতম শাংনা কায়নরকুবরা তুংদা উজবা ফংবদা খঙহৌদনা মমিতগী মপী শিস্ত্রকথি । থম্মাইদদি হরাওজবগী পেনবা নাইখিদি । অঙাং মচাগুম কন্না কৌরকথি ।)

লাবণ্যচন্দ্র অমদি : পাবুং! নচা অনিমকপু পাবুং চন্দ্রমণিগা পাবুং নন্দলালগা মখোয় অনিনা কৈশুশঙদগী লৌথোকপিরে ।

মধুচন্দ্র

কার্তা : ইপাগী ইবুঙো নুংশিবা! ইচা অনিবু ঐগী মরুপ নংগী নখুরা চন্দ্রমণিগা নন্দলালগনা অরাফমদগী

লৌথোকপিরক্লে । ইপা পেলে । মথোয় অনিগী লম্মন
ইপানা তোল্পবনি । নথোয়না অহল অনিদুবু কাউগনু ।
লাকও ইপা অমুক্তা কোনগে ।

লাবন্যচন্দ্র অমদি মধুচন্দ্র অনিমক চেনশিল্লজুনা কান্তা মহারাগী খোঙদা
কোল্লরে । অনিমক হরাওজবগী ইথক্কা ফুঙ্কংলজুনা নুংহিক্কা কপ্লক্লে । অসুম্বা
লাল্লজুনা মচা অনিগা কান্তা মহারাজগা কায়নরুবগী উনবদা কপমিল্লরী ।

কান্তা : ঐগী নুংশিজরবা মরুপ ! নন্দলাল অমদি চন্দ্রমণি
নথোয় অনিবু ঐনা কাউররোই । উনবা ফংগনি
খল্লুদ্রবা ইচা অনিবু নথোয় অনিনা উনবা ফংহনবিরে ।
ঐ পেলে ।

চন্দ্রমণি অমদি : মহারাজ ! করিগী অদুম্বা তাকপিরি ? ঐথোয় অনিমক
নন্দলাল : ননাই ঙাজনি ।

কান্তা : অদুগা নথোয় অনিনা ঐগী মাস্মা ! মোইরাং নিংথৌ
থেলৈ নোংনাং তেলহৈববু হাংপা ঙুম্বসে, ঐ পেলে ।
ঐগী মাস্মদু অচম্বা নিপা নঙে । শা, লান্দা যাম্বা হৈ
শিংবনি, মথৌনা লৈবনি, মপাঙ্গলসু কনবনি । যাম্বা
উইবনি ।

চন্দ্রমণি : ননাই ঐথোয়না ঙকচবদি শ্রীযুৎকী সনা হকচাং
অসিনি । অসুক যাম্বা শাংনা, শাংনা চীং লম্বী অসিদা
অহিং লেপ্তনা লেঙবিরী । অদুগা লান্দসু রাং হায়দুনা
নোংমতা পোথাবিদে মহারাজনা হাংস্তিবা লান্গী
ময়ামসে ওহোকা যাম্ববনি । হৌজিক ফাওবা পাঙ্গল
ময়েং তাবা উদে । ওঁরা তেঙ্গোলনা মহারাজবু উবদা
কিদুনা চেম্বরে ।

কান্তা : হোয় ! শ্রীগোবিন্দনা ঙাকপিরী । ঐনবু করি ঙমগবনো ?
অমদি ইবুধৌ পাখংবনা খৌজানবিদুনা ইরমদম কঞ্জবা
ঙম্বনবিরে ।

২৪ শুবা পন্দুপ

শঙাইথেলদা কোনুং শাবা

অসুয়া ঔৱাগী তেঙ্গোল অচৌববু অমদি মোইরাংগী তেঙ্গোলবু মায়থীবা পীরবদা শিহৌদবা ঔৱাশিংসু মণিপুৰ থাদোক্তুনা চেন্নথে । অমদি মোইরাং লান্গীশিংসু মখোয়গী নিংথৌ খেলেন্সনা শিথিবদা নিংবা কায়ৰগা হন্নথে ।

য়েক্ৰুবা পৃম্মক মায়থীবা পীরবা তুংদা কাৰ্ত্তা মহাৰাজ শঙাইথেলদা কোনুং শাদুনা মতম খৰা পাল্লে । কাৰ্ত্তা মহাৰাজসি তেখাওদা শামু ফাবা ঙমখিবদগী জয়সিংহ হায়নসু খঙনথে । অদুগা লোয়ননা শ্ৰীগেবিন্দনা চানবিবদগী লাইবক ফৈ হায়দুনা ভাগ্যচন্দ্র হায়না খঙনথে । ভাগ্যচন্দ্র মহাৰাজনা শঙাইথেলদা মতম খৰা পাল্লেগা ঔৱানা অমুক্কা লান্দাৱক্তুবদা খৃষ্টাব্দ ১৭৬৮ শজিবু থাদা শঙাইপৌদা অমুক কোনুং হোংলে । ঔৱাগা লান থেংনবা লোইববদুদা তেখাউ সিপাই পৃম্মক তেখাউদা হলহনথে । মখোয়না হনখিবদা ময়াসুং গৌৱশ্যাম্মা পোৰুশ্বী মজাইবেম্মা ফোংদালোকপীবু বীৰমণি, বিষ্ণুৰাম, লোইতোংবা কৈৰুংবা মখোয় অহ্মদা শিন্নদুনা তেখাউ নিংথৌ স্বৰ্গদেবদা থাজনবা থিলহনখি । স্বৰ্গদেবনা শামু তৰুক খুদোল পোং ওইনা কাৰ্ত্তাদা পীরকই । তেখাউগী অঙম অথৌশিংনা ফোংদালোকপীবু শজি মিত্তা তাই হায়দুনা কুৱঙ্গনয়নী হায়না মিং থোনখি । কুৱঙ্গনয়নী নিংথৌ অমগী মহাৱানী ওইবদা অৱাংপা লৈতবীনি । থাঙ-তা হৈবীনি । ভাগ্যচন্দ্রগী মচানুপীনি হায়বদা হুহুদবীনি । মহাক্কী লান্দা হৈশিংবদা অসামগী ইতিহাসতা ‘কুৱঙ্গনয়নী’ হায়না শিংথানহনখিবীনি ।

লান পাস্বা ঔৱাগী মবুক খঙদবনা ভাগ্যচন্দ্র মহাৰাজ চেকশিন্দবা য়াৱমদে । লানগী খুদোংচাগদবা য়েংলগা খৃষ্টাব্দ ১৭৬৯ দা চজিংদা কোনুং শাদুনা অমুক লৈৱৰে । অদুমক্তদা হাওবম কৈবীৰাম কৌবা অমগী খুজিল

খৌরাংদগী ওঁরাদা লৈবা ঘনশ্যাম অমদি মোইরেংজম জুগিন্দ্রো কৌবা অমগা
 লৌতুনরগা ওঁরাগী মতেং লৌরগা অমুকা লান্দারক্লে । হন্দক মৈতৈ মচা
 মখোয় অহুয়া ওঁরাগী মতেং লৌরগা লান্দারকপসিসু ওঁরাগী লান্গীনা মশিং
 য়াম্মনখিবনা অমদি খুলাই ফবা হেনখিবনা ওঁরাগা মায়েক্লবা ওমদ্রে । কান্তা
 ভাগ্যচন্দ্র মহারাজ মাযখীরদুনা ময়াং লৈবাক্তা মতম খরা লৈবা তাখি । চহি
 অমরোম কৈবীরাম্মা মণিপুরগী নিংথৌ ওইদুনা পাল্লে । অদুদগী ১৭৭০ দা
 ভাগ্যচন্দ্র মহারাজগী মনাও ইবুঙো ভবানন্দনা ওঁরাদা অমুক চংজদুনা ওঁরা
 মখোয়না নিংথৌ ওইহল্লম্মা কৈবীরামদুগী মথক্তা লান্দারক্লে । হন্দক্কী লান
 অসিদা কৈবীরাম তুসারোক্তা শিরে । কৈবীরাম্মা শিরবদা কৈবীরামগী মনাও
 নিপা কোকিলানন্দবু নিংথৌ হাঙ্গীরল্লগা ভবানন্দা ওঁরাদা অমুক লৈপ্তে ।
 কোকিলানন্দনা নিংথৌ ওইরে তাবদা ভাগ্যচন্দ্র মহারাজ ময়াং লৈবাক্তগী
 থোরজুনা শঙাইথেলদা থুংলরে । ভাগ্যচন্দ্রদা খুরুমদুনা নিংথৌ খুভম কংলে ।
 ভাগ্যচন্দ্রনা অমুক নিংথৌ ওইদুনা পাল্লে । মতাং অসিদা তথেলদা লৈহৌরবী
 মহারানী অনিমকপু লৌহল্লুরে । ইকুই কুইদনা মোইরাং নিংথৌ খেলেশ্বগী
 মচানিপা মানশেনবনা মপা হাংখিবগী লম্মন খুস্বীনবা ওঁরা নিংথৌদা
 কপচরুরে । মসিদা ওঁরা নিংথৌনা নুংশিবীরদুনা ওঁরাগী লান্গী মশিং য়াম্মা
 অদুগা লোইননা খুংলাই অফবা য়াম্মা গীরজুনা লান্দারকলে । লান অসিদসু
 খুংলাই ফবা অমদি লান্গী মশিং য়াম্মনখিবনা ভাগ্যচন্দ্র মহারাজ উপায়
 লৈখিদরে । কাছাউদা মতম খরা অমুক লৈরে । মোইরাংসু মরমদা হনপ্তে ।
 অদুনা মণিপুরদা নিংথৌ ওইবিনবা লৈতদুনা নিংথৌ পান্দবা লৈবাক ওইরে ।
 অসুম্মা ফম্মাল হাংলবদা রাংখৈদগী পুত্ত্রম্মম বিনোদ্রাম কৌবা অমনা ঐ
 নিংথৌ ওইজগে ওঁরাদা লোইপোং কাজগে হায়কবদা ওঁরানা বিনোদ্রাম্ম
 নিংথৌ হাপ্পম্মগা মরৈবাক্তা ওঁরাসু হনপ্তে । বিনোদ্রাম্মা নিংথৌ ওইদুনা
 পাল্লকপা চহি অহম শুরকপদা খুঁটান্দ ১৭৭৫ দা নুমিং হল্লী নোং লেপ্তনা
 কন্না চুবদগী অঙকপা ফংনা ঈশিং চাউখি । কা হেন্না ঈশিং চাউমনবদগী
 তম্পাক্কী মফম অয়াম্মা লোক্তাক্কুম্মা ঈশিংনা লৈরক খুল্লক লোইনা থুমখি ।
 য়ুম কৈ লোইনা থুমখিদুনা লৈফম লৈনদবদগী উথক্তা লৈবা যাওনখি ।
 ঈশিংদু চিংথোকফম লৈতদুনা লৌফম অয়াম্মা লৌ উবা ফংখিদে । অদুনা
 মথংগী চহিদা চাক্তাংখি পৈশা লৈরবা ফাওবা চেং ফংদুনা শিবা যাওনখি ।

বিনোদ্রাম্মা নিংথৌ ওইরে তাবদা ভাগ্যচন্দ্র মহারাজ চিংমী ময়াম খোল্লগা
লান্দারকপদা বিনোদ্রাম ময়াম লৈবাক্তা চেনথি ।

হন্দক্কা ভাগ্যচন্দ্র মহারাজ ঔরানচিংবা য়েকুবশিংনা লান্দারকপদা মাংজৌননা
খঙবা গুম্বা লম্মাংদোং চিংথক্তা কোনুং শাদুনা লৈথ্রে । চিংতম খোল্লদুনা অচাল
মীরায খায়দবা অদুদা চিংতমখোম্বা হায়না চিংমীশিংনা মিং থোনথ্রে । চিংতমখোম্বদগী
চিংথঙখোম্বা হায়না প্রজা পুম্বমক্কা খঙনথ্রে ।

২৫ শুবা পন্দুপ থৈবোং থিবা লাকপা

মৈতৈ লৈবাক্তা ঔরানচিংবা য়েকুবশিংনা লান্দরকপনা তোইমনথিবনা ইংনা লৈবাক মরা তপ্পা পানবা ঙমখিদি। লান তৌদনতা লৈবনা চিংখঙথোন্না মহরাজনা ‘কাইনা’ চাংদা থৈবোঙ পান্দি থিবা চংনবগী তাঞ্জা ফংলমদে। কদোমদগী লান্দারক্কদগে খনবদা মৈশা লাংদনা লৈবা ফংলমদে। চহি তরারোম থৈবোং পান্দি চাউরাকপা ঙাইবগুম লৈখি। ভগবানগী লীলা অঙকপনি লিশম লোক্তা লৈবী মতম অদুদা ময়াল্লা হুন্না লৌবা য়াইথিবি শাগৈ জাং অমগী লুস্ত্রাবী হনুবি অমনা মাগী পাম য়াল্লগা বারদুনা ঙহাক পোথারিঙৈদা মশক নুংশিথ্রবা মুনা রাশি লৈবা শুক্ষৎলবা শক্তম ওইবা নিপামচা অমনা পরপ পরপ চংলকঅগা হায়ররে। ইমা নংগী চয়োমদু খরা পীজৌ ঐ চাক য়াল্লা লাম্শে হায়রে। মদুদা লুস্ত্রাবী অদুনা হায়জৈ। ইমাগী ইবুঙো নুংশিবা ইমানা থোংবা চাকসে নংবু করল্লা পীজগনি। ইমাদি অমাংবা জাংকী লুস্ত্রাবীনি। ইমানা শোকপা পোং অমতা নংনা চাবা য়াদে। নং জাং তারনি। ইমাবু অঙাং অপঙবদা ঐনা থেমদুনা পীজরে হায়দুনা ময়াম চংদুনা ফুবিবদা ইমাবু শিরনি। নংসু মাংঙনি। মদুদা পুক্রিং লুনা নুংশিরবা নিপামচা অদুনা কেথরদুনা হায়রকই। ইমানা ঐবু পীজনিংদুনা তৌরিনি। ঐবু খজিক্তা পীজৌ হায়রগা লুস্ত্রাবীদুগী চয়োমদগী নমদুনা চাত্রে। লুস্ত্রাবী অদু নিপামচা অদুগী মখুং অদু উবদা নুংশিমনথ্রদুনা করিমতা হায়বা ঙমখিদি। নুংশিবনা মাব শুক্ষৎখিদিনা মাযথীবা ফংলে। নিপামচাদু উবদা খোঙদগী কোক ফাওবদা নুংশিদবা ঙুন্না মফম অমতা য়াওখিদি। চয়োম অদু মুন্না মুন্না চামিল্লবদা নুঙাইবগী হায়নিংঙাই লৈখিদি। অসুন্না নুংতিগী লুস্ত্রাবী অদুগা লা লাতোন অমতদা চামিল্লবা অদুদা খুনগী মীনা উনরকপদগী ভাগ্যচন্দ্র মহরাজনা য়াথং পীরকই। অদুদি লুস্ত্রাবী অদু ফারগা পুরকউ। মহরাজগী য়াথং মতুংইন্না লুস্ত্রাবীদু ফারগা শ্রীযুং সনা মাঙদা পুরকলে। মহরাজনা হায়রকই। ইমা নং চুন্না

খুম্মু । চুম্মা খুমদ্রবদি রাজ দণ্ডি ফংবা তারে । নংনা মশক ফজবা নিপামচা অমা চাক হেক হেক পীজদুনা মাংথোকপিরে হায়বদু চুম্বরা ?

লুগ্ৰাবী : শ্রীযুৎ ইবুঙো ননাই শেংনা তমজগে । নিপামচা অদুনা নমদুনা চাবিবনি । মাগী মশজু উবদা মহারাজগী চৈরাকসু কিখিদ্দে । শ্রীযুৎসু মাবু উরবদি খুত্তা পায়বা থাঙ তাখিবা খঙবিহৌরোই । শুস্মাংনা নুংশিবা শক্তম্মী ।

ভাগ্যচন্দ্র : অদুদি অঙাং অদু কনাগী মচানো ? করি খুন্দগীনো ?

লুগ্ৰাবী : শ্রীযুৎ ইবুঙো নিপামচা অদু কনাগী মচানো ? করি খুন্দগীনো ননাই খঙজদে । মাবু উবদা শাউবসু ওমদে বুদ্ধি লৌশিং লোইনা মাঙখি । হংনিংবা রা পুম্মমক লোইনা কাউখি । তু চুংবা মঐখ নুংশি হায়ফম খঙদে ।

ভাগ্যচন্দ্র : অদুদি কদোমদগী লাকই চাক চারগা কদোমদা হনখি শেংনা খুম্মু হনুবী ।

লুগ্ৰাবী : মহারাজ ! কদোমদগী লাকপনো খঙবা ওমদে । পাম যানবসু য়াম্মা হৈ । পাম যানমিন্নরগা ‘কাইনা’ চিপ্পোন্দা হেজ্জা চংখি ।

ভাগ্যচন্দ্র : অদুদি নংদি মহাকপু কনানো কদায়দগীনো হংদবরা ?

লুগ্ৰাবী : ননাইনা হংজবদা মানা হায়ববু । ঐগী মরুপ অমা থিবা লাকপনি । অদুবু মাদি নিংখৌ ওইদুনা নুঙাইনা লৈথোকপ্তে । অসুম্মা হায়রম্মগা ‘কাইনা’ চিপ্পোলোমদা কাখংখি ।

ভাগ্যচন্দ্র : (লুগ্ৰাবী অদুগী রা তাবদা খঙহৌদনা মিৎলুদা পীনা পীক থল্লদুনা হে ! ইমা লাইবক ফবী নংগুম্মা লাইবক ফবী হৌজিক্কী মতমদা লৈরম্মরোই । নিপামচা অদুদা পীজনবা চেং চাক খরা পুবিখো ঐসু পাপ কোকপা যাওজগে ।

(রাজদণ্ডি ফংগদরা কিজরমবা য়াইথিবী লুগ্ৰাবীদো অহাও অথুম চাবা ফঙপ্তে । অদুগা অহাওবা চেং হর্রাই থিন্নবা মহারাজনা যাথং পীপ্তে ।

লুখ্রাবী : (ইঙক গুরা) নিপামচা অদু মশক খক্তা নুংশিবা নন্তে । মা লাকপদা নুংশিরবা মনম অমসু নম্মী । মশক্তু উবদা অরাবা পুম্মক লোইনা মাঙথি । শুক্ষৎপা অমা যাওবগুম তৌই ।

ভাগ্যচন্দ্র : ইমা পুণ্যবতি ! ঐ হয়েং লাকচগে অঙাং অদুগা খরা উনহনবীযু । অমুক্তা খুরুমজগে ঐসে মাগী মনাই ওইজগে চংলোকো । নংগী অপান্না ঐনা পীগনি, ঐগী ইনাক্তা হেক হেক লাকউ ।

লুখ্রাবী হরাও হরাও চংয়ে । মহারাজ ওরাং মাগী মমঙদা শ্রীগোবিন্দ লেঙঙক্তুনা তাকপিরম্মা পুম্মক নিংশিংলক্কে । “ভাগ্যচন্দ্র মহারাজ নংদি নরৈবাক হঞ্জিন্দুনা নিংথৌ ওইদুনা নুঙাইনা পাল্লে । ঐদি ‘কাইনা’ চিংদা থৈবোং ওইনা হৌদুনা নোংজু নুংশা খাঙদুনা নং লাকপা ওইদুনা লৈরি । তাকপিরম্মদো নিংশিংলক্কে । মহারাজ কৌনুংদা লৈবা গুম্মক্তরে । চেল্লক্কে । লুখ্রাবীদু উনরে ।

ভাগ্যচন্দ্র : হে ! লাইবক ফবী ইমা লুখ্রাবী ! নঙোন্দগী চাক মুল্লগা নমদুনা চায় হায়রিবা নিপামচাদো অমুক্তা উনহনবীযু ।

লুখ্রাবী : শ্রীযুং ইবুঙো ননাইনা মাবু হেক্তা উনহনবা গুমজদে । মানা থোরক্তুবদি ঐনা থিরুবা গুমজরোই । ঐ মাগী লৈফম খঙজদে । মানা থোরক্কাংবা মতমদা থোরকপনি ।

ভাগ্যচন্দ্র মহারাজ ওাইবমথৈ ওাইরগা খল্লক্কে । ওসিদি ইবুঙোদো লেঙঙক্করোই । ঐনা ওাইরিবসে মাদি উবিরম্মগনি । ওসিদগী থোরক্কদৌবসু মান্দে । অদুনদি ঐ প্রজা ময়াম পুরগা থৈবোং পান্নী থিবা ওইনা লাক্কেগে । খল্লগা হল্লক্কে ।

২৬ শুবা পন্দুপ থৈবোঙ ফংবা

ভাগ্যচন্দ্র মহারাজ কোনুং যৌরক্কে । অঙম অথৌশিং কৌখংতুনা দরবার ফমদুনা রা তান্নবা যাবা তান্নরে । অঙম অথৌ অমদি পণ্ডিতশিংগী মত মতুংইন্না লমতাগী নোংমা পানবা যুমশকৈশা নুমিত্তা মহারাজনা লৈবাক্কী অঙম অথৌশিংগা লোইননা ‘কাইনা’ চিংদা থৈবোং পান্ধী থিবা লেংঙক্কে । ভাগ্যচন্দ্র মহারাজনা থম্মেই শেংনা মমিত্তা মপি তানা থিজরকপা অদুদা শ্রীগোবিন্দনা কৃপা পীবিরে । অসুন্না রানা থিজরকপসিদা ইবুঙোনা চানবিরদুনা লিশম লোক্কী চিংমী নিপামচা খরা থেংনহল্লে । নিপামচাশিংদুনা মহারাজদা হঙ্গৎলরে । মহারাজ চিংমায় অসিদগী নিপামচা মশক মতৌ য়ান্না নুংশিবা অমা হেক হেক থোরকই । ঐথোয়না কৌগে তৌবদসু নারকসিদা হেজা মাঙখি । ঐথোয়নসু থোইনা মরম লৈতবনিনা কন্না থিজিল্লুদে । অদুগা চিংমায় অসি করি করিগুন্না মতমদা নুংশিরবা মনম হেক হেক লাকই । মনম অদু লৈগী মনমসু মান্দে । নিপামচাশিং অদুগী মপাউ তাবদা মহারাজ চিংমায় অদুদা সুম য়েংশিনথিবদা মনা পুংলবা ময়ামদগী হেন্না রাং চাউরবা থৈবোং পান্ধী অমা উরে । পান্ধী অদুদা অষ্ট সখি ময়ান্না শ্রীকৃষ্ণ কোয়শিনবগুম মখোংদগী মতোল ফাওবা উরীশিংনা য়েংলি । অদুগা ফুগাই ফুগাইনা শাংলিবা মথ্বাই হরাওজরবা লৈশিংনা ইবুঙোগী থবাক্তা গানবা বনমালাগুম হাইনা ছম্মা শান্নরী । মদু উরুবদা ভাগ্যচন্দ্র মহারাজনা মমঙদা উথিবা কৃষ্ণ অদুগী মূর্তি ওইনা উথরে । খুরুমস্ত্রে । মশাদা তিংখংনা থিনবগী ঙ্গ থোক্লিবদু নাবা খঙখিদ্দে । শামু ফারমদাইগী মতমদা শ্রীকৃষ্ণনা মাগী থরায় কনবিথিবদু নিংশিংলজুনা থৈবোং পান্ধী অদুদা কোল্লগা নোং থোংবগুম কপ্লক্কে । ময়ান্না রানা থিবদা ফংলবা থৈবোং পান্ধী উবদা পণ্ডিত সিদ্ধান্তনা মহারাজদা হায়জরকই । মহারাজ থৈবোং থেংনজরে য়ান্না নুংঙাইজরে । হৌজিক ঐথোয় অফবা নুমিং অমা য়েংলগা য়ান্নবা তৌরশি খন্নরগা কোনুং যৌরক্কে ।

মতাং অসিদা শ্রীগোবিন্দনা মনাই ভাগ্যচন্দ্র নিংথৌবু শামু ফাখ্রবা নিংথৌ মশাদি লাক্তনা শামু থারকপদা বারৌবা মানবগী মওং অমা উৎলি হায়না পঞ্জনিংই ।

মতাং অসিদা পঞ্জনিংবা অমা লৈরে ডা: যামিনীনা ইবা *শিজ লাইওইবী অমসুং মহারাস* কৌবা লাইরিক্তা অসুম্মা ইরি । যাইফরবা নুমিৎ লমতাগী সংক্রান্তি অযুক নুমিৎ তরং তরং হৃন্দোরকপা তাঞ্জাদা হৌনবী মতুং ইন্না পূজা কৎলগা পাঙনবম উমাসিংহনা থাঙ থারস্মী । অদুবু অঙকপনি থাঙফম অদুদগী ঈনা অতৎ অখম লৈতনা শিনথরকখি অসুম্মা ইরি ।

অদুগা বাচস্পতিময়ুম থসৌ শস্মানা ইবা *শ্রীগোবিন্দ নিপণ* কৌবা লাইরিক্তনা শ্রীযুক্ত মহারাজনা শীংজং পায়দুনা ইবুঙাগী খৌগল চংজরে । অহানবা থাঙ-থা অদুদা শীংজং য়াখুন্দগী ইঙাং তাবা উহনথ্রে । অদুগা হাঙমৈ অদু মফম খঙদনা নোংথাং কুপগুম পাইথোকথ্রে । মচেৎ অদু থিবা ফংখিদ্দে হাঙমৈ মচেৎ অদুনা থৈবোং পান্বী অমা অমুক হৌরকপনি ইরি । সরাংথেম বরমগিনা ইবা *মৈতৈ নিংথৌরোল* দদি শীংজং থাবগী বা য়াওদে । অসিগী মখাদি চাউরাক্সা মান্নরে হায়বা য়ারে । মহারাজনা থৈবোং থাঙ থাবা থিংথ্রে । মমৈখঙদা খুস্মোং সিদ্ধান্ত অমদি ভাস্করনচিংবা পণ্ডিতশিংনা হায়বগী মতুংইন্না পান্বী মশা শোকহন্দনা ময়াম চংদুনা কোম তৌথোক্সা ফুকপা লেপ্পথ্রে । অসুম্মা ফুজুনা তুরবা মতুংদা উজাউদু মতৌ করন্না পুরক্কদগে খন্নখি । খন্নখিবা মফম অদু খন্নরোক হায়না হৌজিক ফাওবা খঙনরি । অসুম্মা খন্নরগা উজাউ অদু সন্তোক ফাওদুনা পুরক্কগা ঈরিল তুরেলদা থাদরে । অদুগা ময়াম চংদুনা চিংদুনা সুম পুরকপনা লীলোং যৌরমদাইদা উ অসি লুগুনা লৈথোকথ্রে । উ অসি চিংখংপা গুম্বখিদ্দে, গুম্বলজুবদুদা সনা কোনুং যৌনা চেন্নরে । শ্রীযুৎ ভাগ্যচন্দ্র মহারাজদা হঙ্গলরে । অদুদগী মহারাজনা শামু থারজুনা চিংখংনবা হোংনরে । তৌইগুম্বসুং শ্রীগোবিন্দনা মহারাজবু গাইবগুম ঈশিং মনুংদা লুগুনা লৈথ্রে । লুম্মগে হায়বা অমা য়াওবগুম্বা লুমথ্রে । খজিক্তা ফাওবা মচি লেঙবা গুম্বখিদ্দে উ লুপখিবা মফম অদু হৌজিক ফাওবা উরুপ হায়না খঙনরি । শামুনা চিংবদা গুম্বদবদা ব্রায়েনবম ওজা হায়রগা খঙনবা ওজা অমনা অইবা ব্রান্ধগনা হৈরুক পানা অমদি লৈশু কতুনা ধূপ থাউমৈ থান্দুনা পূজা কচ্চরগা হরি সংকীৰ্ত্তন

তৌদুনা ঈশৈ শক্লগা চিংখৎচবদদি তুম্মিনা তাউখৎপিরক্তুনা চিংবা গুমজরে ।
 অসুম্মা আরতি তৌখিবা মফম অদু অরাস্ত্রী কৌদুনা লৈরি । অসুম্মা চিং, চিংদুনা
 পুরকপনা লিলোং যৌরবদা লৈশাংথেল হিদেন্দা ময়াম চংদুনা চিংখৎলগা থমস্ত্রে ।
 মফম অদুবু হৈজিগাং কৈথেল হায়না মণিপুর ইউনিভারসিটিগী রাংমদা লৈরি ।
 অচৌবা থৈবোং পাস্ত্রী অদু খোঙনা করিনা শোক্তনবা চেকশিন্না শম্বল খাদুনা মী
 শঙহন্দুনা উরাং কংবা ফাওবা থমখি ।

২৭ শুভা পন্দুপ শ্রীগোবিন্দ নিরূপণ

ভাগ্যচন্দ্র মহারাজনা মণ্ডদা উখিবা শ্রীমূর্তি অদুগা মান্ননা রাংথৈ গোপীরাম পাচহনবদা য়েকহনখি । পাচহনবনা য়েক্লবা শ্রীমূর্তি অদু শাপম লোথোন কৌবা মূর্তি শাবা হৈবা ওজা অমদা অমুক শাহনখি । লোথোনসিংহনা শারিবা মূর্তি অদু ভাগ্যচন্দ্র মহারাজনা মওং মরিল অমদি অসুক নিনগদবা নিল্লোইদবা মহারাজগী অপান্না মওংদা লোথোনসিংহনা শাখি । অদুমক্তদা অহানবা উকক্লা শাবা শ্রীমূর্তি অদু মহারাজনা য়েংবদা খরা খজিক মনিং থুংদবগুম তৌবদগী মতোল ইবুঙো অনন্তসাইদা শিন্নদুনা ১৭০১ হিয়াঈ তরানিথোইনি পানবা নুমিৎ অসিদা লাংথবাল কৌনুংদগী শগোলবন্দদা লেঙঙকখি । অহানবা উকক্লা শাখিবা অহানবা শ্রীমূর্তিনী হায়দুনা ইবুঙো অসিবু শ্রীশ্রীবিজয়গোবিন্দ হায়না খঙনখি । ইবুঙো অসিনা লেঙশিনখিবা মফম অসিবু শগোলবন্দ বিজয় গোবিন্দ হায়না ময়ান্না অদুম খঙনথৈ । ডা: যামিনীনা ইবা শিজ লাইওইবী অমসুং মহারাজ কৌবা গাইরিজা অসুয়া ইরি । শ্রীগোবিন্দবু নিরূপণ তৌবা থৈবোং পান্নী অদুদগী অতোপ্পা মূর্তি ৬ অমগসু নিরূপণ তৌখি অদুগা থারবদি মূর্তি ৭ ওইবা য়াই ।

মূর্তি ৭ অদুদি অসিনী -

- ১। শগোলবন্দদা লাংলিবা শ্রীবিজয় গোবিন্দ
- ২। কৌনুংদা লাংলিবা শ্রীশ্রীগোবিন্দ
- ৩। নিংথৌথোংদা লাংলিবা শ্রীশ্রীগোপীনাথ মচা ইবুঙো কালারাজনা লাংখি ।
- ৪। নাগামপালদা লাংলিবা শ্রীশ্রীনিত্যানন্দ অরান্নম ওংবী প্রেমাবতীনা লাংলি ।
- ৫। লৈশাংথেম লৈকাই উরিপোক্তা শ্রীশ্রীমদনমোহন লাংলিচন্দ্রদা পীখি ।

৬। লম্মাংদোংদা শ্রীশ্রীঅদ্বৈত মচা ইবেম্ম রত্নমঞ্জুরী অমসুং মপুরোইবা ধর্মেশ্বর শম্মাদা পীথিবা

৭। নবদ্বীপ্তা শ্রীশ্রীঅনুমহাপ্রভু মচাইবেম্মা শিজ লাইওইবীদা ভাগ্যচন্দ্র মহারাজনা পীথিবা হৌজিকসু মহারাজগী শাগৈনা সেবা চংলি।

বিগ্রহ ৭ অসি শারবা মতুংদা শ্রীবংশীবদন অমসুং শ্রীগৌড়রায় প্রভু অনি অসিসু কাইনগী থৈবোং মশা অনি লোংবদগী শারগা নিরুপণ তৌবনি হায়বসু যাওই। শ্রীশ্রীবংশীবদন প্রভু কলারাজগী মচেম শিজনা খাঙবোক্তা লাংচথি।

শ্রীশ্রীগৌড়রায় প্রভুনা কৈশামপাং কোঞ্জেং লৈকাইদা লাচ্চশ্বে অদুগা কোনশবা ক্ষেত্রি পানেম, আনন্দসিংহ কোনশবা, চক্রপাণী কোনশবা, অনিদ্ৰাম কোনশবা, খেলেন্সা কোনশবা, হাওজৌ কোনশবা, শামুরৌ কোনশবা, মখোয় তরেং অসিনা রাসেশ্বরীগী মূর্তি শারগা নিরুপণ তৌথি। মূর্তি পূম্মক শারগা নিরুপণ তৌরবা মতুংদা, চিংখঙখোম্বা ভাগ্যচন্দ্র মহারাজনা ময়ানুং গৌরশ্যাম নিংখৌনা সেবা চংলেন্সা শ্রীশ্রীরাধারমণ অদু ঙাংবম চনু যাঙম্বী লৈমখুবিদা পীথি। গৌরশ্যামগী মহারানীনা নবদ্বীপ্তা পুশিন্দুনা লাচ্চথি।

খুংহৈবা ওজা শাপম লোখোম্বা শাবা শ্রীশ্রীবিজয় গোবিন্দগী বিগ্রহ উবদা শ্রীযুং ভাগ্যচন্দ্র মহারাজনা ঙমথৈ লৈতনা হরাওজদুনা খুরুমজথি। অদুমকপু নিনবা খজিঙং রাংপদগী মতোল ইবুঙো মন্ত্রি অনন্তশাইদা পীদুনা শগোলবন্দা লাংহনথি হায়না থেংনজৈ।

খৃষ্টাব্দ ১৭৭৬ হিয়াঈ তরানিথোইনি পানবা ইরাই নুমিত্তা মহেন্দ্র পূংফমদা চংলকপদা জীবন্যাস তৌদুনা কোনুংদা শ্রীশ্রীগোবিন্দ নিরুপণ তৌথি। শ্রীগোবিন্দ নিরুপণ তৌরবদা মহারাজনা শ্রীগোবিন্দগী মূর্তি মহারাজগী মঙদা উখিবগা চপ মান্না য়েকপা ঙম্বগীদমক পেল্পদুনা রাংথৈ পণ্ডিত গোপীরাম পাচহনবদা সনা খুজি অমা, লৌপরী ৭ ইরোই অমা, শগোল অমা, নাই ফুঙ্গা অমা মনা ওইনা পীথিথৈ। অদুগী মথক্তা রাংথৈ লাকপা ফমসু হাঙ্গিথি। অয়েকপম লঙ্গমনবুনা কৈরুংবা, লোইননা সেনাপতিসু হাঙ্গিথি। অদুবু খুংহৈবা শাপম লোখোনবুদি করিগুম্বা মনা অমতা পীথিবগী বারোল থেংনজদে, ঐনা থিজিনবা রাংপদগী থেংনদবা ওইরমগনি নিংজৈ।

ভাগ্যচন্দ্র : মণিপুর ইমাগী মণিগুমা তালুবা মপাই



শ্রীশ্রীগোবিন্দজী

ভাগ্যচন্দ্র মহারাজ হিন্দু ধর্ম্মগী শ্রীগোবিন্দ খক্তা লাংলগা তুমিলা লৈথোক্তে । মণিপুরগী চীং, মান্দা অমদি লৈরক খুল্লক্তা লৈরিবা উমং লাই পুম্মকীসু লাইশঙ শঙলেন শানবা হোংনরম্মী । ইপা ইপুগী অরিবা চংনরকপা লাইরেন্সা লাইরেন্সীবুসু য়ালা থাজনা লৈবাকী অমাইবা অমাইবী মায়টোশিংগা লোইননা লেঙমিন্দুনা লাইশঙ শঙলেন কতুনা ইরাং খৌনীজবসু তৌরম্মী । অসিগুন্না চীংমী, তম্মী পুম্মক্লা য়ানবা চংপা অসিমক্লা চীংখঙখোন্না কৌবা ওইরম্মী । প্রজাগী অপান্সা খুদিংমক মনিং থংনবা হোংনবিবা নিংথৌ ওইরম্মী ।

নিংথৌ অসিগী মমিং অহানবদা কাক্তা কৌরম্মী । অদুদগী শামু ফারুবদগী স্বর্গদেবনা জয়সিংহ অমুক থোল্লে । অদুদগী মণিপুরদগী তাছোক্তুনা নিংথৌ ওইরবদগী অমুক ভাগ্যচন্দ্র হায়না খঙনরে । চীংমী, তম্মী চপ মান্সা মিৎয়েংদা থমদুনা লৈবাক ঙাকই, হায়বদগী চীংখঙখোন্না হায়না অমুক খঙনপ্রে মথক্তসু পঞ্জপ্রে । কাক্তা ভাগ্যচন্দ্র মহারাজ সনা হাক্তক্তা লান য়ালা তোইনা থেংনখি । অদুগা লান্দা য়ালা হৈশিংবা খৌনা ফবা, থাঙ-তা য়ালা হৈবা নিংথৌ ওইরম্মী । অদুগা ঈশ্বরগী কৃপাদগী তিনচেন লাইচেন্দবা মছা শেংবা মপাঙ্গলসু ফবা নিপা অমসু ওইরম্মী ।

মহারাজ অসিনা পোকপা মজাইবুঙোশিংসু লোইনা খৌনা ফৈ । থাঙ-তা লোইনা ফজনা হৈহল্লি । মরৈবাক মজাতিগীদমক্তা লান থেংনবদা হঙ্গোইবা লৈতে । মহারাজনসু মরৈবাক কল্লবগী লান থেংনবা খুদিংমক্তা অদুম মতেং পাংহল্লি । নিংথৌ মচা ওইবগী চংন লোনচং শা লান্দা হঙ্গোইহল্লমদে ।

মজাইবুঙো অহল নবানন্দবু যুবরাজ ওইহল্লি । কীর্তিচন্দ্রবু ফৈদা হঞ্জবা ওইহল্লি । অদুগা মহারাজবু ঙাকপি শেনবিরকপা রামিন্লরুবা মতোল ইবুঙো আনন্ত সাইবু নোংথোনবা লাবণ্যচন্দ্রবু রাংখৈরাকপা অমদি মধুচন্দ্রবু পুত্রস্বা ওইহল্লি । অসুন্না লৈবাক মরা তপ্পা ইংনা পাঙ্ককপা চহি ৩ (অহম) হেল্লরুবা ফাওবা তখেল অমদি ওরানা লান্দারক্তুবদা মহারাজনা সনাকোনুং মফম লম্মাংদোংদগী কাঞ্চিপুর্দা হোংনবা খল্লকই ।

খৃষ্টাব্দ ১৭৭৯ শজিবুগী তরাহ্মদেইনি পানবা য়ুমশকৈশ নুমিত্তা কাঞ্চিপুর্দা মহারাজগী শঙ্কাইরেনগী যাত্রা হুল্লে । অদুগা লোইননা শ্রীশ্রীগোবিন্দগী মন্দির

মাগুপ অমদি লাইনিংথৌ সনামহীগী লাইশঙ শঙলেন অদুগা ইবুধৌ পাখঙবগী লাইশঙ শঙলেনসু যাত্রা হনখি । কোনুং অমগী হৌনবী ব্রাতনবা দরবার লোইশঙ অমদি অকন অথৌশিংগী লোইশঙ অমদি লৈননবা য়ুম্চিংবা লোইনা শুনা শাহলৈ । পুম্মক শাবা লোইরদুনা কালেন তৃতীয়া লৈবাকপোকপা নুমিত্তা পণ্ডিতশিংগী পাউতাক মতুংইন্না লম্মাংদোং কোনুংদগী কাঞ্চিপুর কোনুংদা হোংজিলৈ ।

২৮ শুবা পন্দুপ

কাঞ্চিপুৰ কোনুন্দা জগোই রাস কংপা


কাঞ্চিপুৰ কোনুন্দা হেক হোংজিনবগা মমাংঙৈ তেখাউদা
শ্রীগোবিন্দনা মঙদা তাকপিখিবা জগোই রাস অদু পাংথোক্লুবা অঙম অথৌশিংগা
খল্লবা হৌৰে। অমুক্তা তৌখিদ্ৰিবা থবক্লীনা জগোই রাস হৈবা তাকপি তস্থীনবা
ওজা লৈরমদে। অসি পুন্মক পুথোক্লুবা খনবা মহারাজগী থবক ওইরম্মী।
মীমাংদা পুথোক্লদবা থবক্লীনা অরায়বা থবক নঙে। ঈশৈ ময়েক্লা করম্মা পুথোক্লনি।
করম্মা সুর পান্দুনা শক্লনি। অদুগা জগোইনা করম্মা শাগনি। ফিজেন্না করম্মা
মওংদা শেংহনগনি। ভারতকী অতৈদা শেংনরিবা অসিদগী হেন্না ফজনবা
খল্লি। অদুগী মথক্তা করম্মা মতাংগী বারীদা রাস লীলা শান্নগদগে খনবা অরায়বা
থবক নঙে। মসিপুন্ম ফজনবা খনবা মহারাজগী দায়িত্ব ওইরম্মী। জগোই
শাবদা লৈশাবীশিংনা শাগদবনিনা অয়েংবা ভাবোকশিংনা ইথক ইরাং লাকপা
য়াই খনবদগী জগোইগী মওং মিয়েং নায়েংনচিংবা লমহেনবা যাদনবা নীতি
নিয়ম ফজনা পুথোকপিরম্মী। ভাগ্যচন্দ্র মহারাজনা পুথোকপিরম্মিবা শ্রীগোবিন্দ
(কৃষ্ণ) গী নটবর বেষ অসি ভারতকী অতৈ মফমদা থোল্লিবা অসিগা মান্নদনবা
তোপ তোপ্পা মগুণ যাওবা অমা পুথোকপিরম্মী। কোক্তা হাপ্পীবা কজেংলৈ
লুতুংদা যাল্লিবা শল্লাং চেনা যাংলিবা মওং অমসুং ব্রাহোং মতুনা শেন্না চুড়া
নাক য়েস্তা যাল্লিবা খাওন অসিনচিংবা অতৈ ষ্টেটশিংদা থোল্লিবা নটবর
বেষকা ইমান মান্নহন্দে। অদুগা গোপীশিংনা শেংলিবা পোংলোই পোন্ম্বাল
অমদি থবাকয়েং কোকখুম ফি অসিসু যাল্লা কান্নবা মরম লৈ। পোংলোই
অসিনা নীংগী শরুক অমদি ফৈগল খুবোমগী শরুক উদনবা ফজরবা মওং
অমনি। অদুগা মপুং ফারবা লৈশাবী অমনা জগোই শাবা মতমদা খুং শা
থাক্তুনা হাই হুন্না লৈরকপদা হকচাংগী ফিভম কায়দনবা ফজরবা নিয়ম
অমনি।

জগোই রাস য়েংবা চৎশি হায়নদে । জগোই রাস খুরুন্না চৎলুশি হায়নৈ । জগোই রাস খুরুন্না লেঙঙকলিবা ভাবোকশিংনা নহা পাখংশিংদা ইরাংগী রাখল লাক্তনবা, ঈশ্বর নিংবা কাউদনবা চেকশিল্লবা নিয়ম অমা ভাগ্যচন্দ্র মহারাজনা থস্মীরস্মী । মণিপুরগী হৈশিংবা মগুণনি হায়বা য়াই । শ্রীকৃষ্ণগী পোক্ৰফম ওইবা মথুরাদা জগোই রাসকী মগুণ হাঙ্গা অসুন্না ওমদে খল্লি । মসি ভাগ্যচন্দ্র মহারাজগী খুদোল পোৎনি । বৃন্দাবনগী ব্রজগোপী ৪ শারিবীশিংগী মিৎ চোইদনবা কোক খুমফিনা কুপশিল্লি । অদুগা মিচ্চি অদুনা জগোই শারিবা খুৎকী খুদোলদা য়েংহল্লি । ভাবোক্তা মিৎ চোইহন্দে । জগোইদা পুক্রিং লূপহল্লি । জগোইগী মগুণ রাংহল্লি । ভাবোকশিংবু বৃন্দাবনগী অষ্টসখি সখি নিপাল অদুমক ওইনা খলহল্লি । ফাগী জুগাই তৌগদবা হ্জোইহল্লি । ভাগ্যচন্দ্র মহারাজদি থাঙ-তা হৈবনিনা জগোইগী শাথেক চোংবা ফনবা, ফজবা মওংসু হাপচিনবরা খল্লি ।

অমরোমদা হায়রগা কাক্তা মহারাজসি ভগবান শ্রীকৃষ্ণনা চানবীবা শ্রীকৃষ্ণগী কৃপা লৈবা নিংথৌনি । অদুমক্কা রাজর্ষি ভাগ্যচন্দ্র হায়না খঙনখি । মহাকসি দ্বাপুরদা হায়রগা কৃষ্ণনা চানবীবা অর্জুনগুস্বনি । কাক্তা ভাগ্যচন্দ্র মহারাজ পুং ফজনা য়ৈবা ওস্মী জগোই ফজনা শাবা ওস্মী । লান্দা হৈশিংবা খক্ত নত্তে । জগোই রাস অসি অসুকী মতিক চেকশিল্লা হোৎনজৈ । কৃষ্ণ অমদি খৌরাগী (রাধা) শাগদবা অঙাং অনিমক নোংমা রাংলিঙৈদগী ঙা ফাওবা পীজরমদে । মদুনা অঙাংশিং অদুগী স্বর হোনবদা অমদি হকচাংদা ঙাগী মনম নমহন্দে । জগোই শাবদা মখুং মশাদা ঙা থোংবা চাবগী মনম চলহন্দে । অদুগা গুরু-শিষ্য অনিগী মরক্তা গুরুনা শিষ্যবু করল্লা নুংশিবিগদগে । অদুগা শিষ্যনা গুরুবু করল্লা নুংশিজগদগে অনিমকী চৎনগদবা ব্যবহার ফজনা শেমদুনা থনস্মী । রাধা, কৃষ্ণ শাগদবা অঙাংশিং অদু মকোক মরু শেংনা তুমথোক্তুনা শেংনা ইরুজথোকহল্লগা কৃষ্ণগী ফিজ়েং (বেস) অমদি পোলোই শেংপিগদৌরিবা ওঝা অদুদা পানা তাক্সা অমগা ওমজবা দক্ষিণাগা লোইননা খুরুমহল্লি । অদুগা ফি শেংপিগদবা ওঝা অদুসু শেংনা ইরুজথোক্কাদবনি হায়না নিয়ম থনস্মী । ফিজ়েং লৈতেং লোইরগা রাই তৈথোক্তুগা মঙ্গল ওইনবা ঘট চফু লিংদুনা হৈরুক তাক্সা, পানা তাক্সা, তুলসী মনা, লৈ, ধূপ থাউমৈ নিংথিনা কংলগা শ্রীগোবিন্দদা খুরুমজরগা মঙ্গল নিজৈ । মদুগী মরমদা খঙবা ব্রাহ্মণবু পূজা

ভাগ্যচন্দ্র : মণিপুর ইমার্গী মণিগুয়া তাউলবা মপারী

মহাৰাস



তৌহল্লি । ব্রাহ্মণ অদুনা পূজা কংলগা শান্তি হাইদোকপিদুনা আশীর্বাদ পীবিরগা সঙ্কল্প তৌদুনা অফবা পুংফম য়েংদুনা যাত্রা তৌহল্লি । ভগবান শ্রীশ্রীগোবিন্দবু অসুকী মতিক থাজনা নিংহল্লি ।

লেপ্পা লৈতবা মতমগী খোংচৎনা ঙাইবিয়ু যাদবনিনা কার্তা ভাগ্যচন্দ্রগী মজা ইবেম্মা লক্ষীপ্রিয়া চহি ৮ শুরক্লে । লক্ষীপ্রিয়া নিংখৌগী মজা ইবেম্মা ওইরবসু লমকেং লমহাইবা হৈনজদে । মশাদা নপল শরুক করিগুম্বা অমতা লৈজদে । মাগী চমজবা অদুনা থোইনা হেন্না মগুণ রাংখি । মীচমগুম্বা ফিশা লোনশা ফজনা হৈরম্মী । পুম্মক অসিগী মথক্তা মপাবুং মহারাজনা পামজবা কলা বিদ্যা, জগোই ইশৈসু নিংখিনা হৈরম্মী । মজাইবেম্মা অসি তীংদা যাঙদা য়েংবদা, হায়নিংঙাই লৈতনা ফজৈ, কুচু কুমেন্দা ভৌনা রাশি লৈবীনি । ভাগ্যচন্দ্র মহারাজগী মজাইবেম্মনি হায়বদা মতিক চাবী অরাং অপা লৈতনা ফজবী ওইরম্মী । কোনুং হোংলকপা চহিদুগী হিয়াংগৈগী ১১নি পানবা ইরাই নুমিৎ অসিদা মহারাজনা শ্রীগোবিন্দ অভিষেক তৌনবা শেম শাবদা কাঞ্চিপুর অসি অনিশুবা বৃন্দাবনগুম নিংখিয়ে । শ্রীগোবিন্দ অভিষেক তৌবদা মজাইবেম্মা লক্ষীপ্রিয়ানা থৌরাণী (রাধা) শাহন্দুনা শ্রীগোবিন্দগী বিগ্রহগী ওইথংবদা থৌগল ফংহনখি । মসিদা ফজমনগুম্বা গোবিন্দ খুরুম্বা লেংঙকইবা অহল-লমন লৈশাবী পাখং পুম্মকরা মজাইবেম্মসিবুসু খুরুম্বয়ে । মীয়ামদা নত্তনা ভাগ্যচন্দ্র মহারাজ ফাওবা হরাওজবগা লোয়ননা প্রেম পোক্তুনা মিত্তা মপি তানা খুরুমখি ।

জগোই রাস হৌরমদাইদা ভগবানগী প্রার্থনা ওইনা নিপা পালানা হরি সংকীর্তন হান্না তৌই । সংকীর্তন অসিগী পুং মহারাজ মশামক্লা থোল্লি । মহারাজ পুং য়ৈবা ফজনা হৈ চোলোম্বাচিংবসু ফজনা গুম্মী । অদুগা মতোল ইবুঙো ভৌব্রাম সাইনা ঙ্গৈ হল্লি । ধরসাইনা দূহার চংলি । মণিপুরগী ওইনা ইহান হানবা জগোই রাস অসিদা মজাইবেম্মা লক্ষীপ্রিয়ানা রাধা শাই । অদুগা কৃষ্ণ কনানা শাই হায়বদি তশেংনা পন্দে । অদুবু রাজর্ষি ভাগ্যচন্দ্র মহারাজনা জগোই রাস কংলমদাইদা ইবেম্মা রাধিকাগী মূর্তিগী অঙ্গরাগ কংদবদগী মজাইবেম্মা বিন্ধ্যাবতী (লক্ষীপ্রিয়া) না মল্ং শিন্দুনা রাস কংপনি অসুম্বা হয় । অদুনদি শ্রীকৃষ্ণ শারিবা অসি শাপম লোখোন্না শাবা মন্দির মনুংদা সেবা চংনরিবা বিগ্রহ অসিনা ওইবা তাই । অদুগা শ্রীশ্রীঅনুপ্রভুগী আখড়া শেমগংপা লাকপা কৌবা

লাইরিক শ্রীশ্রীঅনুপ্রভু সেবা তেংবাং মরুপনা ইবা লাইরিক্তনা
 অসুন্না ইরি খৃষ্টাব্দ ১৭৭৯ গী হিয়াঈ ১১ নি পানবা ইরাই নুমিত্তা শ্রীগোবিন্দ
 অভিষেক তৌখি । মজাইবেম্মা বিশ্বাবতীনা রাসেশ্বরী শাদুনা শ্রীগোবিন্দগী খৌগল
 তৌখি । হরিমতীনা মকোক চিংখি হায়না ইরিবনিনা কৃষ্ণ শাবা অসি মী অমনা
 শাবা ওইরম্মেই । মসিগী মতিক চাবা প্রমাণ বারীগী মতুংইন্নসু যাওরকখিগনি ।
 মজাইবেম্মা লক্ষ্মীপ্রিয়ানা রাধা শাদুনা জগেই রাস কংখ্রিবসিগী মমিং ভঙ্গী
 অচৌবা হায়না খঙনৈ । একাদশীদগী শান্নবা হৌবদুনা পূর্ণিমা ফাওবা নুমিং ৫নি
 লেপ্তনা শান্নৈ । রাধাগী মমিংগুন্না ফজত্রে হায়বদগী বিশ্বাবতী হায়না খঙনত্রে ।
 বিশ্বাবতী হায়না খংনবগা লোয়না লোয়ননা ইবেম্মসিগী রাখলসু মী স্থাইনা
 খন্নদবা রাখল অমা খল্লক্কে । ইবেম্মা বিশ্বাবতীসি শ্রীকৃষ্ণগী বিগ্রহ অদুবু
 মপুরোইবা ওইনা খন্দুনা নুমিং চুপ্পা সেবা তৌদুনা লৈজনিংবী ওইরক্কে ।

২৯ শুবা পন্দুপ

লক্ষ্মিপ্রিয়া শিজ লাইওইবী কৌখিবা

মজাইবেম্মা বিশ্বাবতী শ্রীগোবিন্দ সেবাদা হায়নিংঙাই লৈতনা থরাই যাওবা হেনগৎলক্কে । অষ্টকাল মতম নিপালমক্কী সেবাগী লৈ থিবদা কনাগুন্স্বা অমগী হায়নবা লৈতনা মশানা থরাই যাওনা হোৎনরক্কে । মহাক মশামক্কা তুলসীমনা হেকচদুনা তুলসীমনা পরেং লেংজৈ । শ্রীগোবিন্দগী অঙ্গদা তৈনবা রক্ত চন্দন, চু বা চন্দন তকচদুনা সেবা চংজৈ । মশামক্কা শ্রীগোবিন্দগী শৃঙ্গার সেবা চংজৈ । ওহাক হাঙবা মতমদা মমান্নবীশিংনা শান্নরিবা অদুদা যাওখিদ্দে । রাধা কৃষ্ণগী বারী লাইরিক অহল-লক্ষ্মনশিংদা হংনবা হোৎনজৈ । অদুগা অঙাং ওইরীবি মহাক্কা শ্রীমদ্ভাগবতকী লাইরিক পানিংবা অমসুং নরোত্তোম ঠাকুরনা শঙ্কস্বা ঈশৈ প্রার্থনাশিং ফানবা হোৎনজৈ । অদুগা থম্মেই শেংনা মমিত্তা পি তানা থরাই যাওনা শকচৈ অসিগুন্স্বা ইবেম্মসিগী মওং মতৌ উরগা মাগী মমিং শিজ লাইনিংবী হায়না অমুক খঙনত্বে ।

মতম্মদি অসুম অসুম হৌজিনখিবদগী ইবেম্মসি লৈশাবী মপুং ফারক্কে । সংসারগী চৎনবী মতুংইন্না থাজ-য়োঞ্জবা য়ারক্কে । মমা শিজ চিঙাখম চনু দেবহুতীনা মপাবুং মহারাজগী য়াথং মতুংইন্না থাজ-য়োঞ্জনবা বা হংবা হৌরক্কে । মতাং অসিদা মজাইবেম্মা শিজ বিশ্বাবতীদি জগৎনা খুম্মদবা বা অমা খুম্মদোরক্কে । ইমা ইবেম্মা নচাদি পাবুং মহারাজনা রাসেশ্বরী শাহনখিবা নুমিং অদুদগী শ্রীগোবিন্দগী সেবা মনাই নুপী ওইজত্বে । অদুনা নচাদি কনাগুন্স্বা অমগী সেবা তৌবা ওমজররোই । অসিগুন্স্বা অঙকপা রাইহৈ অসি তাবদা মমা শিজসু মহারাজসু পুমঙক ওকত্বে । অকিবা রাফম অমা ওইত্বে । মচাবু ময়ুম পান্নবা থেয়্বদা নিংথৌ মহারানী অনিমক অরাবগী ঈপাক্তা তাত্বে । রাখল লায়না লৈরবরা খন্নরে । লৈবাক্কী অমাইবা অমাইবী কৌখত্তুনা লায়ংবা হৌরক্কে । ঈরাং পূজা

কয়া কয়াসু তৌদুনা য়েংলে । কান্নবা লৈত্রে । অদুদগী পণ্ডিতশিংগী পাউতাক মতুংইন্না লাইফম কয়া, তীর্থ কয়া চতুনা য়েংজরে । নুংদা ঈশিং চায়বগুম থোন্ধে । নুমিৎ চুপ্পা শ্রীগোবিন্দগী সেবা তৌদুনা লৈজনিংবা, মন্দিরদগী সুংচৎ চথোকনিংদবা নোংমা নোংমগী হেনগৎলন্ধে । শ্রীকৃষ্ণবু মাগী মপুরোইবা ওইজরবনি খন্দুনা লৈত্রে । অঙাওবী হায়বদু ওইত্রে । মন্দির মনুংদা লৈরিবা শ্রীকৃষ্ণগী বিগ্রহ অদুগী ওইদা শ্রীরাধিকানা লৈরিবদু উরগা মহাকসু শ্রীকৃষ্ণগী ওইদা খৌগল তৌদুনা লৈজনিংলে । খলহৈদবা রাখল খল্লে । মাগীসু কৃষ্ণগী মূর্তি অমা পান্নন্ধে । মতাং অসিদা অতোপ্পা ষ্টেটকী বারী অমা নীংশিংলন্ধে । মমাংঙৈ খৃষ্টগী খরা ঙনবা শতাব্দীদা দাক্ষিণাত্যগী কৃতমালা কৌবা তুরেল অমগী অরাবার শাগৈগী ইমুংদা অঞ্জাল কৌবী নুপী মচা অমসু কৃষ্ণগী অবতার রঙ্গনাথপু মপুরোইবনি খন্না নিংজখি । ইবেম্মগী ভক্তিদা রঙ্গনাথ প্রভুনা চানবিরদুনা জাগ্রত ওইবিখি । মমা মপানসু মচানুপী অঞ্জালবু ভগবান রঙ্গনাথদা বিবাহ তৌবিখিদুনা মচানুপীদুগী নিংজবা থুংহনখি । অসুম্মা অঞ্জালগী পুন্নি লোইখি । অদুগা মহাকী মমাংদা রাজহ্মানগী যোধপুরদা পোকখিবী রাঠোর নিংঙোল মীরাবাইসু অমনি । মীরাবাই তরা তরুক শুবা শতাব্দীদা পোকখিবী রাণা রতনসিংহগী মচানুপীনি । মহাকসু অঙাং ওইরিঙৈদগী গিরিধর গোপালগী মূর্তি লাভুনা লাকখিবীনি । মতমগী খোংলৈ মতুংইন্না লৈশাবী মপুং ফারকুবা অদু ফাওবদা ঐগীদি গিরিধারী গোপালনা ঐগী অশেংবা ইপুরোইবনি হায়না লৈত্রে । মাবু পোকপী মমা মপানা সংসারগী চংনবী মতুংইন্না রাণা কুম্ভ কৌবা নিপা অমদা নমদুনা বিবাহ তৌবিখি । অদুবু মীরানা নিংজবা অদুদি হোংহনবা ঙমখিদে । নোংমা মাগী মপুরোইবা রাণাকুম্ভদা মী অমনা তল্লরে । মীরা হায়বী নংগী লোয়নবীসে অয়াস্বা অহিংদা মাগী কা মনুংদা কনাগুম্মা নিপা অমগা বারী শানবা অমদি ঈশৈ শকমিন্ন্না ঐখোয়না তারে । নংনা তুমিন্না অমুক্তং য়েংউ । পাউ অসি তাবদা রাণাকুম্ভ ইকাইরে । অদুদগী শাউরদুনা মখুম্ভা থাঙশাং পায়রদুনা মীরাগী থোঙজিন্দা লেপুনা তাররে । কুম্ভ লাকপা তাবদা বারী শাল্লরস্বা লেপখরে । শাউরবা কুম্ভনা চিংনরদুনা থোঙ কাওখাইদুনা চঙলকপদা বাঁশী পায়বা কৃষ্ণগী মূর্তি অদুগী মমাংদা মীরানা মখুং জুর তৌদুনা মমিৎ উইশিন্দুনা লৈরল্লে । মদু উবদা রাণাগী অশাউবদু জয় তৌত্রে মমৈদদি মীরাগী মত্ৰবা ভক্তি অদুনা রাণাকুম্ভবুসু গিরিধারী গোপালগী ভক্ত ওইহনত্রে । মীরানা কৃষ্ণ নিংজবগী ঈশৈবু মীরা ভজন হায়না জগৎনা খঙনরী । অসিগুম্ভা

খৌদোক অমা মণিপূরদসু কান্তা ভাগ্যচন্দ্র মহারাজগী মচানুপীদা থোকত্রে ।
 মজাইবেস্মা লক্ষীপ্রিয়া মতম চুপ্পা কৃষ্ণতগা বারী শানদুনা ঈশৈ শকমিল্লদুনা লৈত্রে ।
 অহিংদা মাগী কাদা মথস্তা বারী শান্নবা ঈশৈ শকমিল্লবসি অঙম অথৌশিংনা
 তানরক্তুনা তুমিন তুমিন ঙাংনবদা মহারাজগী নাকোং যৌরক্কে । ইকাইবা যাবা
 রাফমসিদা মহারাজ তুমিনা লৈথোকপা ঙম্মত্তরে । অশাউবনা লাকহত্তুনা খুত্তা
 থাঙ পায়রদুনা মচা ইবেস্মগী থাঙ নমখায়দুনা লেঙশিল্লক্কে । মচা ইবেস্মগী কাদা
 কনাগুম্মা অমতং লৈরম্মবদি 'অহকপা চৈরাক' অঙাং ওলহল্লগে চপ য়ুংনা থল্লে ।
 অদুবু শাউদুনা লেঙশিল্লকপদা কনাসু লৈরমদ্রে । মজাইবেস্মনা শ্রীগোবিন্দগী মূর্ত্তি
 অমদা চরণ কোল্লগা ঈশৈ শক্লদুনা লৈরম্মে । মজাইবেস্মনা শকখিবা ঈশৈ অমাঃ

ঈশৈ -

হে ! দয়ানিধি থন্মাল থক্তা লেঙশিল্লিবা
 শ্রীচরন্দা ননাইনা খুরুমজরি ইকোক শোক্কা
 নখোং থন্মালনা থোংনা নৌনা ফজরিবা
 ফজবগী চাংদম্মীংঙাই লৈতনা নিংথিরিবা
 হে ! দয়ানিধি থন্মাল থক্তা লেঙশিল্লিবা
 পামজৈদেকো নংগী সেবা ফংজবা
 নংগী নাকোংনা তাদবসু লৈত্রবা
 নংগী নখুংনা লাম্মা ফংদবসু লৈত্রবা
 হে দয়ানিধি ! থন্মাল থক্তা লেঙশিল্লিবা ।

মীরানা পামজখিবা গিরিধারী গোপাল
 নংনা মীরানা নিংজবা থুংহনবিখিবা
 করিগী ঙাওহনবিরি ঐবু মীরাগুম্মা
 হেঃ গোপাল ঐগীসু নিংবসি থুংহনবিয়ু
 হে ! দয়ানিধি থন্মাল থক্তা লেঙশিল্লিবা ।

অমুবা কুচুদা ফজবদি নংতনি
 জগৎপূস্বনা ভৌরগা ফজবা ওইনরি
 অঙকপনি নংগী মায়া সংসারসে
 হে ! দয়ানিধি থন্মাল থক্তা লেঙশিল্লিবা ।

ভাগ্যচন্দ্র মহারাজ মী হাংলগে খল্লগা থাঙ পায়দুনা চংলকপনি । অদুবু মখুন্তগী থাঙ থাদস্ত্রে । ঈশৈ তারগা ভগবান খুরুমদুনা লৈস্ত্রে । ময়ুম পাল্লু যাদ্রবা, মচানুপীগী মতৌ উবদা ভগবান শ্রীকৃষ্ণগী মঙালসু ফংলবরা খল্লক্রে ।

নোংমনা মন্দির মনুংদা সেবা চংনরিবা শ্রীগোবিন্দ চূড়া যাওরমদ্রে । অঙকপা খৌদৌ অদুদা ময়াম চংদুনা থিনবদা মজাইবেম্মগী লুখুমদা লৈরন্নে । মসিদা পূজারী ব্রাহ্মণশিংসু পূমঙক ওরুস্ত্রে । অদুদগী ইবেম্মসিগী মমিং শিজ লাইওংবী হায়না কৌনস্ত্রে । শিজ লাইওংবীদগী শিজ লাইওংবী হায়না খঙনস্ত্রে । অসুম্মা ইবেম্মসিগী মমিং অসি খৌদোক খুদিংগী মিং অমমম থোনবিবনি ।

৩০ শুবা পন্দুপ

গোবিন্দ সেবাগী লোইশঙ শেমগৎপা

ভাগ্যচন্দ্র মহারাজনা শ্রীগোবিন্দগী সেবা কায়দনবগীদমক লোইশঙ (ওফিস) মখল কয়ামরুম শেমগৎলক্ষ্মী। অহানবদা লৈবাক অসি পানা মরি থোক্কা খায়দোক্ক্ষ্মী। অহানবদা লাইফম পানা, অনিশুবা খাবম পানা, অলুমশুবা অহল্লুপ পানা, মরিশুবা নহারুপ পানা। পানা মরি অসিদগী মীনা নুমিৎ তরানি তরানি পালি পু-নদুনা লোয়শঙ কাহল্লি। পালি পু-নবদা শোইদনবগীদমক নুমিৎ মাপল্লি শুবা নুমিত্তা ময়াম পুন্না ফমিন্দুনা মথঙগী পালি কনানা পুগদগে খঙদোকহল্লক্ষ্মী। অদুগা লোয়খিবনা কনানো ? পুদ্রিবনা কনানো ? ময়েক শেংনা শেংনা নিংশিংনহল্লি। গোবিন্দ সেবাদা কায়দনবা চেকশিনা হোৎনজৈ। পানাশিং অসিগী কোকয়েৎ মচু মান্নহন্দে। মথোয়বু ফিরাংজি ফিদা ফমহল্লি। লাইফম পানা অমসুং অহল্লুপ পানাগী ফম্মাইবশিংদা কোকয়েৎ অঙাংবা পী। খাবম অমসুং নহারুপ পানাগী ফম্মাইবশিংদা নাপু মচুগী কোকয়েৎ পী। থৌরমশিং অসি শোয়দনবগী য়েংশিনবা মী তরেৎ খুন্দিল হায়বা অমসু থক্ষ্মী।

মণিপুরগী কলা সংস্কৃতিগী লমদা শ্রীগোবিন্দগী সেবাগী নট সংকীর্তনগী চাউরবা হৌদাং অমা থক্ষ্মী। ভাগ্যচন্দ্র মহারাজনা পালা লোয়শঙ নিংখিনা শেমগৎলি। শ্রীগোবিন্দগী অষ্টকাল সেবা পর্বদিন্দা পাংথোকপা, জগোই রাস অমসুং অতৈ অতৈ থৌরম কয়াদা পালা লোয়শঙগী হৌদা চাউনা লৈ। লোয়শঙ কাবা পালাশিংসু বঙ্গদেশ পালা নত্রগা অরিবা পালা অমসুং নট সংকীর্তন পালা অনিসিনী।

মৈদিঙু ক্যান্সগী সনাহাকতজ্ঞা পোং নিংথৌ থেকথোন্সনা শ্রীবিষ্ণুগী মূর্তি অমা ক্যান্সা নিংথৌদা খুদোল পোং ওইনা পীরকপদগী নিংথৌনা মন্দির শাদুনা লাংপা হৌখি। শ্রীবিষ্ণুগী সহস্রনাম থীদুনা পূজা কংপা হৌখি। বিষ্ণু সহস্রনাম

ফজনা থীবা হৈবা থিরকপদা লাইরিকয়েংবম লৈকাইদা লৈবা শ্রীফুরাইলাংপম সুভিনারায়ণ শর্ম্বু অহানবা ওইনা সেবা তৌহনথি । লমদম অসিদা শ্রীবিষ্ণু ইহান হান্না লাংপা হৌথি হায়দুনা বিষ্ণুপুর হায়না খঙনথি । রাফম অসিনা খঙহল্লি পোং নিংথৌ খেকখোস্বগা ক্যান্সগা নুংশিনদুনা বিষ্ণুগী মূর্তি পীনরিবসি খৃষ্টাব্দ ১৪৭০ দা পীনবগী বারী মৈতৈ নিংথৌবোল হায়বা শ্রীসরাংথেম বরমণি সিংহনা ইবা লাইরিক্তা থেংনরি । অদুনদি মণিপুরদা হিন্দু ধর্ম্ম চংলকপা হৌথিবসি ১৪৭০ অদুরাইদগী ওইবা য়াই ।

ভাগ্যচন্দ্র মহারাজ স্না হাঙক্তা লোইশঙ মখল কয়াসু শেমগৎলম্মী । পূজারী লোইশঙ হায়বা অমসু শেল্লম্মী । হায়রিবা লোইশঙ অসিনা পুগদবা যৌদাং শ্রীগোবিন্দগী লুক হৌবা অষ্টকাল মতম নিপালগী আরতি কংপা, অমুক অঙনবদগী মঙ্গলারতি কংপা, শৃঙ্গার সেবা তৌবা অসিনচিংবনি । মথংদা দুহোন লোয়শঙ । দুহোন লোয়শঙ হায়বসিনা শ্রীগোবিন্দগী উৎসব মেলা থোকপদা চংগদবা ঈশিং পূম্মমক ব্রাঙনবা পীবা, অদুগা লোয়ননা ইলাং শেম্বা, হৈরুক পানা শেম্বা, ঝাল আরতিদা কংনবা হোংনবা, চামর থৌগল তৌবা, বর্জি মৈ চুখংপা, লৈ লেংবা অসিনচিংবা অরাংফমগী থবক তৌহল্লি । অসিগুন্না থবক অসি ঙাংবম, যুম্মাম, ক্ষেত্রিময়ুম, কোইজম, চোংথাম, লৌরেন্সম, ব্রাহেংবম, থোকচোম অমদি যুরেন্সমনিচিংবা যুম্মাকশিং অসিনা তৌবা য়াই ।

কৈরুংবা লোইশঙ :

কৈরুংবগী থবক্তি পুকৈ পূম্মমক পান্নবনি । কৈরুংবনা কামদারগী থবকসু পুই । লোইশঙ অসিনা অমুক শেলুং লোইশঙদগী শেল লৌরগা শ্রীগোবিন্দগী লুক হৌনবা চেং হরাইনচিংবা চঙগদবা পোংলম পূম্মমক লৈনবা হোংনৈ । মথোয় অসিনা লুক হৌনবগী শীং খায়বা অমসুং কোল্লিক ফেংবা চান্সগী থবকসু তৌই ।

চাইরেলনা চফু শারগা হ্লহল্লি । শুগুনা মৈ হৌনবা উচান হ্লহল্লি ।

ফিরিবি লোইশঙ হায়বা অমসু লৈ । ফিরিবি লোইশঙনা পোংলোই তুবা, শেম্বা লৌইননা লাইগী ফিরোল শুবা চান্সা, পূম্মমক লৌইনা তৌই । লোইশঙ

অসি নুপীশিংগী ওইনা লৈ । মোইবুং লোইশঙসু লৈ লোইশঙ অসিনা শ্রীগোবিন্দগী অষ্টকালগী সেবাদা অমদি সংকীৰ্ত্তনচিৎবদা খোংহল্লি ।

কিত্তা লোইশঙ :

কিত্তা লোইশঙনা বৰ্ত্তি তাবা, বৰ্ত্তি ঘি লুপ্পা, কাংসি য়ৈবা লাইপোং ফেংবা, মন্দির শিং শেংবা অসিনচিৎবা তৌই ।

কাড়ীগড় লোইশঙ:

লোইশঙ অসিনা খুৎশা হৈবগী থবক তৌই । লাইশিংগী (অঙ্গরাগ) কুচু শেন্সা অমসুং জগোইরাস কংপা মতাংদা জগোইরাসকী লৈতেং শেন্সা, রাধা কৃষ্ণ অনিনা ভদ্র চক্ৰদা লেঙশিনবা মতমদা চক্ৰ লৈনবা থবকসু তৌই । লোইশঙ অসিনা লাইয়েকপগী থবকসু তৌই । অদুগা কনাগুম্ভগী মিৎচং উরোং থিল্লবগী থবক লাকপদা মথোয় অসিনা নুংদা হজুনা লাইরিক ইবনচিৎবগী থবকসু পুই ।

ব্রহ্মসভা অমদি পণ্ডিত লোইশঙ:

ব্রহ্মসভা পণ্ডিত লোইশঙ হায়ব অসি সনা কোনুংগী য়াম্মা মৰুওইবা লোইশঙনি । ব্রহ্মসভানা অশেং-অমাংগী বিচাৰ তৌই । লোইশঙ অসি ব্যবস্থাকারীনা লুচিংদুনা হজুবা ব্রহ্মাতন্ত্রধার যাওনা ব্রহ্মসভা শেম্মী । লোইশঙ অসিগী ব্রহ্মনা শ্রীগোবিন্দগী অমুকী লুক কংলিঙৈদা মন্দিরগী প্রাঙ্গন্দা গীতা পাঠ তৌবা অমদি একাদশী, থাশি, পূৰ্ণিমা অমদি নিংথৌগী মপোক নুমিৎ তারকপা খুদিংগী অদুগা মেরাগী নিয়ম লাইরিক সেবা অমসুং শজিবু চৈরাউবা নুমিত্তা শ্রীমদ্ভাগবত পাঠ তৌবা অসিনচিৎবা তৌই । ব্রহ্মসভা অসি নিংথৌগী মিৎয়েংদা লৈ । অদুনা য়াম্মা শক্তি লৈবা লোইশঙনি । পণ্ডিত লোইশঙ অমদি অমাইবা লোইশঙ হায়বা ফিঙৌ শেংপা, ফম্মাইবা কাংলুপ অমসু লৈ । মথোয় অসি লৈবাকী থৌদোক ব্রাথোক্ৰচিৎবদদি খামেনচংপা ফৈজোম লমথাঙ খুংহং সনা খুজি, রেসম ফুরিৎ অশংবা শিজিল্লবগী য়াথংসু ফংই । মথোয়সি দোলাই তোংদুনা পে খানবসু য়াই । পণ্ডিত মকোকপু ফিরাংজি মপুম ফমহল্লি । মাগী মখাদা লৈবশিংনা ফিরাংজি তংখাই ফমহল্লি । পণ্ডিত মকোকী হিদাকফু পুম্ফা শেছক শেনখা শিজিল্লবা য়াবগী য়াথংসু ফংই ।

সম্বাসা লোইশঙ

লোইশঙ অসিনা লাইগী সেবাদা, হরিসংকীৰ্ত্তন শকপা অমদি দেব কস্মা পাঙথোকপদা নিংথিনা ফজনা নিয়ম কায়হন্দনা পাঙথোকুবগীদমক মহারাজসিনা লিংখংপিরম্বনি । সম্বাসানা সংকীৰ্ত্তন অমা তৌবদা ফম ফমগী নুঙাইনদবা থোরক্তনবা ব্রাহ্মনা ফমগদবা, নিংথৌ মচাশিংনা ফমগদবা, লৈমা শিজনা ফমগদবা অমদি অহল-লমনশিংনা ফমগদবা, নিপাশিংনা ফমগদবা, নুপীশিংনা ফমগদবা অমদি পাখং লৈশাবীনা ফমগদবা তোঙান তোঙান খাইদোকুনা ফমহল্লি । মসিনা তৌরিবা সংকীৰ্ত্তন অদু কায়দনবা অচৌবা খৌদাং অমা পুই । অদুগা অরাংফম হায়বা অমসু লৈরি । অরাংফম হায়বসিনা সংকীৰ্ত্তনগী ঈশৈ তাবা লাকইবশিংবু শক খঙদোকপা ওইনা ভাবোক খুদিংমকপু লৈ চন্দন পীগনি । অদুগা ঈশৈ শকপা পালাশিংদা ফি বোরিবা অমদি পালাশিংদা তৌগদবা থবক পূম্মক মখোয়গী মথৌনি । অদুগা ভাবোকশিংদসু হৈরুক, পানা, কবোকুচিংবা, দক্ষিণানচিংবা য়েনবগী থবক তৌগদবনি । অদুগা অরাংফমসু শাগৈ জাৎ অফবদা তৌহল্লম্মী । অসুমা ভাগ্যচন্দ্র মহারাজনা গোবিন্দ সেবাদা অকায়াবা লাক্তনবা ফজবা নিয়মশিং অদু পুথোকপিরম্মী ।

৩০ শুবা পন্দুপকী গোবিন্দ সেবাগী লোইশঙ শেমগৎপা হায়বা পন্দুপ অসি ডা: যামিনীনা ইবা শিজ লাইওইবী অমসুং মহারাস কৌবা লাইরিঙগী লৌখচ্চবনি ।

৩১ শুবা পন্দুপ হাওসনারৈগী লফু

নোংমা লীশম লোক্তগী সনারৈ কৌবা অমনা লফু মকক অমা পুরগা সনা কোনুংদা লাকই । অদুগা নিংথৌ খুরুমগে অদুগা লফু অসিসু মঙোন্দা পীরমগে হায়দুনা সনথোঙদা লৈরিবা থোঙাকপদা হায়ররে ।

হাওবা সনারৈ : ঐবু নখোয়গী মহারাজগী মনাজ্ঞা পুবিয়ু ।

থোঙাকপা : (সনারৈ পুদুনা মহারাজগী সনা নাজ্ঞা থুংলরে) সে সে নিংথৌ খুরুমমো ।

সনারৈ : অসিরা নখোয়গী নিংথৌ ! (হায়রগা ভাগ্যচন্দ্র মহারাজদা মুন্না য়েংদুনা লৈরে)

থোঙাকপা : করি তৌরে হাওবা, নিংথৌ খুরুমমো !

সনারৈ : মসিদি ঐগা উনখিবা নিংথৌ অদু নঙে । ঐ মাবুদি খুরুম্মিৎদে । (থোঙাকপনা নুংশা থিরে মহারাজনা শাউরক্লবদি হাওবা অসি শিবা তারে খল্লি) ।

ভাগ্যচন্দ্র : (মোমোন নোকঅগা হায়রকপা) । হাওবা নংনা উখিবা নিংথৌদু ঐ মান্দ্রবরা ? কদায়দা উনখি ।

সনারৈ : ঐনা উনখিবা নিংথৌদি মৈতৈ লৈবাক্কী নিংথৌনি হায়রম্মী । নংগা নশক মান্দ্রে ।

ভাগ্যচন্দ্র : (নোক্লদুনা হায়রকই) । ঐদি নংগী ননাজ্ঞা লাকসু লাকখিৎদে, ঐ নঙবা অমা ওইরম্মগনি । নংনা পুরক্লিবা লফু অদুনা করিগীনো ?

- সনারৈ : লফু অসি মানা চানিংই হায়দুনা ঐনা পুবিরকপনি ।
- ভাগ্যচন্দ্র : অদুদি নংগী নমিং করি কৌবনো ?
- সনারৈ : ঐগী মিং হাওবা সনারৈ কৌই ।
- ভাগ্যচন্দ্র : অদুগা নংগী লৈফমদি কদায়দগীনো ?
- সনারৈ : ঐ লিশম লোজা লৈবা হাওবনি ।
- ভাগ্যচন্দ্র : অদুদি নংগা মাগদি কদায়রাইদা উনখিবনো ?
- সনারৈ : মা... ঐগী পামদা পাম য়ানমিন্নবনি । অদুদা মানা হায়বিখিবনি । ইতাউ নংগী পামদা হৌরিবা লফু অসি হাউগনি । ঐনা নিংথৌ ওইরবা মতমদা খরা পুরকউ । ঐ মতম খরা লৈরগা নিংথৌ ওইরগনি হায়রশ্বনি । হায়রশ্বা ফন কুইখরে ।
- ভাগ্যচন্দ্র : অদুদি নংগী মরুপ অদুনা নিংথৌ ওইরে হায়বদি নং খঙলবরা ?
- হাওব সনারৈ : গুৱাং ঐগী মমঙদা অসুম্মা হায়রশ্মী । ইতাউ ঐ মৈতৈ লৈবাকী নিংথৌ ওইরে । নং ঐবু কাউররা ? ঐনা নংগী লফু অদু চাগদবগী গুইদুনা লৈরে ।
- ভাগ্যচন্দ্র : (চিংনবা অমা ফাওরে) হায়মু হাওবা নংনা উনখিবা নিংথৌদো কনা মান্নি ?
- সনারৈ : ঐনা উনখিবা নিংথৌদুদি কুচুদি খরা মুবনি অদু ওইরবসু মশক্তি য়ান্না নুংশিবনি । মাগা ঐগা পাম য়ানমিন্নরগা পোথাবা মতমদা ঐগী চয়োম ফাঙুনা চামিন্নবনি । করি হায়গনি মাগী মশঙু হেক উবদা নুংশিদবা গুমদবনি । মাগী মনমসু য়ান্না নুংশিবনি । (তাল্লক অদুদা মন্দিরোমদা শ্রীগোবিন্দগী কাংশি গোং গোং খিঙলকই । শ্রীগোবিন্দগী আরতি কংলকই) ।

ভাগ্যচন্দ্র : অদুদি সনারৈ ! ঐ শ্রীগোবিন্দ অমুক্তা খুরুম্মুখিগে (হায়রগা মন্দিররোমদা চংঙকই হাও সনারৈসু মহারাজগী তুং লাগুক্রা ইন্নরকই) ।

মহারাজনচিংবা মন্দিরদা লৈরম্বা ভক্ত পুন্মক শ্রীগোবিন্দ খুরুম্মবগী খা-ব্রাং পরেং শানা লেপ্তুনা লৈনরি । সনারৈসু লাগুক্রা য়েংদুনা লৈ । মানা সুম য়েংঙকপদা মন্দির মনুংদা লৈরিবা কৃষ্ণদু উরক্কে । অদুদগী মাগা চয়োম চামিন্নখিবা মাগী ইতাউ অদুগা মান্না উরে । মূর্তি অদুনা মোমোন নোক্তুনা লৈবদুদা মঙোন্দা কৌরকপগুম তৌরে । অদুদগী হাওবা অঙাওবগুম খংলাও লাওরকই । ইতাউ ঐ লাকলে, কৈদৌরে । নংদি ঐ লাকঅগা করিগী কৌদ্রিবনো নংনা পুরকউ হায়বা লফুদুসু ঐনা নংগীদমক্তা পুবিরক্কে । হায়রম্মগা মন্দির মনুং তম্বা মীরক খায়দুনা চেনশিল্লক্কে । শ্রীগোবিন্দ শোক্কেদৌরে । মতৌ অদুদা সনারৈবু ময়াম চংদুনা ফারে । ময়াম্মা ফুবিগে তৌরে, ভাগ্যচন্দ্র মহারাজনা খান্ধীরে ।

ভাগ্যচন্দ্র : ঙাইখো ! হাওববু ফুবা যাদে । মাগী মরাল করিমতা লৈতে । হাওবা নং সিদা লাও হায়দুনা কৌশিনবিব্রে । অদুগা হায়রকই হাওবা নংগী নরাইবকসে ওহোক্রা ফৈদকো, নং শাউরগনু মাদি লাইনি নিংখৌদগী যাম্মা হেন্না চাউব্রবনি । মাগী মতিক মগুণ নিংখৌ অমগা চাংদম্ববা যাবা নত্তে । মানা চাখিবদগী নংগী করি ময়েং তাখি । নংগী অরাংপা হায়মু ।

সনারৈ : (কপ্পা কপ্পা) । ও ! ইতাউ ! নংদি ঐবু শেন্ধীবা লাকপা লাই ওইরেকো ! নংনা ঐগী চয়োম চাখিবদো ওহোক্রা নুংশিবনিদা ! নংনা চাখিবদগী হৌজিক্তি ঐগী ইমুংদা অরাংপা অমতা লৈখিদ্দে । অনাবসু লৈত্রে ফৌসু যাম্মা থোকএ পামদা হৌবা ইমাং নাপীসু যাম্মা ফজরে । অদু নংদি ঐনা পুরকপা লফুসিদি কনাদা পীজরুগনি । ঐদি অমাংবা জাৎনি ।

ভাগ্যচন্দ্র : হাওবা নংগী লফু ঐনা নংগী নতাউ শ্রীগোবিন্দদা কংনবা শোয়দনা লৌগনি । নং করিমতা চিংনগনু নংগী শ্রীগোবি

দনা শোয়দনা হাবিগনি ।

হাওবা সনাই : (মপি তানা হায়রকই) হে ! নিংথৌ ! ঐনা খঙদনা নঙোন্দা
মীচমদা ঙাংবগুম্ভা ঙাংলুবগী ঐবু নংনা চৈরাক পীবিরবোইদ্রা ?
ঐবু চৈরাক পীবিয়ু ।

ভাগ্যচন্দ্র : হাওবা ! নংগী চৈরাক ঐনা পীগনি, নংগী লফু অসি
শ্রীগোবিন্দদা কংনবা লৌগনি মদু নংগী চৈরাকনি । নংনা ঙুম্ববদি
নুমিৎ খুদিংগী শ্রীগোবিন্দগী লফু কংলো লাউ অদুগা নংগী
অরামলসু ঐনা পীগনি । নং শূরগা চাবা মীনি পীদবা যাদে ।

হাও সনাই : অদুদি মহারাজ ঐ নংগী শ্রীগোবিন্দগী লফু নুমিৎ খুদিংগী
পুরক্কেকো অদুগা নংগী শ্রীগোবিন্দনা মঙক্তা শিরিবা লৈ
পরেং ঐঙোন্দা খরা পীবিয়ু যাবরা ?

ভাগ্যচন্দ্র : করিগী যাদনি (হায়রগা শ্রীগোবিন্দগী ঙকশমদা থোল্লিবা
সনাই পরেং অদু পুজারীবু লৌথোকহল্লগা হাও সনাইগী
মখুঙা পীবিরে অদুদগী সনা যাথং পীরকই) ঙসিদগী হৌনা
শ্রীগোবিন্দগী লুক কংপদা লফুগী মথেল অমা যাওদবা যাদে ।
লফু কংপগী মহয় হাওবা সনাইরেনা ফংঙসনু । (অসুম হায়না
শ্রীগোবিন্দগী লুক কংপদা লফুগী মথেল অমা কংপা অসি
ভাগ্যচন্দ্র মহারাগী সনা হাক্তক্তগী হৌজিক ফাওবা চংনদুনা
লাকলি) ।

অদুনা মহারাজ অসি চাংমী তম্মী খায়দনা মণিপুরদা লৈরিবা জাতি
পূম্মকপু চপ মান্নবা মিৎয়েংদা থম্মী হায়বগীদমক চাং তম খোন্স্বা (চাংথঙখোন্স্বা)
হায়নসু খঙনখি । অদুগা মুণি ঋষিগুম্ভা, অচুম্ভা চংপা ধর্ম লৈবা তরু তনানবা
করিগুম্ভা পোৎ অমতং হাবদা ভগবান্দা কঙুনা চারবদি হুরাল্লগা চাবনি খনবা
লাই থাজবা নিংথৌনি হায়দুনা রাজর্ষি হায়নসু খঙনৈ । সনা হাক্তক্তা রামায়ণ,
মহাভারতকী ব্রাহী তাবসু হৌদোকখি ।

৩২ শুবা পন্দুপ

মন্দির থোঙ হাংবা ঙমদবা

শ্রীগোবিন্দনা মনাই বৈষ্ণবী শিজ লাইনিংবীগী থস্মোই শেংনা নিংজব্দু মনিং থুংহনবিরগে খল্লমাল্লে মপাবুং মহারাজ অমদি প্রজা পুন্মমন্তা অঙকপা থৌদোক অমা থোকহনবিথি । নোংমা সন্ধ্যা আরতি কংপা লোইরগা মন্দিরগী থোঙ লোনশিল্লগা ময়ুম হল্পবগী মফি মরোল হোংলিঙৈদা থোঙ অদু মথন্ত হাংদোকপগী মখোল অমা তাথি । মদুদা পূজারী অদুনা ঙুন্সদুনা থোঙ নমদুনা য়েংথি । অদুবু হাংবা ঙমখিদ্ৰে । মদুগী অঙকপদু তন্সুগে হায়দুনা মজাইবেস্মা শিজগী সুমাং ফাওদুনা লাকপদা অমুক্সু অঙকপা অমা থোকথি । শিজগী কাদগী শ্রীগোবিন্দগী মনম রক্তচন্দন চু-রা চন্দনগী নুংশিরবা মনম নমলকথি । অঙকপা থৌদোকশিং অদু মহারাজদা তমজথি । মথংগী নুমিত্তা লুক কংনবা থোঙ হাংবা ঙমদ্ৰে । থোঙ হাংবা ঙমদ্ৰবদা উপায় লৈতবদগী লুক অদু মপান্দা অদুম কংলে । অদুগুস্তা মতো অদুদা মহারাজ হায়নিংঙাই লৈতনা মথরাই শোকত্রে । নুমিং অদুমা মহারাজ লুক অদুম হাদ্রে । নুমিং তারক্লে সন্ধ্যা আরতিসু মপান্দা অদুম কংলে । অসুন্না শ্রীগোবিন্দগী থোঙ হাংবা ঙমদ্ৰবদুনা মহারাজসি ঐনা করি লংজখিবা লৈরবনো হায়দুনা খল্লে । মবুঙোবু দর্শন ফংবা ঙমদ্ৰবদা নুমিদাংদুসু ব্রত অদুম কংলে । রা লান অমতা ঙাংখিদ্ৰে, ঙ্গিশিং ফাওবা ফানখিদরে । মপাবুংগী পাউ তাবদা মজাইবেস্মা শিজ চেল্লজুনা মপাবুংগী নাক্তা থুংলরে । মতম অদুদা মপাবুং মহারাজদি রা লান ঙাংদনা মিত্তা মপি তানা ধ্যান তৌদুনা লৈরস্মী । কনামন্তা ঙাংউবগী কৌরুবগী শক্তি লৈখিদ্ৰে । মজাইবেস্মসু মপাবুংগী মতো উবদা হায়কবসু ঙমদবনিনা কপ্তুনা লৈত্রে । মহারানী পুন্মকসু মহারাজনা লুক হাখিদ্ৰবদা করিমতা হায়বা ঙমদনা মখোয়সু অদুম ব্রত কংলে । মতো অসিদা মজাইবেস্মা শিজ লাইনিংবীনা য়ান্না কিনা থক থক নিক্লা হঙ্গচরকই । পাবুং ! লুক হাবিয়ু পাবুংগী সনা হকচাং ময়েং তারে । পাবুংনা হাদ্রবনিনা ইমা

মহারানী পূম্মকসু লোইনা ব্রত তৌদুনা লৈরে । নুংশিরবা মজা ইবেম্মগী
 রাদু তাবদা মহারাজনা তাকপিরকই নখোয় পূম্মক ঐগী ইতৌ তমগনু । ঐদি
 শ্রীগোবিন্দনা থোঙ হাংবিরক্তুনা লুক কংহন্দ্রিমথে তরানি খঙদে কুম্মি খঙদে
 ব্রত কংখিগনি । হায়খিবা রা হোংদবা মহারাজগী যাথং তাবদা অঙম অথৌ
 পূম্মক করম্মো ? করম্মো ? হায়দুনা চেন্নরে । চঙদুনা হঙ্গংপসু ওম্মদে । অসুম্মা
 অহিং অদুসু লেলে । নিনি চনবগী অযুক্তা মজাইবেম্মনা মকোক মরু শেংনা
 তুমথোক্তুনা শেংনা ইরুজরগা ফিশেং শেংলগা তুলসী মনাগী লৈ পরেং মখুৎনা
 লেংজরগা য়েদাই থম্মা লৈ হাপ্পগা থরো থম্মাল ফজবা খরগা পুদুনা শ্রীগোবিন্দ
 খুরুম্মা পরপ পরপ লাকএ । মহারাজসু শেংনা ইরুজরগা গোবিন্দ খুরুম্মা
 লেঙলকই । ঈশৈ শকপা অমদি পুং য়ৈবা সেবাকারী পূম্মক শুনা লৈরে ।
 মতাং অসিদা ইজাইবেম্মনা লৈশিংদু পুরগা য়াম্মা কিনা লাইবক কংলগা মন্দির
 কারক্কে । গোবিন্দগী থোংজিন্দা লেপ্পগা ইকাই ইকি রাংমা লান্না মিত্তা মপি
 তানা কপ্পা কপ্পা হায়জরকই । হে ! গোবিন্দ হে ! প্রাণনাথ ! ননাইনা লেংজবা
 তুলসী মালা অসি ইবুঙোগী ঙকশমদা অমুক্তা হুকচগে লংনবিরগনু থোঙ
 অমুক্তা হাংবিয়ুগবা হায়রগা থোঙ নম্মুবদা থোঙ মথন্ত গে হাংবিরক্কে ।

মতৌ অদু উবদা ভাগ্যচন্দ্র মহারাজ হরাউবগী ওমথে লৈখিদ্দে ।
 হরাওজমন্দুনা নোং খোংবগুম থরো থরো ওন্দুনা কপ্পক্কে । অদুগা দন্দবোং
 তৌদুনা খুরুমজস্ত্রে । তুলসী পরেং অদু শ্রীগোবিন্দগী ঙকশমদা হেক হুকপদা
 লৈশিংদুসু মোমোন নোকপগুম তৌস্ত্রে । শ্রীগোবিন্দসু মনাইবু চানবিবগী খুদম
 ওইনা তঙাংবা চিনবান্না মোমোন নোকপগুম, চূড়া চেপ্পপ তৌরগা মায়থোঙ
 মকা লান্সা উহনবিস্ত্রে । সেবারী ভক্ত পূম্মকসু অঙকপা থৌদোক ওইনা
 থোকখি । অসুম্মা মহারাজবু ব্রত কংপা তোকহনখি । অসুম্মা মতম খরা লেপ্পবা
 তুংদা মহারাজনা মহারানীদা অমুক্তসু মজাইবেম্মা বিন্সাবতীবু থাজ যোঞ্জবগী রা
 হৌদোরক্কে । অদুবু মজাইবেম্ম বিন্সাবতীনা মথক্তা হায়খিবা, ঐদি পাবুং
 মহারাজনা রাসেশ্বরী শাহনবিবা নুমিৎ অদুদগী কনাগুম্মা অমদা লুহোংজররোই
 হায়জখিবদুদা অদুম লৈজরে । খুমদোরক্কে । মজাইবেম্মগী অচেংপা রা অদু
 তাবদা মহারাজনা হংবিরকই । অদুদি ইচাগী অপান্সা অথুম্মা লৈতনা হায়মু
 ইপানা ইচাগী নিংবা থুংনবা হোংনবিগে তাকপিরকই ।

শিজ লাইওংবী : (হরাও হরাও হায়জরকই) অদুদি পাবুং থৈবোং মকক
অমা লৈরিবনিনা অনুপ্রভুগী নিৰ্ণণ তৌবিয়ু ।

ভাগ্যচন্দ্র : অদুদি প্রভুগী অনুমতি যাওরবরা ? ইবেম্মা !

শিজলাইওংবী : শ্রীগোবিন্দগী অনুমতিনি পাবুং !

ভাগ্যচন্দ্র মহারাজনা মচাগী নিংজবা মনিং থুংনবা শাপম লোখোন কৌদুনা
শ্রীশ্রীমহানুপ্রভু নিৰ্ণণ তৌবিয়ি ।

শ্রীগোবিন্দগী অনুমতিদগী মহাপ্রভুগী বিগ্রহ শাখিবনি হায়দুনা শ্রীমহানুপ্রভু
মিং থোনখি । ভগবান শ্রীঅনুপ্রভুগী মূর্তিসি ওইথংবা পাদনা ভঙ্গী ওই অদুগা
য়েং থঙবা শ্রীহস্ত অমসুং ঙ্কী শাথেক শ্রীগোবিন্দগী শাথেক্কা হায়ফেং মামৈ
হায়না বৈষ্ণবশিংনা খমৈ ।

ভাগ্যচন্দ্র মহারাজনা মজাইবেম্মগীদমক্তা অনুপ্রভুবু নবদ্বীপ্তা পুশিল্লগা
লাংনবা হোংনবদা, মতমদুগী নিংথৌ কৃষ্ণচন্দ্রনা চৈতেন্য মহাপ্রভুবু লাইনি
হায়না খাজদবদগী মন্দির লিংদুনা ফোংনা লাংপা য়ারমদে । অদুনা মতম অদুদা
কৃষ্ণচন্দ্রবু কিবদগী ফোংনা লাংপা ঙমদদুনা লৈনুংদা কোম তৌরগা য়াল্লা বানা
লাংনরম্মী । অদুবু ভাগ্যচন্দ্র মহারাজনা চতুনা য়ানবা ঙাংনবদগী ফোংনা লাচ্চবা
ঙম্মখি । অদুগা লম অদুগী খাজনা ফাওবা লৌখিদ্রে হায়বা অমসু লৈ । অতোপ্লা
অমনা মহারাজগী মজাইবুঙো চৌরজিংনা গিরীশ্চন্দ্র নিংথৌগা ঙাংনরগা ফোংনা
লাংপা য়াখি । মসি ডা: য়ামিনীনা ইবা *শিজ লাইওংবী অমসুং মহারাস* কৌবা
লাইরিক্তা অনিমক ইরি । অরেপ্লা অমতা ওইবদি থেংনজদ্রি লেমজনিংঙাই
ওইবা ব্রাফম অমনা *শ্রীশ্রীঅনুপ্রভুগী আখড়া শেমগংপা* কৌবা লাইরিক্তা ইরি ।
অনুমহাপ্রভুগী আখড়াদগী মায়্যাপুর ঘাত ফাওবা শাংলবা গঙ্গা মপানগী লম্বীশি
মণিপুর রোড হায়না থম্বীরস্বা অসি থাগংনিংঙাইনি । অদুগা নবদ্বীপ্তা গৌড়ীয়
বৈষ্ণব ধর্ম হিংহল্লবনি খাজনৈ ।

ভাগ্যচন্দ্র মহারাজগী মহারানীশিংগী মমিং

১। অখাম চনু তানুমতী (খোংজাইঙম্বী) না মচা (ক) নবানন্দ, (খ) লাবণ্যচন্দ্র
(গ) সনাতোন্স্বা অহ্ম পোকই ।

- ২। ঙাংবম চনু হরিমতীনা মচা অমতং পোকই মধুচন্দ্র কৌই।
- ৩। চিঙাখম চনু দেবহুতীনা মচা হেমচন্দ্র, চৌরজিৎ মচানুপী শিজ লাইওইবী।
- ৪। খুস্মোংময়ুম চনু ভাগ্যবতীনা মচা বিশ্বনাথ অমসুং গম্ভীর সিংহ পোকই।
- ৫। অখাম চনুনা মচা তুলজিৎ পোকই।
- ৬। য়াঙম্বম চনুনা মচা পুররাজ পোকই।
- ৭। সোরাইশম চনুনা মচা রামাকান্ত পোকই।
- ৮। অখাম চনু চন্দ্রমুখীনা মচা মার্জিৎ পোকই।
- ৯। নিংখৌখোং চনু কেশোরীনা কালারাজ পোকই।

৩৩ শুবা পন্দুপ হীয়াং তান্নহনবা

খৃষ্টাব্দ ১৭৯০ গী থরানগী তরানিপান্নী পানবা ইরাই নুমিত্তা লৈশাং হিদ্দেন হায়না খঙনবা অদুদা নিংথৌজা শলাইগা খুম্ন শলাইগা মাগী মাগী মচুগী ফিজ়েং শেংনরগা হীয়াং তান্নবা হৌদোকখি । লীলোং লফুপাত্তগী লাংথবান কোনুং মমাঙ ফাওবা তান্নৈ । অহানবদা নিংথৌজানা থোইরে । অনিরকশুবদা খুম্না থোইরে । অদুগী মথঙদা ইমু কৌবা থাঙ্গা মোইরাংগী লোক্তাক খোঙবান্দা তাবা প্রজাশিংগা ইঙৌ কৌবা ইম্ফাল তুরেন মপান্দা তাবা প্রজাশিংগা অমুক হীয়াং তান্নখি । অহানবদা ইঙৌনা থোইরে । অমুক হনবদা ইমুনা থোইরে । অসুন্না ভাগ্যচন্দ্র মহারাজনা প্রজাশিংবু মথ্বাই হরাওজনবা হীয়াং তান্নহন্দুনা মনা মথুম পীদুনা নুঙাইহনখি ।

চহি অসিদা তেখাউ নিংথৌ গৌরীনাথগা মোরানগা লাহ্লেংনবদা তেখাউ নিংথৌ গৌরীনাথনা মহারাজদা লান পাংবিসু হায়জরকই । গৌরীনাথ স্বর্গদেবগী ময়ান্ননা পোকপনি । অদুনা মতোল নিংথৌ স্বর্গদেবগী লম্মনশিংবা ওঁইনা শগোল তোংবা লান্নী ৮০০০ পুদুনা অমদি মজাইবুঙো মধুচন্দ্রনচিংবা অকন অথৌ কয়ামরুম পুরগা মহারাজ মশামকসু যাওনা লেঙই । অদুবু লাইবক থীবদি মহারাজনা পুরিবা লান্নীশিংনা থরাই যাওবা খরা ব্রাংপদগী লন্বীদা খরা লৈথহৌবা যাওদুনা ভাগ্যচন্দ্র মহারাজগী নিংবা থুংখিদ্দে । অদুগা লানফম যৌনা লান্নবা লান্নীশিংদুসু পান্সল থোক্কা লান শোক্কাবিদ্দে । হন্দকী লানফম অসিদা মহারাজগী হৈশিংলবা ভদ্র কৌবা শগোলদুসু শিরে । অদুগা লানফমদুসু মায়থীবা নংলে । অসুন্না ইকাইবা নংলবা মহারাজ লানফম অদুদা শগোল হঞ্জবশিং অমদি লান্নী ৭০ লোম তেখাউদা অদুম থনম্মগা লেঙঙক্কে । অদুদা লানফম অদুদা লাকঅগা লৈথহৌবা লান্নীশিং অদু লোই থাদুনা বারকখি । থোইনা

অহেনবা তৌখিদ্ৰে । মরকসিদা মহারাজগী মনাও অতোস্বা কৃষ্ণচন্দ্রনা মীরা
 লৌবদগী কোনুংগী থোঙ অহুমদা মতম অমত্তদা লান চংলক্তুনা মৈ থাদুনা মী
 খরা হাৎস্রে । অদুবু মজাইবুঙো মধুচন্দ্রনচিংবা অকন অথৌশিংনা কৃষ্ণচন্দ্রবু
 ফারগা মপাবুং মহারাজদা কৎখি । মহারাজনা পোকমিন্নবা মনাওবু মবুক
 থল্লা চাক পীজরগা খৌবুম তম্পাক্তা লোই থাখি । হন্দকমুকা তৌরুল্লবদি
 মণিপুরদা লৈহল্লোই তাকপিখি । কৃষ্ণচন্দ্রবু ঙাওহনবা লান্গীশিংবুসু লোই
 থাখি ।

৩৪ শুবা পন্দুপ

মৈহৌরোল পুয়া চাউথোকহনবা

ভাগ্যচন্দ্র মহারাজনা কাঞ্চিপুৰদা কোনুং ওইদুনা পাল্লকপা চহি নিপান
শুৱকপদা খৃষ্টাব্দ ১৭৯৬ শজিবুগী ২৫ নি পানবা নিংথৌকাবা নুমিত্তা কাঞ্চিপুৰদগী
খ্বাই য়ুম্ফম (হৌজিক রাজভবন) ওইরিবা ইংখোল অসিদা কোনুং অমুক
হোংজিনখি । নিংথৌ অসিনা মৈদিঙু খাগেস্বা সনা হাক্তক্তা মৈতৈগী হৌরকফম
য়ুম্মাক শাগৈ শলাই মৈহৌরোল ইবা হৌরম্বদুগী মখা চথরকপদা শাগৈগী নিপা
অদুগা লুহোংদুনা লৌবা নুপীগী য়ুম্মাক মানা পোকপা মচানিপাশিংগী মিং ইবা
হৌখি । নুপীগীনা মানা মানা ময়ুম পাল্লুবা নিপা ময়ুম্মা ইবদা য়াওস্তিবদুনী ।
অদুগা গোত্রনচিংবসু হৌদোকখি । খৃষ্টাব্দ ১৭৮৯ ব্রাকচিংগী ২৮ নি পানবা
য়ুমশকৈশ নুমিত্তগী মৈহৌরোল পুয়া পাকথোক চাউথোক্কা কুপশিন্না ব্রাংখৈ
গোপীরাম পাচহনবদা ইবা হৌহনখি । মদু ইবগীদমক পাচহনবদা তাংখমদা লৌ
পরি মণ্ডা মনা ওইনা পীখি । অদুগা লৈবাক্কী লুচিংবা অহমদা মৈতৈ লৈবাক্কী
চন্দ্রাব্দ কৌবা কুমশিং থীবা অমসু হৌদোকখি ।



৩৫ শুবা পন্দুপ ভাগ্যচন্দ্র নোঙ্গাবা

ভাগ্যচন্দ্র মহারাজনা লেঙখে হায়বা পাউ তাবদা তেখাউ, তখেল, কছাড়
অমসুং জয়ন্তীয়ানচিংবা নিংখৌশিংনা মহারাজবু মাগী মাগী কোনুংদা নোংম-
নোংমতং ওইরবসু লেঙশিনবিরকউ হায়না পাউ চেন্নরকই। অদুবু মহারাজনা
হায়রিবা কোনুংশিং অদুদা নোংমা ফাওবা লেকখিদে। মহারাজগী রাখলদা
সন্ন্যাস ওইদুনা চংলগা মীগী ময়ুমদা চংদুনা পোখারবদি সন্ন্যাসগী নিয়ম
নঙে খল্লম্মী। অদুনা নারকশিংলক উখোঙ রাখোঙদা য়ারেজুনা সন্ন্যাসগী নিয়ম
চপ চানা চংখি। চৈতন্য মহাপ্রভুগুন্না অরাবা কয়া খাংখি। ভগবানগী মন্দির
লৈবা মফমদুদা চংদুনা হরিনাম শোন্দুনা লৈরম্মীবা সাধু বৈষ্ণবশিংবু শুদ্ধাংনবা
ঈশৈ শকখি। হান্না লৈরম্মা শক খঙনদবা ভক্তশিংনা মহারাজনা শকইবা ঈশৈ অদু
খুমদুনা ঈশৈ শকমিনৈ। অসুন্না কোয়বা য়াবা কোয়রগা নবদ্বীপ্তা লেংশিন্দুনা
মচানুপী শিজ লাইওইবীগা মহাঅনুপ্রভুগী সেবা তৌদুনা লৈজখি। খৃষ্টাব্দ ১৭৯৮
মেৰাগী হুমনি পানবা ইরাই নুমিত্তা মহারাজ মশাগী চহি ৫৮ দা ভাগ্যচন্দ্র মহারাজ
মুর্শিদাবাদকী মনুংচনবা শ্রীপাট ক্ষেত্রদা অরোইবা য়াহিপ তানখি।

ভাগ্যচন্দ্রগুন্না নিংখৌ অমা মণিপুরদা পোকপিরম্মসি মণিপুর 'পুন্সগী লাইবক
ফবনি। নিংখৌ অসিনা হিরম খুদিংমক্তা চাওখংনবা হোংনবিরম্মী। মহাক্লা
হৌদোকপিরম্মা জগেই রাস লীলা পৃথিবীদা মণিপুরবু শক্তাকপিরী। মহাক্লা
তৌখিবা থবকশিং মথক্তা পঞ্জয়ে। মহাক্লা তৌরম্মা থবকী শিংথানবা ওইনা
হৌজিক্কী মীৰোলনা ভাগ্যচন্দ্র ওপন এয়ার থিয়েটার হায়বা অমা থম্মীখিবসি
য়ান্না থাগংনিংঙাইনি অমসুং ঐখোয়গী চাউথোকচফম ওইবা মেমোরিএল অমনি
হায়জনিংই।

পোখাবিরশি।

About the Author

PANGAMBAM BHARAT SINGH, I.A.S.



Birth: Born on 1st March 1950 in Kongba, Imphal, Manipal. He is the second son of Late Pangambam Nipamacha Singh and Pangambam Ongbi Narethoujam Ningol Kezpan Devi.

Education: Shri Bharat grew up as a brilliant student and stood first among the successful B.A. Honours candidates in Political Science - 1970, in Manipur and first class second position in M.A. in Political Science - 1972, under the Gauhati University. He was awarded as the best student of Political Science Department, Gauhati University for the year 1972.

Service Career: He entered Government service as a Lecturer in Political Science in October, 1973 at Maharaja Bodhichandra College, Imphal but resigned as Lecturer in March, 1974 entering the Manipur Civil Service (MCS). He has been promoted to I.A.S. (1985). Served in various capacities under the Government of Manipur including Assistant Commissioner to DC, Uthral, S.D.O. Imphal East), Chief Executive Officer (District Council, Chirachandpur), Treasury Officer (Chirachandpur), Under Secretary, Deputy Secretary, Additional Secretary, Special Secretary of various Administrative Depts., Director, Rural Development and Panchayat Raj, Deputy Commissioner (Chandel), Director, Publicity & Tourism, Director, Settlement & Land Records, Director Vigilance, Director MAFID, Secretary, Commissioner, Vety. & A.H., DP & AR, GAD, PHED, Education, Revenue, Health, RD & PR, HCD, IPR etc. and at present he is the Commissioner, Art & Culture, Information & Public Relations, General Administration and Special Secretary, Cabinet and Director Vigilance Govt. of Manipur.

Awards: He has been awarded the SECURAR INDIA HARMONY AWARD 1993 by United Children's Movement, New Delhi and conferred the Award by Shri Syed Sibte Razi, Minister of State for Home Affairs, Government of India on 04-12-1995 at the Conference Hall, North Block, New Delhi. Many organisations have recommended for awards but he has turned down.

Credits: Published books "Kaina Laiphamgi Wari" in 1994 (the book deals with the sacred place "Kaina" - a place of tourist interest and historical importance), "Elections in Manipur" (May, 1997), and "Kangla: The National Heritage of Manipur" in 2008. The book deals with the historical importance of the sacred place "Kangla" and its developments and also depicts the merits of the Concept Development Plan of Kangla undertaken by the Govt. of Manipur. Contributed articles on various topics especially on Public Administration, Development, Peace and National Integration and the same had been published in different publications of the Government and other private organisations. Shri Singh has been taking active part in social, educational and cultural activities from his boyhood.

Hobby: Reading, writing, social and cultural activities including seeing movies. He is a friend to everybody.